



# కార్మిక లోకం

మాసపత్రిక

సంచిక : 1

సంపుటి : 29

జనవరి - 2016

రూ.7/-

అంగన్ వాడీలపై

## ఉక్కుపాదం

ప్రజాస్వామ్యానికి ప్రమాదం!



ఉద్యోగం కోసం పోరాడండి  
కామగౌరవం కోసం పోరాడండి  
ప్రజాస్వామ్యం కోసం పోరాడండి  
అంగన్ వాడీలపై ఉక్కుపాదం  
ప్రజాస్వామ్యానికి ప్రమాదం!  
అంగన్ వాడీలపై ఉక్కుపాదం  
ప్రజాస్వామ్యానికి ప్రమాదం!  
అంగన్ వాడీలపై ఉక్కుపాదం  
ప్రజాస్వామ్యానికి ప్రమాదం!





**ప్రసన్నకుమార్**

## అలుపెరుగని కార్మికోద్యమనేత ప్రసన్నకుమార్

అలుపెరుగని ఉద్యమ నేతగా అంచంచెలుగా ఎదిగిన ప్రసన్నకుమార్ అతి చిన్నవయస్సులోనే 23.12.2015న అనారోగ్యంతో అసువులు బాశారు. కా||ప్రసన్న కుమార్ జూలై 1వ తేదీన 1965 సం|| కర్నూలు జిల్లా అలూరు నందు శ్రీమతి లక్ష్మీదేవి శ్రీరాములు దంపతులకు జన్మించారు. వీరి తండ్రి శ్రీరాములు కర్ణాటక ఆర్.టి.సి లో పనిచేసేవాడు. వీరిది నిరుపేదకుటుంబం. తండ్రి మరణించిన తరువాత చాలా కష్టాలు అనుభవించారు. తల్లి పూలు అల్లిక చేస్తు జీవించి ప్రసన్నను ప్రైమరీ స్కూల్ బళ్ళారినందు చదివించారు. విద్యార్థి దశ నుండే అభ్యుదయ ఉద్యమాలలోకి అడుగుపెట్టారు. 1979 నుండి 1985 వరకు భారత విద్యార్థి ఫెడరేషన్ (ఎస్ఎఫ్ఐ) కర్నూలు జిల్లా అధ్యక్షునిగా పని చేశారు.

ప్రజాతంత్ర యువజన సంఘం (డివైఎఫ్ఐ) జిల్లా నాయకునిగా అనేక పోరాటాలు నిర్వహించారు. బళ్ళారిలోని ఉక్కు కర్మాగారంలోను అనేక పోరాటాలు నిర్మించారు. కామర్స్ పట్టాతో పాటు న్యాయపట్టా కూడా పొందిన ప్రసన్నకుమార్ కా|| సూరి, కా||విజె నాయర్ల నాయకత్వంలో సిఐటియులో 1985లో అడుగుపెట్టారు.

విద్యార్థి రంగంలో పనిచేస్తున్న సందర్భంలో కర్నూలు జిల్లా యస్.ఎఫ్.ఐ నాయకులలో పరిచయం పెట్టుకున్నాడు. 1978 ఆదోనిలో యస్.ఎఫ్.ఐ ఏర్పాటులో భాగస్వామి అయ్యాడు. బళ్ళారి ఎస్ఎఫ్ఐలో పనిచేస్తున్నప్పుడు కర్నూలు జిల్లాలో జరుగుతున్న క్లాసులకు హాజరయ్యేందుకు అవకాశం ఇస్తారా అని అడిగారు. నేను జిల్లా సీనియర్ నాయకులు నరసింహయ్య గార్ని, యం.ఏ.గవూర్గారిని అడిగి పర్మిషన్ తీసుకున్నాను. ఆనాటి నుండి ప్రసన్న నాతో ఉద్యమ సంబంధాలు ఏర్పాటు చేసుకున్నారు. అలూరు డివిజన్ ఉద్యమము గురించి చాలాసార్లు చర్చించుకోవడం జరిగింది. 1985 కలకత్తాలో అఖిలభారత మహాసభలకు ఆదోని డివిజన్, బళ్ళారి, రాయచూరు నుండి బయలుదేరిన టూరిస్టుబస్లో ప్రసన్న, రఘునాథ్ పాల్గొన్నారు. 1987 సం|| ప్రసన్నకుమార్ నేను ఇద్దరం బళ్ళారి జిల్లాలో సిరుగుంప తాలూకాలో రైసుమిల్లు కార్మికులు, లారీవర్కర్స్ యూనియన్ ఏర్పాటు చేశాం. ఆనాటి నుండి సిఐటియు లో పనిచేస్తున్నారు. 2014 జూలై బళ్ళారిలో జరిగిన ఆల్ ఇండియా కౌన్సిల్ సందర్భంగా వారందరిని పరిచయం చేశారు.

కా||ప్రసన్నకుమార్ 2003 సం|| లాయర్గా పూర్తిచేసి కర్ణాటక హైకోర్టులో పేరు నమోదు చేసుకున్నాడు. కానీ ప్రాక్టీసు చేయలేదు. 1986 నుండి - 2003 వరకు సిఐటియు జిల్లా అధ్యక్ష, కార్యదర్శులుగా పనిచేశారు. 2003 కర్ణాటక రాష్ట్ర కేంద్రానికి వెళ్ళడం, రాష్ట్ర కార్యదర్శివర్గ సభ్యునిగా రాష్ట్ర కేంద్రం నుండి పని చేశారు. 2008లో సిఐటియు రాష్ట్ర ప్రధానకార్యదర్శిగా బాధ్యతలు తీసుకొని పని చేశారు. కర్ణాటక రాష్ట్రంలో గతంలో వున్న సంఘటితరంగం, పబ్లిక్ సెక్టార్ కే పరిమితం వున్నా ఉద్యమాన్ని అసంఘటిత రంగంపైన కేంద్రీకరించి పనిచేయడం మరియు స్కీం వర్కర్స్ ప్రత్యేకంగా కేంద్రీకరించి పనిచేయించటం వలన కర్ణాటక సిఐటియు బలమైన ఉద్యమ నిర్మాణానికి చనిపోయేంత వరకు శాయశక్తుల కృషి చేశారు. అనారోగ్యం తనకు వుందని ఎవరికీ కూడ చెప్పలేదు. చివరి క్షణం వరకు డిసెంబరు 22వ తేది రాష్ట్ర కేంద్రంలో ఉండే ఆఫీసు బేరర్స్ సమావేశం జరుపుకుందామనీ సెల్ ద్వారా మెసేజ్ ఇచ్చారు. 23 ఉదయం చనిపోయాడని వార్త దిగ్భ్రాంతి కల్గించింది. చనిపోయేంత వరకు ఉద్యమము గురించే ఆలోచించారు. కార్యకర్తలతో,

నాయకులతో సమన్వయంతో పనిచేశారు. నిరంతరం కార్యకర్తలను ఉత్సాహపరిచేవారు.

కా|| ప్రసన్నకుమార్ ఐటిసి వర్కర్స్ యూనియన్ మరియు యంఐసిఓ బీఓఎస్ఎం యూనియన్ సంఘానికి అధ్యక్షునిగా పని చేస్తున్నారు. యంపియం వర్కర్స్ యూనియన్ కు న్యాయ సలహాదారుగా, బిఇయంయల్ కాంట్రాక్టు వర్కర్స్ యూనియన్ కు సలహాదారుగా ఉన్నారు. హిందాల్కీ వర్కర్స్ యూనియన్ (బెల్ గామ్) కు ఉపాధ్యక్షులుగా ఉన్నారు. బియస్ఎస్ కాంట్రాక్టు ఎంప్లాయిస్ మరియు కెఎస్ఆర్జెసి ఎంప్లాయిస్ ఫెడరేషన్ సైతం అధ్యక్షునిగా పని చేస్తున్నారు. సౌత్ వెస్ట్రన్ రైల్వే ఉద్యోగుల ఫెడరేషన్ కు సైతం అధ్యక్షునిగా ఉన్నారు. కర్ణాటక రాష్ట్ర ప్రభుత్వ ఉద్యోగుల ఫెడరేషన్ కు సహాయకారిగా సూచనలిస్తుంటారు. వీరుకాక అంగన్ వాడీ, గ్రామీణ క్రుపాంశ ఉద్యమం తదితర ఉద్యమాలకు నాయకత్వం వహించారు. సెంట్రల్ బోర్డు వర్కర్స్ ఎడ్యుకేషన్ (సిబిడబ్ల్యుఇ) సెంట్రల్ బోర్డు ఆఫ్ వర్కర్స్ కాంపెనేషన్, కాంట్రాక్టు కార్మికుల సలహాబోర్డు మరియు కనీసవేతనాల సలహా బోర్డులలో సభ్యునిగా ఉన్నారు.

కా|| ప్రసన్నకుమార్ 2004 సం||లో భారత్ ఎలక్ట్రానిక్స్ వర్కర్స్ యూనియన్ వర్కింగ్ అధ్యక్షునిగా ఎన్నికయ్యారు. పిపిఎ ఉద్యమంతో పాటు అనేక ఉద్యమాలలో బిఇఎల్ ఉద్యోగులకు నాయకత్వం వహించారు. ఆయనకు న్యాయ, ఆర్థిక, కామర్స్ రంగాలలో విశేష ప్రవేశం ఉంది. ఆయన అద్భుతమైన వక్త. గత కొద్ది సం||లోనే కర్ణాటక సిఐటియు, సిపియంలలోనే కాక జాతీయంగా సైతం ఒక ప్రముఖ విశ్లేషకుని పాత్ర పోషిస్తున్నారు.

2014 జనవరి 26వ తేదీన అలూరు పార్టీ ఆఫీసు నిర్మాణానికి ఎంతో సహకారం అందిస్తూ ప్రారంభోత్సవానికి వచ్చారు. కార్యకర్తలను ఉత్సాహపరిచారు. నాకున్న సానిహిత్యంతో 2015 డిసెంబర్ ఆల్ ఇండియా కౌన్సిల్ సమావేశంలో రాంఛీలో జరిగింది. నేను కర్ణాటక కామ్రేడ్స్ తో ప్రసన్నకుమార్ ఎందుకు రాలేదు అని అడిగాను వారు ప్రసన్నకు అనారోగ్యంగా వున్నారు అని చెప్పారు. నేను 19వ తేదీన రాంఛీ నుండి ఫోన్ చేసి ప్రసన్నతో మాట్లాడడం జరిగింది. కా|| ప్రసన్న నాకు ఏమిలేదు కోలు కుంటున్నాను అన్నాడు. ప్రసన్నతో చివరిమాటలవి. ప్రసన్న భార్య టీచర్, ఇద్దరు కుమారులు ఒక అబ్బాయి బిటెక్, రెండవ అబ్బాయి సెకండ్ ఇయర్ చదువుచున్నారు. ఆ యువ విప్లవ కారునికి నాజోహార్లు.

**బి. రామాంజనేయులు**

సిఐటియు జిల్లా అధ్యక్షులు, కర్నూలు



# కార్తిక లోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 29  
సంచిక : 01  
విడి ప్రతి వెల : రూ. 7/-  
సం॥ చందా : రూ. 75/-

## విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
డా॥ డా॥	6
వినిమయ ధరల సూచిక	7
ప్రజాస్వామ్య హక్కుపై ఉక్కుపాదం	8-11
కార్మికులు, చట్టాలు	12
చింతమనేనిపై అంగన్వాడీల ఆగ్రహం	13
రగులుతున్న పోరాటాల	14, 15
అమెరికాకు లాభం	16
జీవో సమాచారం	17
గుసాలా మత్తులో అనంతపురం	18, 19
కార్మిక తరంగాలు	20-23
జిల్లాల్లో కార్మికమాలు	24, 25
సిఐటియు ఆలిండియా కౌన్సిల్	26, 27
స్కిం వర్కర్లు	28
తెల్లచొక్కా కార్మికులు	29
ఈ మాసం కథ(ఆశాజీవి)	30, 31
మన తెలంగాణ	32
హితవు (సినిమా సమీక్ష)	33
చెన్నై గుణపాఠం	34

అడ్రస్ :

నందూరి ప్రసాదరావు భవన్,  
24-24-14, రజకవీధి,  
దుర్గాపురం, విజయవాడ-3

ఫోన్ : 9490300371- 0866-2442988

మేనేజర్ : పి. రోజా

ఎడిటోరియల్ బోర్డు :

ఎస్. పుణ్యవతి, పి. అజయ్ కుమార్,  
కె. ఉమామహేశ్వరరావు, ఎ.రఘునాథరెడ్డి

ఎడిటర్ : కారుసాల శ్రీనివాసరావు

## సంపాదకీయం

### ప్రభుత్వాల వైఫల్యమే - కార్ మనీ

కార్ మనీ.. ఆ పేరు వింటేనే ఒక్క గగుర్పొడుస్తోంది. అదొక విషకాగిలి. దీనిలో చిక్కుకోవడం అంటే 'పులి నోట్లో' తలకాయ పెట్టి నట్లే. వడ్డీలపై వడ్డీలు, చక్రవర్తీలు వసూలు చేస్తూ ఖాళీనోట్లు, ఇక్కు, పొలాలు-పట్టాలు, దస్తా వేజులు, బంగారం, ఏడియం కార్డులు, బ్యాంక్ పాస్ పుస్తకాలు అన్నీ ఈ రాబందుల స్వాధీనం లోనే ఉంటాయి. అప్పులిచ్చి ఆదుకునే పేరిట వంచించడం, బెదిరించడం, లొంగదీసి తల్లి- చెల్లి- కూతురు-కోడలు, స్నేహితులు-ఇలా అందరినీ 'బలవంతంగా సెక్స్ రాకెట్ కుంభకోణంలోకి ఈడ్చడం వంటి దురాగతాలకు నెలపు కార్ మనీ' వ్యాపారం. ఈ రొంపిలో దిగి బయటపడలేక, నిరాశా, నిస్పృహతో బలవన్మరణాలకు బలి అయిన వారెందరో! తీసుకున్న అప్పుకంటే అనేక రెట్లు ఎక్కువగా చెల్లించి ఆస్తిపాస్తులతో సహా సర్వం కోల్పోయిన విగత జీవులు మరికొందరు. నెలంతా ఉద్యోగం చేశాక, తీరా ఇంటికి ఒక్క రూపాయి కూడా జీతం తీసుకెళ్ళలేని అభాగ్యులు ఇంకొందరు.



ఈ వ్యవహారం ఒక్కసారిగా గుప్పుమంది. ఇందులో అధికార తెలుగుదేశం పార్టీకి చెందినవారే అత్యధిక మంది ఉండటంతో సీఎంతో సహా రాష్ట్ర ప్రభుత్వం ఇరకాటంలో పడింది. తెలుగుదేశం పార్టీపై వచ్చిన ఆరోపణలతో ఉక్కిరిబిక్కిరి అయిన అధికార పార్టీ అధినేతలు కార్ మనీ వ్యవహారాన్ని విజయవాడకే గాకుండా రాష్ట్రం అంతా కలియదిప్పారు. మిగతా ప్రాంతాల్లో వైయస్ఆర్ సిపి, కాంగ్రెస్ పార్టీలకు చెందినవారు ఎక్కువ మంది దొరకడంతో ప్రభుత్వ పెద్దలు ఊపిరిపీల్చుకున్నారు. కార్ మనీ దోషులను రక్షించేందుకు రాష్ట్ర ప్రభుత్వం, నగరపోలీస్ కమీషనర్ ను సెలవుపై పంపేందుకు సిద్ధపడింది. ఈ ఘటన, మరిన్ని అనుమానాలకు తావివ్వడం, పెద్ద ఎత్తున నిరసనలు వ్యక్తం కావడంతో ప్రభుత్వం వెనకడుగు వేయకతప్పలేదు.

మహిళా సాధికారత గురించి గొప్పలు చెప్పే రాష్ట్ర ప్రభుత్వాధినేతలు, కార్ మనీ బాధితులను కనీసం పరామర్శించలేదు. తెలుగుదేశం ప్రభుత్వానికి మాటలు తప్ప ఆచరణ లేదు. నిందితుల మీద కేసులు పెడతామన్నారు తప్ప ఏ కేసులు పెడతారో తేట తెల్లం చేయలేదు. అధిక వడ్డీలతో పీడించడం, వంచించడం, అత్యాచారాలు, హత్యనేరం క్రింద వారిపై కేసులు పెట్టాలి. నిందితుల ఆస్తులన్నింటినీ జప్తు చేయాలి. అయితే ప్రభుత్వం తీసుకుంటున్న చర్యలు ఏమిటో బహిరంగంగా చెప్పాలి.

పేదరికంలో ఉన్న ప్రజలకు ప్రభుత్వాలు పరపతి సౌకర్యాలు కల్పించకపోవడంతో ఈ ఉచ్చులో ఇరుక్కున్నారు. ఇటువంటి మౌలిక సమస్యల పరిష్కారంపట్ల కూడా ప్రభుత్వం తన వైఖరిని వెల్లడించాలి. నిరుద్యోగం, నిరక్షరాస్యత, చాలీచాలినీ వేతనాలు, ఇంటి వసతి వంటి మౌలిక సమస్య పరిష్కారం దిశగా ప్రభుత్వ విధానాలు ఉండాలి. కార్పొరేట్ల సేవలో మునిగిన టీడీపీ, బిజెపి ప్రభుత్వాలు తమ విధానాలు మార్చుకొని పేదలవైపు చూసే విధంగా కార్మికులు, ప్రజలు ఐక్యంగా ఒత్తిడి తేవాలి.

పాఠకులకు నోతన స్రవత్తర మరియు


స్రవత్తరతి ముఖ్యకార్యలు...







## కమ్యూనిజం అంటే కనికరం



కాలేస్తున్నారు కవులను  
మూసేస్తున్నారు రచయితలను  
తేరగా దొరికిన అధికారం  
కోతికి కొబ్బరికాయ  
దొరికినట్లయింది.

శతాబ్దాలుగా మత సహనం  
జీర్ణించుకున్న జనం, మేధావులు  
వాస్తవాలు వ్యక్తం చేస్తే  
కమ్యూనిస్టులంటున్నారు !

కమ్యూనిజానికి సమాజం  
నీరాజనం పడుతోందని  
తెలియదా వాగుడుగాయలకు !  
అనాగరికులకేం తెలుసు  
కమ్యూనిజంలోని  
కనికరం మమకారం ?

- జి.వెంకటేశ్వర్లు

## సీరామం నానోలు

- |  |                                       |   |
|--|---------------------------------------|---|
| 1) సమాజం<br>మార్కెటు<br>మనిషి<br>సరుకు   | 3) జబ్బు<br>డబ్బు<br>సంపాదన<br>వ్యసనం | బలిపశువు<br>మానవి                           |
| 2) విలువలు<br>వలువలు<br>వ్యవస్థ<br>నగ్నం | 4) కాల మనీ,<br>మృగాడు,                | 5) పదవి,<br>పుష్పం,<br>అక్రమార్జన<br>మకరందం |



## చండియాగం - ప్రజాధన దుర్వినియాగం

ప్రజలు సంపద సృష్టిస్తారు  
కూలి డబ్బులు కోసం రక్తం చిందిస్తారు  
దేశ సంపద చూసి తాము ఎంతో గర్విస్తారు

కానీ ఆ సంపద కొద్దిమంది వారసత్వంగా  
అనుభవిస్తుంటే తెల్లమొహం వేస్తారు  
దిన బిత్తె కోసం కొనబోతే  
ధరలతో కుదేలయి జీతం మొత్తం లాక్కొంటే  
మళ్ళీ తెల్లమొహం వేస్తారు

ఆ పన్ను అనీ, ఈ పన్ను అనీ,  
మొత్తం పళ్లన్నీ ఊడగొట్టే ప్రభుత్వం  
వంక చూసి వెకిలి నవ్వు నవ్వుతారు  
ఏం చేయాలో తెలియక మళ్ళీ కూలికోసం  
పరుగు తీసేలోగా

నోట్లో తీర్థం చేతిలో ప్రసాదం పెట్టి  
మీకోసమే ఈ చండియాగం  
మీ సొమ్ముతోనే మీకు మోక్షం  
నూరేళ్లు గానుగెద్దుల్లా మీరు మీ పిల్లలు  
ఆ తరువాత వాళ్ల పిల్లలూ ఇలా  
కూలి చేసుకుంటూ ఈ దేశ సంపద  
పెంచాలనే మా ప్రయత్నం అని చెప్పే  
నాయకులని చూసి ఏదో అందామనుకుంటే  
నోట్లో ఏదో పెట్టుకున్నాం గదా నోరు మూసుకొని  
దేశాన్ని సౌభాగ్యంగా తీర్చే పనిలోపడదాం  
అనుకుంటారు. . . . .

“దేశ సంపద సృష్టించే వారిని సుఖపెట్టడం పోయి,  
సుఖపడేవారు దేశ సంపదని ఖర్చు పెట్టడం మాయే నంటారా”  
జనం ‘జ్ఞాన యాగం చేసి పాలకులని జాడించి కొడితే అప్పుడు  
కల్గుతుంది జ్ఞానోదయం’

- రాజేంద్ర మురుగుడు






**డాక్టర్... డాక్టర్...**

# ఆరోగ్య రహస్యాలు

## మెగ్నీషియం మాయ

అన్ని పోషకాలు సమపాక్షలో ఉంటేనే ఆరోగ్యం. లేకపోతే ఏదో ఒక రూపంలో అనారోగ్యం బయటపడుతుంది. ముఖ్యంగా శరీరంలో మెగ్నీషియం తగ్గితే చాలా ప్రభావం చూపుతుందని వైద్య నిపుణులు చెబుతున్నారు. శరీరంలో జరిగే 300 రకాల రసాయనిక చర్యల్లో దీనిపాత్ర ఉంటుంది. గుండె కొట్టుకోవడం నుండి కండరాలు, హార్మోన్ల పనితీరు వరకు మెగ్నీషియం పాత్ర ఉంటుంది. మెగ్నీషియం తగ్గితే తలెత్తే సమస్యల్లో ముఖ్యమైనవి ఆకలి లేకపోవడం, తలతిరుగుడు, ఒత్తిడి, తిమ్మిర్లు, ఒళ్లు మొద్దుబారడం, నొప్పులు మొదలైపవి. ఈ సమస్యలు కనిపించినా చాలాసార్లు దాన్ని వైద్యులు మెగ్నీషియం కొరతగా గుర్తించలేరు. అప్పుడు చికిత్స వేరుగా ఉంటుంది. మంచి ఆహారం ద్వారా శరీరానికి మెగ్నీషియం అందించడం తేలికే కానీ, మనం చేతులారా కొన్ని అలవాట్ల వలన మెగ్నీషియం లోపాన్ని కొని తెచ్చుకుంటున్నాం. మితిమీరిన మోతాదులో కాఫీ, ఆల్కహాల్, సోడా తీసుకోవడం వలన శరీరానికి తగిన స్థాయిలో మెగ్నీషియం అందదు. అలాగే కూల్డ్రింకులు ఎక్కువగా తాగే అలవాటున్నా ఇదే పరిస్థితి తలెత్తుతుంది. ఈ విషయాలను ఎన్నో అధ్యయనాలు నిరూపించాయి. ఆల్కహాల్ ఎక్కువగా తీసుకున్నప్పుడు శరీరం విటమిన్ డిని శోషించుకోలేదు. విటమిన్ డి లేకపోతే శరీరం మెగ్నీషియంను ఎక్కువగా తీసుకోలేదు. తీపి పదార్థాలను అతిగా తీసుకున్నా కిడ్నీల ద్వారా మెగ్నీషియం బయటకు పోతుంది. అయితే ఈ కొరతని పూడ్చుకోవడానికి సప్లిమెంట్లు తీసుకోవచ్చు కానీ, అవి ఎక్కువైతే గుండెకు ప్రమాదం. అందుకే డాక్టర్ సలహా ప్రకారమే సప్లిమెంట్లు వాడాలి. ఆకుకూరలు, గింజలు, తృణ ధాన్యాలు, నట్స్, చేపలు, పెరుగు, అరటిపళ్లు, డార్క్ చాక్లెట్ మొదలైన పదార్థాల్లో మనకు మెగ్నీషియం ఎక్కువగా లభిస్తుంది.

## ప్రోటీన్ అందరికీ అవసరమే



నలభైయేళ్లు వచ్చాక ఆహారంలో ప్రోటీన్ పదార్థాల్ని బాగా తగ్గించాలి అంటుంటారు కొందరు. కానీ, ప్రోటీన్ జీవితాంతపు అవసరం అన్న విషయాన్ని వారు గుర్తించరు. వాస్తవానికి శరీర కణజాలాన్ని సజీవంగా, చైతన్యవంతంగా ఉంచేది ప్రోటీనే. కాకపోతే 60 ఏళ్లు వచ్చాక జంతు సంబంధిత ప్రోటీన్ నుంచి వృక్ష సంబంధిత ప్రోటీన్కు మారడం ఎక్కువ క్షేమం. అయితే ప్రోటీన్ పదార్థాలు అతిగా తీసుకోవడం వల్ల శరీరంలో కొలెస్ట్రాల్ నిల్వలు పెరిగి గడ్డకట్టే శాచ్యరేటెట్ కొవ్వు పదార్థాలు నిలిచిపోయే అవకాశం ఉంది. చివరికి ఇవి గుండె రక్తనాళాల్లోకి చేరి గుండె జబ్బులకు దారి తీసే అవకాశం ఉంది. ఎవరైనా, ఒక కేజీ శరీర బరువుకు రోజూ 0.75 గ్రాముల ప్రోటీన్ తీసుకోవాలి. అయితే, అతిగా తీసుకోవడం మాట అలా ఉంచి ఎక్కువ మంది భారతీయులు అవసరమైన మేరకు కూడా ప్రోటీన్ తీసుకోవడంలేదు. ఈ లోపాన్ని పాల ఉత్పత్తులతో పూరించొచ్చు. పప్పు పదార్థాలు తీసుకునే అలవాటు అందరికీ ఉన్నా, తీసుకునే పరిమాణం చాలా తక్కువగా ఉంటోంది. అందుకే ఎక్కువమందిలో ప్రోటీన్ లోపాలు కనపడుతుంటాయి. ప్రోటీన్ షేక్, సప్లిమెంట్లు అందుబాటులోనే ఉన్నా అవి శరీరావసరాలకు సరిపడేలా లేవు. ఉదాహరణకు ఒక గ్లాసు ప్రోటీన్ షేక్లో 20 గ్రాముల ప్రోటీన్ మాత్రమే ఉంటుంది. ఇది రోజువారీ సగం అవసరాలకే సరిపోతుంది. అలాగని మరి ఎక్కువగా ప్రోటీన్ తీసుకుంటే అది జీవ రసాయనాల అసమతుల్యతకు దారి తీయవచ్చు. ఇది కడుపులో ఆమ్లాలు పెరగడానికి, అజీర్తికి కారణమవుతుంది. దీనికి తోడు కిడ్నీల మీద ఒత్తిడి పడి, యూరిక్ యాసిడ్ పెరుగుతుంది. దీనివల్ల కీళ్ల నొప్పులు, గౌట్ సమస్యలు తలెత్తవచ్చు. అందువల్ల సమతుల్య ఆహారం తీసుకోవడంలో ఎప్పుడూ అశ్రద్ధ వహించకూడదు. అలా అని, ప్రోటీన్ కోసం అదేపనిగా ప్రోటీన్ షేక్లు, సప్లిమెంట్లు వెంట పడకుండా, ప్రకృతి సహజమైన చిక్కుడు/ధాన్యాలను ఆహారంలో భాగం చేసుకుంటే ఎంతో ప్రయోజనకరంగా ఉంటుంది.





## వినిమయ ధరల సూచిక (బేస్ 2001=100) 2015

సెంటర్ సీరిస్	ఆగస్టు	సెప్టెంబర్	అక్టోబర్	నవంబర్
ఆల్ ఇండియా	264	266	269	270
గుంటూరు	259	262	268	268
విశాఖపట్నం	266	270	271	269
విజయవాడ	253	256	261	264
హైదరాబాద్	229	232	234	236
రాష్ట్ర సీరిస్	జూలై	ఆగస్టు	సెప్టెంబర్	అక్టోబర్
విజయనగరం	274	276	279	282
కాకినాడ	278	281	283	285
జగ్గయ్యపేట	284	286	289	292
తిరుపతి	261	265	266	270
ఏ.పి	265	268	270	274

లికింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
విజయవాడ	-	-	4.28
విజయనగరం	-	-	3.93
కాకినాడ	2.55	1.81	4.26
జగ్గయ్యపేట	-	-	4.28
తిరుపతి	-	-	4.57

### పాఠకులకు గమనిక

‘కార్మికలోకం లేఖలు’ శీర్షికపై పాఠకుల స్పందనను ఆహ్వానిస్తున్నాము. పాఠకుల అభిప్రాయాలు, సూచనలు, సలహాలతో పాటు వారి ఫోటో కూడా పత్రికలో ప్రచురిస్తున్నాము. పత్రికలోని వ్యాసాలపై పాఠకులు స్పందించి తమ అభిప్రాయాలు నిర్వహణమార్గంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాము. తమ అభిప్రాయాలు తెలిపే లేఖలతో పాటు పోస్టాఫీస్ సైజు ఫోటో కూడా పంపగలరు.

అడ్రస్ : నందూరి ప్రసాదరావు భవన్, 24-24-14, రజకవీధి, దుర్గాపురం, విజయవాడ.

ఫోన్ : 8333013761, 9490300371, e-mail : karmikalokam@gmail.com, kseenuclitu@gmail.com

సర్కులేషన్ వివరాలకు సంప్రదించాల్సిన ఫోన్ నెంబర్లు

**9490098022, 9494899322**

కొత్త చందాలు కట్టేవారు, పాత చందాలు పునరుద్ధరించుకొనే వారు మీరు కట్టే డబ్బును యూనియన్ బ్యాంక్ విజయవాడ పేరుతో పంపించండి.

Karmika Lokam A/c No. : 448802010000833  
(IFSC UBIN0534641), Governarpet Branch, Vijayawada.

### రచయితలకు సూచన

కార్మికలోకం పత్రికకు రచనలను ఆహ్వానిస్తున్నాము. కార్మికుల జీవితానికి సంబంధించిన కథలు, కవితలు, వాస్తవ జీవిత చిత్రణలు పంపించవచ్చును. కార్మికులను కదిలించే వాటికి ప్రాధాన్యత. రచనలను, వార్తలను పంపేవారు ప్రతి 20వ తేదీలోపు కార్మికలోకం మెయిల్ అడ్రెస్కు లేదా పోస్టల్ అడ్రెస్కు పంపించండి. తరువాత పంపే రచనలు ప్రచురించటం కష్టం.

- ఎడిటర్

### ఎగవేతదారులు వీళ్లే!

(రూ. కోట్లలో)

అఖిల భారత బ్యాంకు ఉద్యోగుల సంఘం (ఎఐటీఈఎ) విడుదల చేసిన జాబితా ప్రకారం ఎగవేతదారులు వీళ్లే!

కింగ్ ఫిషర్ ఎయిర్ లైన్స్ 2673

విన్ సమ్మై మున్డ్ జువెలర్స్ 2660

ఎలక్ట్రోఫెర్స్ ఇండియా 2211

జామ్ డెవలపర్స్ 1810

స్పిరింగ్ లయూటర్స్ 1732

ఎస్ కుమార్స్ నేషనల్ వైడ్ 1692

ఆర్టిడ్ టెక్నాలజీస్ 938

క్లెలాగ్ సిస్టమ్స్ 715

డెక్లస్ క్రానికల్ హాస్పిటల్స్ 700

కేఎన్ ఆయిల్ రిసెర్చ్ 678

ఐసీఎస్ఎస్ 646

మోసర్ బేర్ ఇండియా 581

లాంకో హాస్పిటల్స్ హైవే 533

హెచ్ డిఐఎల్ 526



## 9700000000000000

ఈ సంఖ్యని లెక్కపెడుతున్నారా? మీరు లెక్కపెట్టాల్సిందే గాని వేసే చెప్పేస్తాను.

### 9 కోట్ల 70 లక్షల కోట్లు

మన వాళ్ళు స్విస్ బ్యాంకులలో అసాధికారికంగా దాచిపెట్టిన నల్లదబ్బు.

మరి మనం ప్రపంచ బ్యాంకు వద్ద రీసుకున్న యుగాము ఎంతో తెలుసా?

**5 లక్షల 50 వేల కోట్లు...**

మన భారతదేశ 1 సం॥ బడ్జెట్ 10 లక్షల కోట్లు

అంధ్రప్రదేశ్ 1 సం॥ బడ్జెట్ లక్ష కోట్లు

ఈ దబ్బు మన భారతదేశానికి 97 సం॥ల బడ్జెట్కు సమానం.

మన రాష్ట్రానికి 970 సం॥ల బడ్జెట్కు సమానం.

స్విస్ బ్యాంక్ నుండి మన వాళ్ళు దాచిపెట్టిన ఇంకా మనీ బయటకు రీస్టే.

దాని మీద వచ్చే వడ్డీతో మన భారతదేశ ప్రజలందరూ కష్టపడకుండానే

కూర్చోని లివోచ్చు. ఈ దబ్బుతో మనదేశంలో రైలు పట్టాలను కూడా

బంగారంతో తయారు చేయించొచ్చు.. అమెరికా సహా పలు దేశాలకు

మనదే ఋణాలు మంజూరు చేయవచ్చు...

వివరాలు భారతదేశం అధికంగా వెనుకబడిన దేశమని?



# ప్రజాస్వామ్య హక్కులపై ఉక్కుపాదం

రాష్ట్రంలో అంగన్‌వాడీలది అలుపెరగని వీరోచిత పోరాటం. బడుగు, బలహీనవర్గాలకు చెందిన లక్షమంది మహిళలు వేతనం కోసం ప్రతిసారీ రక్తం చిందించాల్సి రావడం ప్రభుత్వ దుర్మితికి తార్కాణం. అంగన్‌వాడీలను గుర్రాలతో తొక్కించిన చరిత్ర చంద్రబాబు స్వంతం. మళ్లీ ఆ ఒరవడిని కొనసాగించటం తెలుగుదేశం ప్రభుత్వ మోసపూరిత వైఖరికి నిదర్శనం.

## ముందు నుంచి అణిచే ప్రయత్నం

అంగన్‌వాడీల ఉద్యమాన్ని అణచడానికి 14, 15వ తేదీలలో హడావుడిగా దీచరు, ఆయాకు ట్రైనింగ్‌లు వేశారు. ట్రైనింగ్‌కు హాజరుకాని వారిని తొలగిస్తామని దుర్మార్గంగా సర్క్యులర్ జారీ చేశారు. గత 40 ఏళ్ళ కాలంలో వర్కర్స్‌కు, హెల్పర్స్‌కు ఒకేసారి మీటింగ్ పెట్టిన చరిత్ర లేదు. వేతన పెంపుదల హామీని అమలు చేయాలని అంగన్‌వాడీలు ఛలో విజయవాడ నిర్వహించడం నేరంగా ప్రభుత్వం పరిగణించింది. పాల్గొన్నవారిని ఉద్యోగాలనుండి తొలగించేందుకు జాబితా తయారు చేయాలని ఆదేశాలు జారీ చేసింది.

## అంగన్‌వాడీలు వీధుల్లోకి ఎందుకు వచ్చారు ?

గత ప్రభుత్వ కాలంలోనే వేతనాల పెంపుదల కోసం అంగన్‌వాడీలు 13రోజులు సమ్మె చేశారు. ఈసమ్మెను డి.డి.పి బలపరిచింది. పెంపుదల ప్రతిపాదన పైలు నాటి ముఖ్యమంత్రి సంతకంకోసం పడిగాపులు కాసింది. ఇంతలో ముఖ్యమంత్రి

ఛలో విజయవాడ పేరుతో అంగన్‌వాడీ మహిళలు నిర్వహించిన శాంతియుత ప్రదర్శన ఖాకీల క్రౌర్యంతో రక్తసిక్తం అయింది. మానవత్వాన్ని మరచి బూట్‌కాళ్ళతో తన్నడం, పశువులను ఈడ్చినట్లుగా వ్యాన్‌లో కుక్కడం వంటి అనేక అఘాయిత్యాలను తట్టుకొని దాదాపు 6 గంటలపాటు అంగన్‌వాడీలు పోరాడారు. వందల మందికి గాయాలయ్యాయి. కార్పొరేట్ల సేవలో మత్తెక్కిన చంద్రబాబు ప్రభుత్వం కళ్ళు తెరిపించడానికి క్యాంప్ ఆఫీసు ముందు వేల మంది మహిళలు బైరాయించారు. విజయవాడలో అంగన్‌వాడీల వేడి అసెంబ్లీకి తాకింది. కౌన్సిల్‌లో పిడిఎఫ్ యంయల్‌సిలు అంగన్‌వాడీ సమస్యలను పరిష్కరించాలని కోరుతూ నిరసన తెలిపారు. “అంగన్‌వాడీ వేతనాల పెంపు గురించి మరోసారి కేంద్రంతో మాట్లాడి నిర్ణయించాలని” క్యాబినెట్‌లో నిర్ణయించిన ముఖ్యమంత్రి అంగన్‌వాడీల పోరాటంతో అసెంబ్లీలోనే జీతాలు పెంచుతూ ప్రకటన చేయవలసిన పరిస్థితి ఏర్పడింది. అయితే వచ్చే సంవత్సరం ఏప్రిల్ నుంచి పెంపు వర్తిస్తుందని చెప్పడం ద్వారా అంగన్‌వాడీ మహిళలను ప్రభుత్వం నుగోసాగి నొసగు చేసింది.





రాజీనామా, రాష్ట్ర విభజన జరిగిపోయాయి.

తాము అధికారంలోకి వస్తే వేతనాలు పెంచుతామని తెలుగుదేశం పార్టీ తమ ఎన్నికల ప్రణాళికలో హామీ ఇచ్చింది. అధికారంలోకి వచ్చి 9 నెలలు అయినా హామీ అమలు కాలేదు. దాంతో 2015 మార్చి 16న అంగన్ వాడీలు ఛలో హైదరాబాద్ కు పిలుపునిచ్చారు. ప్రభుత్వం పెద్దఎత్తున నిర్బంధాన్ని ప్రయోగించింది. దీని మీద వివిధ తరగతులలో తీవ్రమైన నిరసన వ్యక్తమై వడంతో వేతనాలు పెంచుతామని స్వయంగా ముఖ్యమంత్రి శాసనసభలో ప్రకటన చేశారు. ప్రకటన అమలు చేయాలని పలుమార్లు అంగన్ వాడీ నాయకత్వం అధికారులకు, మంత్రులకు విజ్ఞప్తి చేశారు. నిరసనలు తెలియజేశారు. వేతనాలు పెంచుతున్నామని సెప్టెంబర్ 1 నుండి అమలు చేస్తామని మంత్రివర్గ ఉపసంఘం ఆగస్టు 6న ప్రకటన చేసినా జి.వో కాలేదు. దీంతో మరలా ఆందోలనకు సిద్ధపడితే నవంబర్ 30న క్యాబినెట్ సమావేశంలో జి.వో ఇస్తామని ప్రకటించారు. జి.వో రాకపోవడంతో డిసెంబర్ 14న ఛలో విజయవాడకు అంగన్ వాడీ యూనియన్లు పిలుపిచ్చాయి. దీంతో డిసెంబర్ 16న రాష్ట్ర క్యాబినెట్ లో చర్చించి జి.వో ఇస్తామని ప్రభుత్వం ప్రకటించినదంతో అంగన్ వాడీలు తమ ఛలోను వాయిదా వేశారు. డిసెంబర్ 16న కూడా నిరాశే ఎదురైంది.

### తప్పుడు లెక్కలు

16వ తేదీన జరిగిన క్యాబినెట్ సమావేశంలో “అధిక భారం”, “నీతి అయోగ్” పేరుతో మరోసారి మోసానికి పాల్పడ్డారు. అంగన్ వాడీల జీతాల పెంపు భారంగా మారిందని, కేంద్రంతో మాట్లాడిన తర్వాత కమిటీ వేసి సాధ్యాసాధ్యాలు పరిశీలించి తుది నిర్ణయం తీసుకుంటామని ఆర్థిక మంత్రి యనమల రామకృష్ణుడు ప్రకటించారు. కేంద్రం నుండి అంగన్ వాడీ కేంద్రాల నిర్వహణకు ఇచ్చే 90 శాతం వాటాను 60 శాతానికి తగ్గిందన్నారు. వేతనాలు పెంచితే సుమారు 1200 కోట్లు అదనపు భారం రాష్ట్రంపై పడుతుందంటూ అబద్ధపు లెక్కలు చెప్పారు. వాస్తవంగా అంగన్ వాడీ మహిళలకు మంత్రివర్గ ఉపసంఘం ప్రకటించిన వేతనాలు వర్కర్ కు 7,100/-, హెల్పర్ కు 4,600/-, మినీ వర్కర్ కు 4,600/- రూపాయలు అమలుచేస్తే మొత్తం మీద సంవత్సరానికి 324 కోట్లు భారం పడుతుంది. అందులో రాష్ట్రం భరించేది 140 కోట్లు. సెప్టెంబరు నుండి అమలు చేస్తే రాష్ట్రానికయ్యే అదనపు ఖర్చు 78 కోట్లు.

రాజధాని శంకుస్థాపన పేరుతో 400 కోట్లు, పారిశ్రామిక ప్రమోషన్ పేరిట పారిశ్రామికవేత్తలకు 2100 కోట్ల రూపాయలు రాయితీలకు, గ్యాస్ ఆధారిత విద్యుత్ కంపెనీ యాజమాన్యాలకు 1200 కోట్ల రూపాయలు పన్నులు రాయితీలు ఇస్తూ జి.వోలను ప్రభుత్వం ఇచ్చింది. ఇన్ని వేల కోట్ల రూపాయలు బడాబాబులకు ఖర్చు చేసిన ప్రభుత్వం పేద పిల్లలకు, గర్భిణీలు, బాలింతలకు సేవలు చేస్తున్న వర్కర్లకు వేతనాలు పెంచడానికి మాత్రం డబ్బులు లేవంటున్నది.

ఈ నేపథ్యంలో అంగన్ వాడీల ఆగ్రహం కట్టలు తెంచుకుంది. గత్యంతరం లేక డిసెంబర్ 18న ఛలో విజయవాడ నిర్వహించారు.

అంగన్ వాడీ కార్యకర్తలు చేస్తున్న ర్యాలీని భగ్నంచేస్తూ వారిపై విచక్షణారహితంగా పోలీసులు దాడిచేశారు. మహిళలు అని చూడకుండా, మగ పోలీసులు వీకలపై, పొత్తి కడుపులమీద బూటుకాళ్ళతో తొక్కిారు, పిన్నీసులతో గుచ్చారు. బ్లడ్లతో కోసారు. లాఠీలతో కుళ్ళపొడ్చారు, అమానుషంగా కొట్టారు, అసభ్యకరంగా ప్రవర్తించారు. అనేక మంది సృహ తప్పి పడిపోయారు. 20 మందికి తీవ్ర గాయాలు అయ్యాయి. 150 మందికి సాదారణ గాయాలు అయ్యాయి. కల్తీ మద్యం, కార్మికుల లాంటి ఘటనల్లో, పెద్దపెద్ద షోరాలు చేసిన నిందితుల వట్ల ప్రభుత్వం ఈ విధంగా వ్యవహరించలేదు. వీరంతా ప్రభుత్వ అనుయాయులు కాబట్టే వారి జోలికి వెళ్ళలేదా? శాంతి యుతంగా జరిగే ర్యాలీని పోలీసులు అడ్డుకోవడం చూస్తుంటే ప్రజాస్వామ్యంలో ప్రజల గొంతు నొక్కడమే ప్రభుత్వవిధానంగా మారినట్లుంది.

ఇంత నిర్బంధాన్ని తట్టుకొని పోరాడిన ఫలితంగానే ముఖ్యమంత్రి చంద్రబాబునాయుడు అసెంబ్లీ సమావేశంలో (గతంలో మంత్రివర్గ ఉపసంఘం ప్రకటించిన వేతనాలలో రూ.100/- తగ్గించి) వర్కర్ కు 7,000/-, హెల్పర్ కు 4,500/-, మినీవర్కర్ కు 4,500/- రూపాయలు వేతనాలు పెంచినట్లుగా, పెరిగిన వేతనాలు వచ్చే ఏప్రిల్ నుండి అమలు చేస్తామని ప్రకటించారు.

### ధర్మాలు చేయడం నేరమా ?

శాంతియుత పద్ధతుల్లో నిరసనలు తెలియజేయడం రాజ్యాంగంలోని 18(1) ప్రకారం పౌరుల ప్రాథమిక హక్కు. సమస్యల పరిష్కారానికి ఆందోళనలు, సమ్మెలు చేయడం, పారిశ్రామిక వివాదాల చట్టం 1947 కల్పించిన హక్కు. ధర్మాలు నిర్వహించినవారిని



ఉద్యోగాలనుండి తొలగించాలని ఉత్తర్వులు జారీ చేయడం ప్రాథమిక హక్కులపై దాడిచేయడమే. ఇది ఎంతమాత్రం అనుమతించరాని నియంతృత్వచర్యను రాజకీయాలకు అతీతంగా అందరూ సమైక్యంగా ప్రతిఘటించాలి. రాజకీయాలు, అనుబంధాలకతీతంగా అందరూ సమైక్యంగా ప్రతిఘటించాలి.

**అధికారంలో వుంటే ఓ నీతి - ప్రతిపక్షంలో ఉంటే ఓ నీతా ?**

నేటి ముఖ్యమంత్రి నాటి ప్రతిపక్ష నాయకుడు అయిన చంద్రబాబు కేంద్రప్రభుత్వానికి వ్యతిరేకంగా ఒక ప్రత్యేక రైలులో





అంగన్వాడీలు దొంగచాటుగానూ అకస్మాత్తుగానూ ఉద్యమం చేయలేదు. ముందుగా ప్రకటించి విభేదపూర్వకంగా అధికారులకు తెలియజేసి నిర్వహించారు. దాదాపుగా రెండు సంవత్సరాల పిమ్మట పలు రూపాలలో శాంతియుత ర్యాలీని నిర్వహించిన అంగన్వాడీలది నేరమా? హామీలు పడే పడే ఉల్లంఘించి మోసగించిన ప్రభుత్వానిది నేరమా?

ఆందోళనలు, పోరాటాలు చేస్తే పరిశ్రమలు రావని, అభివృద్ధి కుంటు పడుతుందని బెదిరిస్తూ ప్రభుత్వాలు నిర్బంధానికి ఒడిగడుతున్నాయి. చట్టాలు మార్చి పోరాడి సాధించుకున్న హక్కులను కాలరాస్తున్నాయి. కనీస ట్రేడ్ యూనియన్ కార్యకలాపాలు కూడా జరగకుండా కేంద్రంలోని బిజెపి, రాష్ట్రంలో టీడిపి ప్రభుత్వాలు పోటీపడి ప్రజల హక్కులను హరించి వేస్తున్నాయి. కేవలం అంగన్వాడీలకే కాదు అందరి అనుభవం ఇదే.

### అధికారం కట్టబెట్టిన ప్రజలపై దాడులా ?

బలవంతపు భూసేకరణను వ్యతిరేకించిన రైతులు, బాక్సైట్ తవ్వకాలను వ్యతిరేకించిన గిరిజనులు, కొవ్వొత్త అణువిద్యుత్ కేంద్రాలను వ్యతిరేకించిన మైదాన ప్రజలు, హస్తశిల్ప నివాసయోగ్యం చేయాలన్న విద్యార్థులు, ఖాళీలు భర్తీచేసి ఉద్యోగా లివ్వాలని అడిగిన నిరుద్యోగులపై ప్రభుత్వం నిర్బంధాన్ని ప్రయోగించింది. ముందస్తు అరెస్టులు, జైళ్ళు రోజురోజుకీ పెరుగుతున్నాయి.

**ప్రతిఘటనే పరిష్కారం :-** బ్రిటీష్ నిరంకుశ పాలనను పోరాడి వదిలించుకున్నాం. 1974రైల్వేసమ్మె నిర్బంధం, ఎమర్జెన్సీలాంటి వాటిని ఎదిరించి పోరాడి హక్కులను కాపాడుకున్నాం. నేటి ప్రభుత్వ నిర్బంధాన్ని కూడా అన్ని తరగతులు ఒక్కటిగా ఎదిరించి వెనక్కు కొట్టాలి. ప్రభుత్వ ఈ నియంతృత్వ చర్యలను నిరసిస్తూ జరిగే నిరసన కార్యక్రమంలో అంగన్వాడీలతో పాటు ఉద్యోగులు, కార్మికులు అధికసంఖ్యలో పాల్గొనాలని, హక్కులు కాపాడుకు నేందుకు ఆందోళనకు సన్నద్ధం కావాలి.

- కె. సుబ్బరావమ్మ, అంగన్వాడీ వర్కర్స్ అండ్ హెల్పర్స్ యూనియన్ రాష్ట్ర ప్రధానకార్యదర్శి

కార్యకర్తలను ఢిల్లీ తీసుకెళ్ళి ధర్నా చేశారు. స్వయంగా ఆనాటి ప్రతిపక్షనేత ఢిల్లీలో ఆంధ్ర భవన్ వద్ద నేలపై కూర్చొని ధర్నా చేశారు. ప్రత్యేక తెలంగాణ, సమైక్యాంధ్ర ఉద్యమాలను టీడిపి నడిపించింది కదా? నేడు తెలంగాణ రాష్ట్రంలో టీడిపి అక్కడి ప్రభుత్వ విధానాలకు వ్యతిరేకంగా ఆందోళనలు, పోరాటాలు చేస్తున్నదిగదా? అంగన్వాడీల ధర్నా నేరమైతే వీటన్నింటినీ ఏమనాలి? గతంలో గుర్రాలతో తొక్కించి నేడు మారానని చెప్పడం, తెలుగుదేశం పార్టీ అంగన్వాడీ సంఘాన్ని ఏర్పాటు చేయడం అంగన్వాడీలను మోసం చేయడం కాదా?

### ప్రజలపై భారాలు - కార్పొరేట్లకు వరాలా ?

నిత్యావసర ధరలు విద్యా, వైద్య ఖర్చులను ప్రభుత్వాలు అదుపుచేయకపోగా విద్యుత్, గ్యాస్, బస్, రైలు ఛార్జీలు తదితర భారాలను మోపి ప్రజల నడ్డి విరిచాయి. ఉద్యోగుల, కార్మికుల వేతనాలు పెంచడానికి డబ్బులు లేవట. కానీ మంత్రులు, ఇతర ప్రజాప్రతినిధుల వేతనాలు పెంచుకోవటానికి, పారిశ్రామిక వేతనాలకు లక్షల కోట్లు రాయితీలు ఇవ్వడానికి మాత్రం డబ్బులు ఉన్నాయి. తెలుగుదేశం ప్రభుత్వం 18 నెలల కాలంలో కార్పొరేట్లకు నాలుగువేల కోట్లకు పైగా రాయితీలు ఇచ్చింది. అంగన్ వాడీ ఉద్యోగులకు కేవలం 311కోట్లు ఇవ్వడం భారమా ?



### అంగన్వాడీ సమస్యలపై పిడిఎఫ్ ఎమ్మెల్సీల ఆందోళన

అంగన్వాడీల జీత భత్యాలపై ప్రభుత్వం ఇచ్చిన హామీలను తక్షణమే అమలు చేయాలని డిమాండ్ చేస్తూ పిడిఎఫ్ ఎమ్మెల్సీలు మండలిలో ఆందోళనకు దిగారు. డిసెంబరు 18న సభ ప్రారంభం కాగానే అంగన్వాడీల సమస్యలపై వాయిదా తీర్మానం ఇచ్చారు. చైర్మన్ చక్రపాణి ఈ వాయిదా తీర్మానాన్ని తిరస్కరించగా, పిడిఎఫ్ ఎమ్మెల్సీలు ఎంఎఎస్ శర్మ, బొడ్డు నాగేశ్వరరావు, సూర్యరావు తదితరులు చైర్మన్ పోడియంను చుట్టుముట్టి సమస్యపై ప్రభుత్వం తక్షణమే స్పందించి పరిష్కారం చేయాలని, అందుకు సంబంధించిన ప్రకటన చేయాలని డిమాండ్ చేశారు. మంత్రి అచ్చెన్నాయుడు మాట్లాడుతూ ఈ సెషన్స్ ముగిసే నాటికి పరిష్కరిస్తామని చెప్పడంతో ఎమ్మెల్సీలు ఆందోళన విరమించారు.



# అంగన్వాడీల ప్రదర్శన పై పోలీసుల పైచౌకికం

- అంగన్వాడీలపై మగ పోలీసుల ప్రతాపం
- స్వహా కోల్పోయిన మహిళలు, పలువురికి గాయాలు
- 20 మంది ఆసుపత్రుల పాలు, ఇద్దరి పరిస్థితి విషమం
- 72 మంది అరెస్టు, మీడియాపైనా దౌర్జన్యం
- మదును నేలపై ఈడ్చిన పోలీసులు, అర్థరాత్రి వరకు స్టేషన్లోనే



పెంచిన వేతనాల జీవో విడుదల చేసి అమలు చేయాలని అంగన్వాడీలు, కార్మికసంఘాలు డిసెంబరు 18న నిర్వహించిన చలో విజయవాడ ఆందోళన, పోలీసుల అతితో ఉద్రిక్తంగా మారింది. మహిళల రోదనలు, హాహాకారాలు, తెగి పడిన చెప్పులు, అంగన్వాడీల ఆందోళనకు మద్దతుగా వచ్చిన వామపక్ష పార్టీల నాయకుల చిరిగిన చొక్కాలు... వెరసి విజయవాడ రణరంగంగా

మారింది. ముందస్తు పోలీసులు వ్యూహంతో దొరినవారికి దొరికినట్లు మహిళపై దాడి చేశారు. విజయవాడ పాతబస్స్టాండ్ వద్ద భీతావహ భీతావరణం ఏర్పడింది. అంగన్వాడీలు తుమ్మలపల్లి కళాక్షేత్రం నుంచి ర్యాలీగా సిఎం క్యాంపు కార్యాలయ ముట్టడికి బయలుదేరారు. పాత బస్స్టాండు, మనోరమ హోటల్ సెంటర్లలో పోలీసులు భారీగా మోహరించారు. భారీగా తరలి వస్తున్న మహిళలను ముందుకు వెళ్లకుండా అడ్డుకున్నారు. వారికి మద్దతుగా సిఐటియు, ఎఐటియుసి, పలు సంఘాల నాయకులు నచ్చజెప్పేందుకు ప్రయత్నించినా పోలీసులు వారి వాదనను పట్టించుకోలేదు. మూకుమ్మడిగా ప్రదర్శనను అడ్డుకున్నారు. దీంతో ఇరువర్గాల మధ్య తీవ్ర వాగ్వివాదం, తోపులాటలు సాగాయి. ఒక దశలో పోలీసులు మహిళలను తీవ్రంగా దూషిస్తూ విచక్షణ రహితంగా గెంటేశారు. వందలాది మంది రోడ్డు మీద, డ్రైన్లలోను పడి గాయాల పాలయ్యారు. ఆయా ప్రాంతాల్లోని మహిళల్ని, సిఐటియు నాయకులను రోడ్డుపై ఈడ్చుకుంటూ దుర్భాషలాడుతూ పోలీసులు వ్యాన్లలో పడేశారు. ముందుకెళ్లేందుకు ప్రయత్నిస్తే చాలు పురుష కానిస్టేబుళ్లతో పాటు, మహిళా పోలీసులూ అంగన్వాడీలను ఎత్తుకెళ్లి వ్యాన్లలో పడేశారు. వ్యాన్ల సామర్థ్యానికి మించి కిక్కిరిసేలా పడేశారు. పోలీసుల దౌర్జన్యానికి మహిళలు భయభ్రాంతులయ్యారు. పలువురు సొమ్మసిల్లి పడిపోయారు. కర్నూలు జిల్లా ఆళ్లగడ్డకు చెందిన వెంకట సుబ్బమ్మ, కృష్ణ జిల్లా గుంటుపల్లికి చెందిన భాగ్యం పోలీసుల దాడికి తీవ్ర అస్వస్థతకు లోనయ్యారు. వీరిని ఆసుపత్రికి తరలించి వైద్యసేవ లందిస్తున్నారు. మహిళలను ఉదయం నుంచి సాయంత్రం వరకు కదలనివ్వకుండా పోలీస్ స్టేషన్లలోనే ఉంచారు.

మహిళలని కూడా చూడకుండా పోలీసులు పీకలపై కాళ్లెసి తొక్కారు. లాఠీలతో కుళ్లబడిచారు. అమానుషంగా కొట్టారు. అసభ్యంగా ప్రవర్తించారు. మహిళా కానిస్టేబుళ్లయితే గిచ్చుతూ, కొరుకుతూ విచక్షణ రహితంగా ప్రవర్తించారు. సహనం కోల్పోయిన అంగన్వాడీలు బారికేడ్లను నెట్టుకుని, పోలీసులు ఏర్పాటు చేసిన తీగ కంచెను దాటుకుని సిఎం కార్యాలయం ముందుకు చేరుకున్నారు.

ముందుకెళ్లేందుకు ప్రయత్నించిన మహిళలపై మగ పోలీసులు లాఠీలతో పొడిచారు. చేతులతో ఇష్టం వచ్చినట్లు చితకబాదారు. పోలీసులు ఇష్టారాజ్యంగా వ్యవహరించారు. సిఎం కార్యాలయానికెళ్లే మార్గంలో ఆరుచోట్ల పోలీసులు ఇనుపకంచె వేసినప్పటికీ అంగన్వాడీలను ఆపలేకపోయారు. అంగన్వాడీలకు మద్దతుగా ప్రదర్శనలో పాల్గొన్న సిపిఎం రాష్ట్ర కార్యదర్శి పి.మధు, కార్యదర్శివర్గసభ్యులు బాబూరావులను నేలమీద పడేసి ఈడ్చారు. పిడి గుద్దులు గుద్దారు. మాజీ మంత్రి, వైసిపి నాయకులు కొలుసు పార్థసారథిని అరెస్టు చేసి జీపులో ఎక్కించారు. నాయకులను అరెస్టుచేసి పోలీసుస్టేషన్కు తరలించిన తరువాత అంగన్వాడీల సంఘ రాష్ట్ర అధ్యక్షులు బేబీరాణిని ఆరుగురు మహిళా కానిస్టేబుళ్లు డిసిసి, ఎసిపిల సమక్షంలోనే ఇష్టం వచ్చినట్లు కొట్టారు. కె స్వరూపరాణితోపాటు పలువురు మహిళలను ఉద్దేశపూర్వకంగా ఇనుపకంచెలోకి నెట్టేశారు. అరెస్టు చేసిన నాయకులను తరలించే వాహనాలకు మహిళలు అడ్డుపడ్డారు. టైర్లలో గాలి తీసేశారు. పరిస్థితి ఉద్రిక్తంగా మారడంతో తహశీల్దార్, ఇతర రెవెన్యూ సిబ్బంది అక్కడకు చేరుకొని అంగన్ వాడీ హెల్పర్ల వేతనాలను పెంచుతున్నట్లు ఏపీ సీఎం చంద్రబాబునాయుడు అసెంబ్లీలో ప్రకటించారని ప్రకటన చేయడంతో అంగన్వాడీలు ఆందోళన విరమించారు.




# గుర్తింపు సంఘాలకు ఏమేమి హక్కులుంటాయి?

1926 ట్రేడ్ యూనియన్ చట్టప్రకారం సంఘం ఏర్పడ్డానికి, రిజిస్ట్రేషన్ చేసుకోవడానికి హక్కు కల్పించబడింది. ఈ చట్ట ప్రకారం కార్మికుల సంఘానికి కొన్ని హక్కులు, బాధ్యతలు కూడా సెక్షన్ 15 ప్రకారం వున్నాయి.

గుర్తింపు సంఘానికి, రిజిస్ట్రేషన్ అయిన సంఘానికి వున్న తేడా ఏమిటి? అనే అంశం ప్రతి కార్మిక నాయకుడికి తెలియాలి. ఒక పరిశ్రమలో ఒకే సంఘం వుంటే యాజమాన్యం ఆ సంఘాన్ని గుర్తించాలి. బహుళ సంఘాలు వున్నప్పుడు వీరి మధ్య రహస్య ఎన్నికలు జరిపి ఒక యూనియన్ కు గుర్తింపు ఇవ్వాలి. ఈ గుర్తింపు యూనియన్ ద్వారానే యాజమాన్యం వేతన ఒప్పందాలు చేయడం, ఇన్ సెన్ టీవ్, బోనస్, సంక్షేమానికి సంబంధించిన అన్ని అంశాల్లో ఈ సంఘంతోనే చర్చించాల్సిన బాధ్యత యాజమాన్యానికి వున్నది. యాజమాన్యాలు తమ తొత్తు యూనియన్ లతో సంప్రదిస్తూ పోరాడే యూనియన్ లను ప్రక్కకు నెట్టే ప్రయత్నాలు ఈ కాలంలో తీవ్రంగా జరుగుతున్నాయి. కార్మికులు ఎప్పుడు పోరాడే యూనియన్ లకు మద్దతిస్తారు. రహస్య ఓటింగ్ వుంటే అటువంటి యూనియన్ లనే ఎన్నుకుంటారు. యాజమాన్యం తమ తొత్తు యూనియన్ లకు ప్రోత్సాహం ఇవ్వడాన్ని నిరోధించాలి. అందుకోసం ఎన్నికలు జరిపించమని లేబర్ కమిషనర్ కు నేరుగా లేఖ వ్రాయాలి. లేబర్ అధికారులు, యాజమాన్యాలు కుమ్మకై ఎన్నికలు జరపకపోతే హైకోర్టులో రిట్ వేసి అయినా ఎన్నికలు జరిపించుకోవాలి.

కోడ్ ఆఫ్ డిసిప్లైన్ ప్రకారం ప్రైవేటు లేదా ప్రభుత్వ రంగ పరిశ్రమల్లో రహస్య ఓటింగ్ పద్ధతిన కార్మిక సంఘం గుర్తింపు పొందాలి. గుర్తింపు పొందిన సంఘానికి కొన్ని ప్రత్యేక హక్కులు వుంటాయి. గుర్తింపు యూనియన్ ను ప్రక్కన పెట్టి చేసే ఒప్పందాలకు విలువ ఉండదు. కోడ్ ఆఫ్ డిసిప్లైన్ లోని రెండవ అంశం ప్రకారం యాజమాన్యాలు, కార్మిక సంఘాలు, కొన్ని క్రమశిక్షణ పద్ధతులు పాటించాలి. ఎవరూ ఏకపక్షంగా నిర్ణయాలు చేయరాదు. కార్మికులు సమ్మె చేయాలన్నా, యాజమాన్యాలు లాకౌట్ చేయాలన్నా నోటీస్ లు ఇచ్చి చర్చించుకోవడం జరగాలి. యాజమాన్యాలు, కక్షసాధింపు చర్యలకు పాల్పడరాదు. పనిభారాలు పెంచరాదు. యూనియన్ లో చేరకూడదని ఒత్తిడిచేయకూడదు. యూనియన్ ఆఫీసు బేరర్లును బదిలీచేయకుండా 100 మంది కార్మికులకు ఒక ఆఫీసు బేరర్ చొప్పున “ప్రాటెక్ట్డ్ వర్క్ మెన్”గా యాజమాన్యం ఆమోదించాలి. యూనియన్ ఆఫీసులు ఏర్పాటు చేయాలి. దానికి అనుగుణంగా హైదరాబాద్, విశాఖలోని భారీ, మధ్యతరగతి పరిశ్రమలన్నింటిలో కంపెనీల యాజమాన్యాలే పక్కా భవనాలు నిర్మించి ఇచ్చాయి. సంఘ నాయకులు, యాజమాన్యాలతోగాని, లేబర్ అధికారుల సమక్షంలోగాని చర్చల్లో పాల్గొనడానికి యూనియన్ ఆఫీసు బేరర్లుకు డ్యూటీలో వున్నా అనుమతి ఇవ్వాలి. కొంత మంది ఆఫీసు బేరర్లకు డ్యూటీ చేయకుండా శ్రీ



మూమెంట్ సౌకర్యం కూడా కల్పించాలి. కాని కొన్ని చోట్ల యాజమాన్యాల తొత్తులకు ఇటువంటి రాయితీలు ఇచ్చి గుర్తింపు యూనియన్ నాయకులను యిబ్బందుపడుతున్న సందర్భాలు కూడా వున్నాయి. కార్మికశాఖ జోక్యం చేసుకొని కోడ్ ఆఫ్ డిసిప్లైన్ ను పూర్తిగా అమలుచేయవల్సిన బాధ్యత వుంది.

భారతదేశంలో అన్ని రాష్ట్రాల కంటే ముందు సంఘాలను రహస్య ఓటింగ్ ద్వారా గుర్తించే పద్ధతి ఆంధ్రప్రదేశ్ లో 1974లో ప్రారంభమైంది. ఇది ఒక త్రైపాక్షిక ఒప్పందం ద్వారా ఏర్పడింది. ప్రభుత్వం, కార్మిక సంఘాలు, యాజమాన్యాల మధ్య కుదిరిన ఒప్పందం ఇది. దీనినే కోడ్ ఆఫ్ డిసిప్లైన్ అంటారు. దీనిలో కార్మికులకు హక్కులు, బాధ్యతలు గుర్తించబడ్డాయి. గుర్తింపు సంఘాలతో ద్వైపాక్షిక, త్రైపాక్షిక ఒప్పందాలు చేసుకోవడం చట్టపరంగా సాధ్యమైంది. ఈ ద్వైపాక్షిక ఒప్పందాన్ని ఆనాడు ఐఎన్ టియుసి వ్యతిరేకించింది. కాంగ్రెస్ ప్రభుత్వం అధికారంలో ఉన్నందున ప్రభుత్వాన్ని అడ్డం పెట్టుకొని తమకు నిజాయితీలేకుండా గుర్తింపు పొందాలనేది వీరి ఉద్దేశ్యం. ఆనాడు రాష్ట్ర ఐఎన్ టియుసి అధ్యక్షుడుగా గుర్రం సంజీవరెడ్డి సంతకాలు చేయడానికి నిరాకరించారు. కార్మిక మంత్రిగా వున్న టి.అంజయ్య ఐఎన్ టియుసి తరుపున సంతకం చేశారు. దీనిని ఛాలెంజ్ చేస్తూ గుర్రం సంజీవరెడ్డి ఆంధ్రప్రదేశ్ హైకోర్టులో రిట్ వేశారు. హైకోర్టు రిట్ ను కొట్టివేసింది. ఫలితంగా త్రైపాక్షిక ఒప్పందానికి చట్టబద్ధత చేకూరింది.

కార్మికులందరినీ ఐక్యపర్చడానికి “ఒకే పరిశ్రమలో ఒకే యూనియన్” సిఐటియు నాయకత్వంలో వున్న పరిశ్రమల్లో అమలుచేసింది. భారీ పరిశ్రమల్లో సైతం గుర్తింపు యూనియన్ ఎన్నికల్లో ఓడిపోయినా పోటీ సంఘాలు పెట్టడానికి పూర్తిగా నిరాకరించింది. ఇతర సంఘాలు తమ ఎన్నికల్లో ఓడిపోతే పోటీ సంఘాలు పెట్టడం, యాజమానులకు సహాయపడడం అనేక చోట్ల చేశారు. ముఖ్యంగా 1990 తర్వాత బిఎంఎస్ 7గురు సభ్యులు వున్న ప్రతిచోట పోటీ యూనియన్లు రిజిస్ట్రేషన్ చేయించింది. తద్వారా రాష్ట్రంలో నేడు దాదాపు అత్యధిక పరిశ్రమల్లో బహుళ యూనియన్లు ఏర్పడ్డాయి. రెండు అంత కంటే ఎక్కువ యూనియన్లు ఏర్పడిన ప్రతి పరిశ్రమలోను రహస్య బ్యాలెట్ ద్వారా ఎన్నికలు ప్రతి రెండు సంవత్సరాలకు నిర్వహించడం అనివార్యమైంది. కొన్ని ఇతర రాష్ట్రాల్లోను, కేంద్ర ప్రభుత్వ కొన్ని పరిశ్రమల్లోను నేటికీ రహస్య



# చింతమనేని పై అంగన్వాడీల ఆగ్రహం



'టిడిపి ప్రభుత్వం చింతమనేని ప్రభాకర్ను అచ్చోసిన ఆబోతులా వదిలేసింది. క్రూరమృగంలా అందరిపై దౌర్జన్యాలకు తెగబడు తున్నారు. మహిళలపై వరుస దాడులకు పాల్పడుతున్న ప్రభాకర్ను వెంటనే అరెస్టు చేసి, శాసనసభ్యత్వం రద్దు చేయాలి. లేకపోతే ప్రభుత్వం తగిన మూల్యం చెల్లించుకోక తప్పదు. ప్రభుత్వం చర్యలు తీసుకోకపోతే మహిళలే చింతమనేని తాట తీస్తారు' అంటూ ఒకపక్క ప్రజాసంఘాల నాయకుల హెచ్చరికలు... మరోపక్క ప్రభాకర్కు వ్యతిరేకంగా వేలాది మంది అంగన్వాడీల నినాదాలతో డిసెంబరు 5 ఏలూరు కలెక్టరేట్ ఆవరణ దద్దరిల్లింది. మద్దతుగా తరలిచిన ప్రజాసంఘాల రాష్ట్ర నాయకులు మహిళలపై దౌర్జన్యానికి పాల్పడిన నాయకుల పట్ల ప్రభుత్వం వ్యవహరిస్తున్న తీరుపై నిప్పులు చెరిగారు. మహిళలపై దాడులకు తెగబడిన వారి పట్ల ప్రభుత్వం అనుసరిస్తున్న తీరుపై మహిళాగ్రహం కట్టలు తెంచుకుంది. అంగన్వాడీలను బూతులు తిట్టి, దౌర్జన్యానికి పాల్పడిన దెందులూరు ఎంఎల్ఎ, ప్రభుత్వ విప్ చింతమనేని ప్రభాకర్ను వెంటనే అరెస్టు చేసి, శాసన సభ్యత్వాన్ని రద్దు చేయాలని వేలాది మంది మహిళల నినాదాలతో ఏలూరు దద్దరిల్లింది. ఈ నెల 27న తమ సమస్యలను విన్నవించేందుకు వెళ్లిన అంగన్వాడీలపై చింతమనేని ప్రభాకర్

ఇష్టానుసారం రెచ్చిపోయిన సంగతి అందరికీ తెలిసిందే. దీనిపై పోలీసులకు ఫిర్యాదు చేసినా కేసు నమోదు చేయలేదు. దీంతో వేల సంఖ్యలో అంగన్వాడీలు ఏలూరు పాతబస్టాండ్ నుంచి కలెక్టరేట్ వరకూ ర్యాలీ నిర్వహించారు. కలెక్టరేట్లోకి చొరబడకుండా ముళ్లకంచెలు, అడ్డుకట్టలు వంటివి ముందస్తుగా ఏర్పాటు చేశారంటే మహిళలు ఏస్టాయిలో తరలివచ్చారో.. అర్థం చేసుకోవచ్చు.

ఈ సందర్భంగా కలెక్టరేట్ వద్ద నిర్వహించిన ధర్నాను ద్వేషించి సిఐటియు రాష్ట్ర ప్రధాన కార్యదర్శి ఎం.ఎ.గౌర, రాష్ట్ర ఉపాధ్యక్షులు వి.ఉమామహేశ్వరరావు, ఐఎఫ్ఐటియు రాష్ట్ర నాయకులు పి.ప్రసాద్, ఐద్వా రాష్ట్ర అధ్యక్షులు బి.ప్రభావతి, పిఓడబ్ల్యూ నాయకురాలు ఆర్.గంగాభవానీ, అంగన్వాడీ యూనియన్ రాష్ట్ర అధ్యక్ష కార్యదర్శులు జి.బేబిరాణి, సుబ్బరావమ్మ, వైసిపి మహిళా నాయకురాలు పిళ్లంగోళ్ల శ్రీలక్ష్మి తదితరులు మాట్లాడారు. ముఖ్యమంత్రి చంద్రబాబు అండతోనే ఆయన వరుస దాడులకు పాల్పడుతున్నారన్నారు. తహశీల్దార్ వనజాక్షిని కొట్టినప్పుడే చర్యలు తీసుకుంటే ఇప్పుడు ఈ పరిస్థితి వచ్చుందేది కాదన్నారు. ఆసందర్భం ఏలూరు డిఎస్పి సరితను కలిసి వినతిపత్రం అందజేశారు.

## 12వ పేజీ కొనసాగింపు...

బ్యాలెట్ లేకుండా వెరిఫికేషన్ పద్ధతి కొనసాగుతున్నది. ఈ పద్ధతిలో కార్మికుల యొక్క అభిప్రాయాలు పూర్తిగా చెప్పే అవకాశం వుండదు. సభ్యత్వ నమోదులోను, లేబర్ అధికారులు కార్మికుల్లో కొంత మంది అభిప్రాయాలు తీసుకొని నిర్ధారించడంలోను, తప్పకుండా అవకతవకలు జరిగే అవకాశాలున్నాయి. రహస్య బ్యాలెట్ పద్ధతే పూర్తి ప్రజాస్వామ్య పద్ధతి. ప్రజాప్రతినిధులకు ఈ పద్ధతి అమల్లో వున్నప్పుడు కార్మికవర్గానికి ఈ పద్ధతిని పూర్తిగా ఎందుకు అమలుచేయరు? కొన్ని సందర్భాల్లో న్యాయస్థానాలకు వెళ్లి రహస్య ఓటింగ్ పద్ధతిలో ఎన్నికలు నిర్వహించాలని తీర్పులు తెచ్చుకోవల్సిన పరిస్థితి ఏర్పడింది. కోర్టులు రహస్య ఓటింగ్ పద్ధతిని ఎన్నికలు జరపాలని ఆదేశించిన సందర్భాలు

అత్యధికం. కార్మికశాఖ యాజమాన్య శాఖగా మారిన ఇటీవల కాలంలో రహస్య ఎన్నికలు జరప కుండా తీవ్రజాప్యం చేసి యాజమాన్యాలకు సహకరిస్తున్నాయి. విశాఖ పట్నంలోని హిందూస్థాన్ షెట్రోలియం లాంటి ప్రభుత్వరంగ సంస్థలోను, తిరుపతిలోని ల్యాంకో కంపెనీలోను ఇతర అనేక చోట్ల ప్రభుత్వం తప్పుడు వైఖరితో వ్యవహరిస్తున్నది. హైకోర్టులు ఆశ్రయించవల్సిన ఆసువార్య పరిస్థితులను రాష్ట్ర ప్రభుత్వం సృష్టిస్తున్నది. కార్మిక సంఘాలన్ని రహస్య ఓటింగ్ పద్ధతికి ప్రాధాన్యతను ఇచ్చి గెలిచినా, ఓడినా ప్రజాస్వామ్య పద్ధతులను ప్రోత్సహించవల్సిన బాధ్యత వుంది.

- సి.హెచ్.నరసింగరావు, సిఐటియు రాష్ట్ర ఉపాధ్యక్షులు



# ముదురుతున్న సంక్షోభం - రగులుతున్న పోరాటాలు

- ఎ.కె. పద్మనాభన్

ప్రపంచ పెట్టుబడిదారి వ్యవస్థలో సంక్షోభం ముదురుతోంది. సంక్షోభం నుంచి బయట పడుతున్నామని, పరిస్థితి మెరుగవుతోందని చేస్తున్న వ్యాఖ్యానాలు అవాస్తవాలని తేలుతున్నాయి. ఐఎం ఎఫ్ ప్రపంచ ఆర్థిక పరిశీలన 2015 నివేదిక ప్రకారం సంక్షోభం నుండి రికవరీ అనేది బాగా అభివృద్ధి చెందిన ఆర్థిక వ్యవస్థల్లో సైతం బలహీనంగా వుంది. ప్రపంచ పారిశ్రామిక ఉత్పత్తి 2014 సంవత్సరంలో అత్యధికంగానే ఉంది. ప్రపంచ వాణిజ్యం సైతం పూర్వార్థంలో మందగమనంలో ఉంది. నిరుద్యోగిత చాలా ఎక్కువగానే ఉంది.


పెట్రో విక్రయ ఉత్పత్తులాంటి కమోడిటీ ఉత్పత్తుల క్రమానుగత ధరల పతనం డిమాండ్ తగ్గదలకు ప్రధాన సూచికగా ఐఎంఎఫ్ భావిస్తోంది. ఒక ఆర్థిక అంశాల దినపత్రిక ఈ నివేదికపై తన సంపాదకీయంలో ఇలా రాసింది. - చైనాలో అభివృద్ధి మందగిస్తోంది. యూరప్ లో, జపాన్ లో అభివృద్ధి నామమాత్రంగా ఉంది. అయితే ఎదిగొస్తున్న ఆర్థికవ్యవస్థలున్న దేశాలు, అవి కమోడిటీ ఉత్పత్తులు ఎగుమతి చేస్తున్న దేశాలైనా, దిగుమతులు చేసుకుంటున్న దేశాలైనా, 2008 ప్రపంచ ఆర్థిక సంక్షోభం నుంచి బయటపడ్డట్లు అనిపించినా, అవి ప్రస్తుతం కష్టాల్లో ఉన్నాయి. ప్రపంచ ఆర్థిక వ్యవస్థ, మొత్తానికి ఆందోళనకరంగా ఉంది. ఈ వ్యవస్థాగత సంక్షోభాన్ని ఎదుర్కోగలిగిన శక్తి ఉన్న బహుళజాతి కంపెనీలు సైతం తమ రుణాలు చెల్లించలేని స్థితిలో ఉన్నాయి. - ఇది జెపి మోర్గాన్ ఛేజ్ నివేదిక పరిశీలన.

ఈరకంగా ప్రపంచవ్యాప్తంగా సంక్షోభం ముదురుతున్న దశలో తమ విధానాల ద్వారా, మేకిన్ ఇండియా పేరుతో కార్పొరేట్లకిచ్చే రాయితీల ద్వారా- మాన్యుఫాక్చరింగ్ రంగంలో ఉన్న అవకాశాలను ఉపయోగించుకోలేని దశలో- పెట్టుబడులను ఆకర్షించేస్తామని, ఉద్యోగాలు సృష్టిస్తామని చెప్పుకోవడం హాస్యాస్పదం. 2008-09 సంక్షోభం అనంతరం ప్రపంచం ఇంకా రిసెషన్ విష కౌగలి నుంచి బయటపడలేదనేది ఐఎల్ ఓ అభిప్రాయం కూడా. ఐఎల్ ఓ ప్రకారం ఉద్యోగాల సంఖ్య పెరగ లేదు. సరికదా, నాణ్యత కూడా పడిపోయింది. అసమానతలు తీవ్రమయ్యాయి. కొన్ని లాటిన్ అమెరికా దేశాల్ని మినహాయస్తే, ప్రపంచంలోని మిగతా అన్ని దేశాల్లో, ప్రజల ఆదాయాల్లో వ్యత్యాసం తీవ్రంగా ఉంది. సామాజిక అస్థిరతకు కారణమవుతున్న, ప్రభుత్వాలపై విశ్వాసం పోగొడుతున్నా, ఆర్థికాభివృద్ధికి ఆటంకంగా మారుతున్న ఈ ఆర్థిక అసమానతలు నేడు , ప్రపంచం ఎదుర్కొంటున్న ఒక సామాజిక, రాజకీయ, ఆర్థిక సవాల్.

## పెరుగుతున్న అంతరాలు

ప్రపంచంలోని 80 మంది అతి సంపన్నుల సంపత 1.9 ట్రిలియన్ డాలర్లు. ఇది 3.5 బిలియన్ల ప్రజల సంపదతో సమానం.

గతంలో 85 మందికి ఈ సంపద ఉంటే, అది ఇప్పుడు 80 మంది దగ్గరే ఉంది. ప్రపంచంలోని సగం జనాభా దగ్గర ఉన్న సంపదతో సమానమైన ఆస్తిపాస్తులు, ఒక శాతం అతి సంపన్నులు పోగేశారు. చాలా దేశాల్లో మొత్తం జనాభా సగటు సంపద కంటే వది మంది అతి సంపన్నుల ఆదాయం వది రెట్టకంటే ఎక్కువ ఉంది.



వ్యత్యాసాలు అధికంగా ఉన్న దేశాల్లో ఇది మరింత అన్యాయంగా వెయ్యిరెట్లు ఉంది. కార్మిక సంఘాల్లో సభ్యత్వం పడిపోవడం, కార్మిక సంఘాల బేరమాడే శక్తి సన్నగిల్లడం కూడా ఈ పరిస్థితికి కారణమని ఐఎల్ ఓ అధికారిక స్టాటిస్టిక్స్ ధ్రువపరుస్తున్నాయి.


## విధాన చర్యలు

- యుకె ఎన్నికల్లో ప్రపంచ ఆర్థిక సంక్షోభం ఒక ప్రధానమైన చర్చనీయాంశమైంది. లేబర్ పార్టీ నూతన సారథిగా ఎన్నికైనా జెమ్మీ కార్బిన్ ఈ ఆర్థిక వ్యవస్థ కొందరి మేలుకేనన్నారు. హక్కుల రక్షణ కోసం ఆర్థిక వ్యవస్థ ఉద్ధరణ కోసం కార్మిక వర్గం పోరాడక తప్పదన్నారు.
- ఇరాక్ పై యుద్ధానికి సంబంధించిన సమస్యలపై అధ్యయనం కోసం చిల్కాట్ కమిటీ పని మొదలెట్టింది. ఈనేపథ్యంలో టోనీ బ్లైయర్ బుష్ చెప్పినట్లుగానే అర్థమనప్పూ యుద్ధంలో బ్రిటన్ భాగస్వామ్యం తప్పని ఒప్పుకున్నారు.
- యుఎస్ఎ ఎన్నికల్లో (అమెరికా ఎన్నికల్లో) గంటకు 15 డాలర్లు కనీస వేతనం ఉండాలన్న అంశాన్ని డెమోక్రటిక్ పార్టీ అభ్యర్థి శాండస్ ప్రస్తావించారు. కాంగ్రెస్ వాల్ స్ట్రీట్ ను నియంత్రించడం లేదని, రివర్స్ వ్యవహారం నడుస్తోందని ఆక్షేపించారు. కనీస వేతనం గంటకు 12 డాలర్లు ఉంటే చాలని హిల్లరీ క్లింటన్ వాదన. కనీస వేతనం అసలు పెంచొద్దని మరో అభ్యర్థి రూబిన్ వాదన, కనీస వేతనం పెంచితే, యంత్రాలకంటే కార్మికులపై పెట్టే ఖర్చు పెరుగుతుందని రూబిన్ వైఖరి.
- కార్మిక చట్టాల్లో మార్పులకు అనేక దేశాలు సిద్ధపడుతున్నాయి. యుకె, ఫ్రాన్స్, గ్రీస్, దక్షిణ కొరియా దేశాల్లో ఈ ప్రయత్నాలకు ప్రతిఘటన వ్యక్తమైంది. ఫ్రాన్స్ లో ప్రధానమైన చట్టాల్ని మార్చడం



లేదు గానీ పని గంటలు, వ్యాట్ వేతన సెటిలెంట్లు, నిర్ణయించుకోవడానికి స్థానిక యూనియన్లు, యాజమాన్యాలకు స్వేచ్ఛనిచ్చారు.

- యుకెలో కొత్త ట్రేడ్ యూనియన్ బిల్లు చట్టరూపం పొందితే సమ్మె హక్కు సంఘటితమయ్యే హక్కు బేరసారాలాడే హక్కు ప్రమాదంలో పడతాయి. ఇదీ ఐఎల్ఓ కన్వెన్షన్ 87,88లకు విఘాతం.
- పోర్చుగల్లో జరిగిన సాధారణ ఎన్నికల్లో (4.10.2015) సోషల్ డెమోక్రట్లు, పీపుల్స్ పార్టీలతో కూడిన అధికార కూటమి 38.8 శాతం ఓట్లను సాధించింది. ఈకూటమి ప్రభుత్వాన్ని ఏర్పరిచి బలనిరూపణ చేసుకోలేక, 11 రోజుల్లో గద్దె దిగాల్సి వచ్చింది.
- సోషలిస్టు పార్టీ, కమ్యూనిస్టుపార్టీ, లెఫ్ట్ బ్లాక్ - ట్రిపుల్ లెఫ్ట్ సంకీర్ణ కూటమిగా ఒక్కటయ్యాయి. వేతనాలు పెంచాలని, పెన్షన్ తగ్గుంపును ఆపాలని, సెలవులు రద్దు వద్దని, విద్యా, ఆరోగ్యాలను ప్రజలకు అందుబాటులోకి తీసుకురావాలని, రవాణా రంగం ప్రయివేటీకరణ ఆపాలని ఒక అవగాహనకు వచ్చాయి.
- అప్పులతో పోర్చుగల్ సంక్షోభంలో ఉంది. 1.5 శాతం వృద్ధి రేటు మాత్రమే సాధించే అవకాశం ఉంది. ఇది సంక్షోభంలో కూరుకుపోయిన స్పెయిన్, ఐర్లాండ్లకంటే తక్కువ.
- గ్రీస్ లో సిర్క్లా మళ్లీ అధికారంలోకి వచ్చాడు. భవిష్యత్ కోసమని పొదుపు చర్యల్ని ప్రవేశపెట్టారు. దీనికి నిరసనగా నవంబర్ 12న మరిన్ని భారాలొద్దని దేశవ్యాప్త బంద్ జరిగింది.
- సిరియా, లిబియా తదితర యుద్ధ పీడితదేశాల నుంచి లక్షలాది మంది కాందిశీకులు యూరప్ చేరుకుంటుండడం కొత్త సమస్యగా పరిణమించింది.
- గత ఐదేళ్లలో సిరియా యుద్ధంలో 2.5 లక్షల మంది మరణించారు. ఐఎస్ కు వ్యతిరేకంగా రష్యా రంగంలోకి దిగింది. ఈ యుద్ధానికి పరిష్కారం కనుగొనేదిశలో నూతన చర్చలకు దారి తీసింది.
- అమెరికా సామ్రాజ్యవాద చర్యల వల్ల ఐఎస్, తాలిబన్ వంటి ఉగ్రవాద సంస్థలు పుట్టుకొచ్చాయి. ఈ సంస్థల వ్యవహారంపై ప్రపంచమంతా చర్చ. నవంబర్ 13న జరిగిన పారిస్ నరమేధంలో 129 మంది అమాయకులు చనిపోయారు. 400 మంది గాయపడ్డారు. ఏడుగురు ఉగ్రవాదులు హతులయ్యారు. ఈ దాడులకు మేమే పాల్పడ్డామని ఐఎస్ ఐఎస్ (ఇస్లామిక్ స్టేట్ ఆఫ్ ఇరాన్ అండ్ లిబియా) ప్రకటిచుకుంది.
- క్యూబాలో ఆర్థిక ఆంక్షలు కొనసాగుతున్నాయి. క్యూబాలో ఓటమిని అమెరికా అంగీకరించింది. అయినా అమెరికా అనేక లాటిన్ అమెరికాదేశాల్లో కుట్రలు చేస్తూనే ఉంది.
- పాలస్తీనాపై ఇజ్రాయెల్ అహంకారపూరిత దాడులు కొనసాగుతున్నాయి. పాలస్తీనా యువత దీన్ని ప్రతిఘటిస్తోంది. దీన్ని ఇంతెఫాదా మరో దశగా చెబుతున్నారు.



కొత్త ప్రతిపాదనలతో ముందుకు వస్తున్న బ్రిటన్ లేబర్ పార్టీ నాయకుడు జెమ్మీ కార్బిన్

- అమెరికా-ఇరాన్ అణుఒప్పందం, ఆప్సనిస్టాన్ సేనల ఉపసంహరణపై అమెరికా మాట తప్పడం అంతర్జాతీయ యవనికపై కీలక పరిణామాలు.

### పోరాటం కొనసాగుతుంది

సామ్రాజ్యవాదం వెన్నుదన్ను ఉన్న నయా ఉదారవాద ఆర్థిక విధానాలకు వ్యతిరేకంగా శ్రమ జీవుల పోరాటాలు ఈకాలంలో పెరిగాయి. ఈ పోరాటాల్లోకి నూతన శక్తులు వచ్చి కలుస్తున్నాయి. ప్రపంచ ఆర్థిక సంక్షోభం సృష్టిస్తున్న అంతరాలకు వ్యతిరేకంగా జరుగుతున్న పోరాటాలు ఆర్థిక సంక్షోభం సృష్టించిన పోరాటాలే. భారతదేశం ఈ అంతరాలకు, పోరాటాలకు మినహాయింపు ఏమీ కాదు. 2015 సెప్టెంబర్ రెండున జరిగిన అఖిలభారత సమ్మెలో కార్మికులు, కర్షకులు, వ్యవసాయ కార్మికులు, అత్యధిక సంఖ్యలో పాల్గొన్నారు.

### 2015-16

2015 సంవత్సరం సవాళ్ల సంవత్సరం, పోరాటాల సంవత్సరం. 2016లో మరిన్ని సవాళ్లను ఎదుర్కోక తప్పదు. 2016లో కార్మికోద్యమంపై, కార్మికుల బతుకులపై, శ్రమజీవుల భావజాలంపై, ఐక్యతపై దాడి పెరుగుతోంది. ఈ ఐక్యతను దెబ్బతీసి అనేక అస్తిత్వ అంశాలు రంగప్రవేశం చేస్తాయి. ఈనేపథ్యంలో మరింత నిర్మాణాత్మకమైన సమరశీలమైన, ఐక్య కార్మికోద్యమాలు అవసరమవుతాయి. ఆర్థిక దోపిడీకి వ్యతిరేకంగానే కాదు, సామాజిక పెత్తనానికి వ్యతిరేకంగా, కులవివక్షకు వ్యతిరేకంగా, మహిళలపై జరిగే హింసకు వ్యతిరేకంగా జరిగే పోరాటాలకు కార్మికవర్గం నాయకత్వం వహించాలి. సంఘీభావంగా నిలవాలి. కార్మికోద్యమాలు ఆత్మరక్షణ దశ నుంచి ఆధిపత్య దశకు చేరుకోవాలి. సామ్రాజ్యవాద కుట్రలకు వ్యతిరేకంగా అంతర్జాతీయ కార్మికోద్యమాల పట్ల సంఘీభావం పెరగాలి.

ఈదిశలో ఈకృషిలో 2016 ఒక కీలక మలుపు కావాలని ఆకాంక్షిద్దాం.

(అనువాదం. ఎ. రఘునాథరెడ్డి, కడప, 9704621122)



## అమెరికాకు లాభం పారిస్ వాతావరణ ఒప్పందం

వాతావరణ మార్పులపై నవంబర్ 30 నుండి డిసెంబర్ 12 వరకు పారిస్ లో అంతర్జాతీయ సదస్సు జరిగింది. ఈ విషయాన్ని సంక్షిప్తంగానైనా అర్థం చేసుకోవాలంటే అసలు వాతావరణం అంటే ఏమిటి? దాని ప్రాధాన్యత ఏమిటి? పారిస్ ఒప్పందం వల్ల లాభపడింది ఎవరు? నష్టపోయింది ఎవరు? వంటి విషయాలు క్లుప్తంగానైనా పరిశీలించడం ఈ వ్యాసం ఉద్దేశ్యం.

**వాతావరణం అంటే ఏమిటి :** ఈ విశ్వంలో అనేక గ్రహాలు ఉన్నాయి. అయితే ఏ గ్రహంలోనూ జీవరాశిగాని, మనుషులుగాని లేరు. కేవలం భూగ్రహం మీద మాత్రమే ఉన్నారు. దీనికి కారణం భూమి మీద జీవరాశి నివశించడానికి అనువైన వాతావరణం ఉండడం. అంటే జీవించటానికి అవసరమైన ఆక్సిజన్, ఎక్కువ/తక్కువకాని ఉష్ణోగ్రత, త్రాగడానికి ఉపయోగపడే నీరు, ఆహారం దొరకడం వంటివి. వాతావరణ విశ్వం అంతా ఉంటుంది. అయితే పై అంశాలున్న వాతావరణం వుంటే జీవరాశి ఉద్భవిస్తుంది. భూమి మీద మాత్రమే ఆ రకమైన వాతావరణం ఉండటం విశ్వయొక్క రహస్యం.

ఈ సంవత్సరం వేసవికాలంలో ఎండలు బాగా కాసాయి. అమ్మో! వేడిని తట్టుకోలేకపోతున్నామని ప్రజలు వాపోయారు. చెన్నై, నెల్లూరు వంటి ప్రాంతాల్లో ఈ మధ్య భారీవర్షాలు కురిసాయి. జనజీవనం స్థంభించిపోయింది. ఇన్ని వర్షాలను ఎలా భరిస్తామని ప్రజలు చాలా భయపడ్డారు. అంటే ఎండలు ఎక్కువైనా, వర్షాలు ఎక్కువైనా, చలి ఎక్కువైనా మనం భరించలేం. ఇవేవి ఎక్కువ, తక్కువ కాకుండా ఉండాలంటే భూ వాతావరణం సమతుల్యంగా వుండాలి. వాతావరణంలో కార్బన్ డైయాక్సైడ్ వంటి వాయువులు ఎక్కువ విడుదలైతే ఉష్ణోగ్రత పెరుగుతుంది. ఉష్ణోగ్రత పెరిగితే సముద్రంలో నీరు వేగంగా ఆవిరై మేఘాలు ఏర్పడి వర్షాలు ఎక్కువగా కురుస్తాయి. అధిక ఉష్ణోగ్రత నమోదవడం వల్ల మంచుకొండలు కరిగి సముద్రాలు పొంగుతాయి.

**ఇప్పుడు ఏం జరుగుతోంది ?** ప్రపంచంలో పారిశ్రామిక వేత్తలు విచ్చలవిడిగా స్థాపిస్తున్న పరిశ్రమలు, విద్యుత్ కంపెనీలు వంటివి పెద్ద ఎత్తున కార్బన్ డైయాక్సైడ్ ను విడుదల చేస్తున్నాయి. దీని వలన వాతావరణం వేడెక్కి అకాల వర్షాలు, తుఫాన్లు వంటివి మనం చూస్తున్నాం. ఈ మధ్య 10 రోజులు పైగా పడిన వర్షాలు చెన్నై మహానగరాన్ని పూర్తిగా ముంచేసాయి. గత సంవత్సరం విశాఖపట్నంను హుదూద్ తుఫాన్ బీభత్సం చేసింది. డిసెంబర్ 25న అమెరికాలో ఏర్పడిన టోర్నాడో (భారీ వేడిగాలులు) వల్ల భారీ ఆస్తినష్టం జరగడమేగాక 14 మంది మృత్యువాత పడ్డారు. గతంలో హైదరాబాద్ నగరాన్ని కూడా వరదలు ముంచెత్తడం కూడా మనం చూసాం.

మరొక 2 డిగ్రీలు ఉష్ణోగ్రత పెరిగితే వాతావరణంలో పెనుమార్పులు సంభవిస్తాయని పర్యావరణ వేత్తలు పేర్కొన్నారు. దీనివల్ల తీవ్ర వర్షాలు, వరదలు, వేడిగాలులు, కరువులు వంటివి 4 రెట్లు పెరిగే ప్రమాదం వుందని హెచ్చరిస్తున్నారు. 60 శాతం అధికంగా వర్షాలు పడతాయని, అదనంగా 27 రోజులు వేడిగా వుంటుందని పర్యావరణ



వేత్తలు తెలుపుతున్నారు. ఈ ఉష్ణోగ్రత ఇంకా పెరుగుతూపోతే భూ మండలంపై జీవరాశి మనుగడే ప్రశ్నార్థకంగా మారే ప్రమాదం ఉంది.

**ఏం చేయాలి ?** వాతావరణం సమతుల్యంగా ఉండాలంటే కార్బన్ డైయాక్సైడ్ వంటి వాయువులు విడుదలను తగ్గించాలి. కాని అమెరికా వంటి అభివృద్ధి చెందిన దేశాలు తమ పారిశ్రామిక వేత్తల లాభాల కోసం కాలుష్య పరిశ్రమలను మరింతగా అనుమతిస్తున్నాయి. మన రాష్ట్రంలో ఈ మధ్యకాలంలో నెలకొల్పుతున్న భారీ రసాయన, మందుల, విద్యుత్ పరిశ్రమల వల్ల సముద్రం, గాలి, భూమి, నీరు కలుషితమవడం మనం చూస్తున్నాం. దీనికి తోడు ఈ పరిశ్రమల స్థాపన పేరుతో అడవులను కూడా నరికివేయం తీవ్ర అనర్థాలకు దారితీస్తుంది. మన రాష్ట్రంలో విశాఖ ఏజెన్సీలో బాక్సైట్ తవ్వకాలు జరిగితే తీవ్ర పర్యావరణ సమస్యలు తలెత్తుతాయని పర్యావరణ వేత్తలు, ప్రజలు గగ్గోలు పెడుతున్నా ప్రభుత్వం మాత్రం ఖాతరు చేయకపోవడం ఎన్ని అనర్థాలకు దారి తీస్తుందో ఈ కోణం నుండి కూడా చూడాలి.

నిజంగా వాతావరణం కాపాడబడాలంటే కాలుష్య పరిశ్రమలను స్థాపించకూడదు. అడవులను పెంచాలి. కాని అమెరికా, బ్రిటన్ వంటి అభివృద్ధి చెందిన దేశాల్లో కాలుష్యాన్ని వెదజల్లే పరిశ్రమలే స్థాపిస్తున్నారు. మన దేశంలో కూడా నేడు అదే జరుగుతోంది. దీనికి భిన్నంగా చైనాలో ఈ ఏడాది 17వేల కాలుష్య కారక పరిశ్రమలను మూసివేశారు. మరో 28,600 పరిశ్రమల్లో ఉత్పత్తి పనులు నిలిపివేశారు. ఇటువంటి కృషి ఒక్క దేశంలో మాత్రమే జరిగితే ప్రయోజనం ఉండదు. ప్రపంచవ్యాప్తంగా కాలుష్యరహిత పరిశ్రమలు మాత్రమే అనుమతించడం, కార్బన్ డైయాక్సైడ్ ను ఆక్సిజన్ గా మార్చే వృక్షజాతిని, అడవులను పెద్ద ఎత్తున పెంచడం నేడు అవసరం. ఇవేమీ చేయకుండా సదస్సులు నిర్వహించుకోవడం వల్ల ఫలితమేమీ ఉండదు. పారిస్ సదస్సు విజయవంతమైదని పాలకులు గొప్పలు చెప్పుకుంటున్నా ప్రపంచంలోనే “వాతావరణ పితామహుడు”గా పేరుగాంచిన “జేమ్స్ హుస్సేన్” ఈ పారిస్ సదస్సు పూర్తి కుహానా అని, పచ్చమోసమని అభివర్ణించారు.

పాలకులకు నిజంగా వాతావరణ సమతుల్యతపై చిత్తశుద్ధి వుంటే ఏ ఏ దేశాలైతే కాలుష్యాన్ని ఎక్కువగా వెదజల్లుతున్నాయో అదేశాలు అంటే అమెరికా వంటివి పెద్ద మొత్తంలో వాతావరణ సమతుల్యతకు నిధులు కేటాయించాలి. కాని దీనికి భిన్నంగా పారిస్ సదస్సులో సమానభాద్యత పేరుతో అమెరికా తన భారాన్ని అభివృద్ధిచెందుతున్న ఇతర దేశాలపైకి నెట్టివేసింది. అమెరికా కుతంత్రానికి మోడి ప్రభుత్వం వంతపాడింది. ఫలితంగా భారతదేశానికి అదనంగా ఆర్థికభారం పడుతుంది. తస్మాత్ జాగ్రత్త.

- ఎ. అజ శర్మ



# సిఐటియు రాష్ట్ర ప్రధాన కార్యదర్శి ఎం.ఎ.గృహర్, విడిఎ పాయింట్ల పారపాట్లపై కార్మికశాఖకు రాసిన లేఖకు ఆ శాఖ తిరుగు సమాధానం

ఆంధ్రప్రదేశ్ ప్రభుత్వం కార్మికశాఖ  
లెటరు నెం. జె1/6070/2014, తారీఖు 10.12.2015

అయ్యా,

విషయం : కనీస వేతనాల చట్టం 1948-01.10.2014 నాటికి షెడ్యూల్లు ఎంప్లాయిమెంట్స్లో పనిచేసే ఉద్యోగులకు వర్తించే జీవన వ్యయ సూచిక పాయింట్లు - సవరణ సమాచారం గురించి.

- సంబంధం : 1) కమీషనర్ ఆఫ్ లేబరు, హైదరాబాద్, 01.10.2014 తారీఖుతో ఉన్న ప్రొసీడింగ్స్  
2) సిఐటియు ఎపి రాష్ట్ర కమిటీ ప్రధాన కార్యదర్శి వినతిపత్రం తారీఖు 13.03.2015.  
3) ఎపి విద్యుత్తు ఉద్యోగుల యూనియన్ ప్రధాన కార్యదర్శి 31.03.2015 తారీఖున ఉన్న లెటర్.22.04.2015న చేరినది.  
4) ఎపి లేబరు కమీషనరు ప్రొసీడింగ్స్ నెం.జె1/6070/2014, తారీఖు 06.06.2015.  
5) ఈ కార్యాలయం లెటరు తారీఖు 16.06.2015  
6) గెజిట్ నోటిఫికేషన్ నెం.198-1. తారీఖు 29.07.2015

పై 5వ నంబరులో పేర్కొన్న దానికి కొనసాగింపుగా 01.10.2014 తారీఖు ప్రొసీడింగ్స్ నెం.జె1/6070/2014 ఆధారంగా ముద్రించబడిన గెజిట్-1కు లేబరు కమీషనర్ ఆంధ్రప్రదేశ్ సవరణ చేశారు. 6వ నంబరులో పేర్కొన్న ఈ గెజిట్ నోటిఫికేషన్ కాపీని మీకు ఈ లెటరుతో జతపరిచి పంపిస్తున్నాము.

జతపర్చినది : పైన పేర్కొన్న గెజిట్ నోటిఫికేషన్ కాపీ

మీ విశ్వాసపాత్రలు,

సంతకం|| డి. వరప్రసాద్, లేబర్ కమీషనర్

Registered No. 1184-9/2014 (Price: Rs. 0.25 Per Page)

**ఆంధ్ర ప్రదేశ్ రాజ పత్రము**  
**THE ANDHRA PRADESH GAZETTE**  
PART-I EXTRAORDINARY  
PUBLISHED BY AUTHORITY  
No. 198-1 HYDERABAD, WEDNESDAY JULY 29, 2015.

**NOTIFICATIONS BY GOVERNMENT**  
**LABOUR DEPARTMENT**  
**AMENDMENT**  
AMENDMENT TO THE MINIMUM WAGES ACT, 1948 - COST OF LIVING ALLOWANCE INDEX NUMBERS APPLICABLE TO THE EMPLOYEES EMPLOYED IN VARIOUS SCHEDULED EMPLOYMENTS AS ON 01.10.2014. COST OF LIVING ALLOWANCE PAYABLE.  
[L.No. 11/6070/2014, Labour Department, 24th July, 2015.]  
**AMENDMENT**  
[CPI] పనులకు అర్హత గల స్థానిక మరియు ఉద్యోగులకు 1-10-2014 నుండి 1101 ఉద్యోగులకు ప్రాతిపదికగా ఉంటుంది. 2014, ఫిబ్రవరి 1-10-2014 నాటికి ప్రాతిపదికగా ఉంటుంది. ఆంధ్రప్రదేశ్ గెజిట్ పార్ట్-1 అనంతరం, నెం. 393, తేదీ: అక్టోబర్ 24, 2014.

ANDHRA PRADESH GAZETTE EXTRAORDINARY

నెం. జె1/6070/2014 తేదీ : 06-06-2015.

1948, కనీస వేతనాల చట్టం - 01-10-2014 నాటికి అనుసరించే ఉద్యోగులకు వినియోగించే ఉద్యోగులకు వర్తించే జీవన వ్యయ సూచిక సంఖ్యలు - తెలిపేందుకు జీవన వ్యయ ధృతి - సవరణ

**సవరణ**

24-10-2014 తేదీన నెం.393 ఆంధ్రప్రదేశ్ అసెంబ్లీ గెజిట్-1వ భాగంలో ప్రచురించిన 01-10-2014 తేదీన నెం. జె1/6070/2014 ప్రొసీడింగ్స్లో ప్రకటించిన 10908 బదులుగా 01-10-2014 నాటికి ఉద్యోగ పారితోషిక కార్మికులకు కనీస పాయింట్లను 1101గా పెంపుపెంపుగా ప్రకటించడం ఆదేశించింది.

సం:-  
1 వరప్రసాద్,  
కార్మిక శాఖ కమీషనరు

TO: THE COMMISSIONER OF LABOUR, HYDERABAD.

FROM: THE SECRETARY, LABOUR DEPARTMENT, GOVT. OF ANDHRA PRADESH, HYDERABAD.

1. The enclosed copy of the Gazette notification issued by the Government of Andhra Pradesh, Hyderabad, dated 24.10.2014, for the purpose of amending the Minimum Wages Act, 1948, in relation to the Cost of Living Allowance Index Numbers applicable to the employees employed in various scheduled employments as on 01.10.2014, is being forwarded to you for your information and necessary action.

2. The enclosed copy of the Gazette notification issued by the Government of Andhra Pradesh, Hyderabad, dated 24.10.2014, for the purpose of amending the Minimum Wages Act, 1948, in relation to the Cost of Living Allowance Index Numbers applicable to the employees employed in various scheduled employments as on 01.10.2014, is being forwarded to you for your information and necessary action.

3. The enclosed copy of the Gazette notification issued by the Government of Andhra Pradesh, Hyderabad, dated 24.10.2014, for the purpose of amending the Minimum Wages Act, 1948, in relation to the Cost of Living Allowance Index Numbers applicable to the employees employed in various scheduled employments as on 01.10.2014, is being forwarded to you for your information and necessary action.

4. The enclosed copy of the Gazette notification issued by the Government of Andhra Pradesh, Hyderabad, dated 24.10.2014, for the purpose of amending the Minimum Wages Act, 1948, in relation to the Cost of Living Allowance Index Numbers applicable to the employees employed in various scheduled employments as on 01.10.2014, is being forwarded to you for your information and necessary action.

5. This office letter of even no. dated 16.6.2015.

6. Gazette notification No. 393, dated 24.10.2014.

SD/-  
D. VARA PRASAD  
COMMISSIONER OF LABOUR

SD/-  
ASST. COMMISSIONER OF LABOUR

15/7/2015  
DESPATCHED





## “మసాలా మత్తులో అనంతపురం ప్రభుత్వ శాఖలు”

అనంతపురం జిల్లాలోని ప్రభుత్వ శాఖలు ఒకదానితో మరొకటి పోటీపడుతూ ‘మసాలా’ మత్తులో జోగుతున్నాయి. మత్తు ఎక్కువైనప్పుడల్లా కార్మికులపై పడి ప్రతాపం చూపుతున్నాయి. సరిగా అర్థం కావటం లేదు కదూ! చదువుతూ ముందుకెళ్ళండి! బాగా అర్థమవుతుంది.

అనగనగా ఒక రాజు అన్నట్టుగా ... అనగనగా ‘రావ్ తా’ సైసెస్ (మసాలా తయారీ) కంపెనీ అనంతపురం జిల్లా పరిగి మండలం పైడేటి గ్రామంలో రూ.64కోట్లతో ప్రారంభించారు. నేటికి 400 కోట్ల రూపాయల టర్నోవర్ తో అప్రతిహతంగా ఉంది. అక్కడ కార్మికులు బానిసలకంటే హీనమైన బతుకులు బతుకుతున్నారు. పనిగంటలు లేవు. మహిళలపై లైంగిక వేధింపులు మామూలే! రక్షణ పరికరాలు లేవు. శాంతి అనే 22 యేళ్ళ మహిళ యంత్రానికి చిక్కుకుని భయానక స్థితిలో మరణించింది. రామాంజనమ్మ అనే మహిళను ఫ్యాక్టరీలో వాహనం డీకొట్టి నడుం విరిగిపోయింది. మూడు ఆపరేషన్లు జరిగినా ఫలితం లేదు. తీవ్రమైన శారీరక బాధలు అనుభవించి కన్నుమూసింది. ముగ్గురు, నలుగురు కార్మికులకు చేతివేళ్ళు, కాలివేళ్ళు తెగిపోయాయి. సివిల్ కాంట్రాక్టరు, అడ్మిన్ మేనేజర్ ఫలాన మహిళతో ‘టీ’ పంపమని

ప్రొడక్షన్ ఇన్ ఛార్జికి చెప్పారంటే ఇక ఆ మహిళ ‘టీ’ తో పాటు ఏం కోల్పోవలసివస్తుందో అందరికీ ఎరుకే. ‘టీ’ తీసుకురమ్మంటున్నారంటే మహిళలు గజగజ వణికిపోతారు.

జనరల్ మేనేజర్ కు మహిళలతో మాట్లాడుతున్నానన్న కనీస విచక్షణ ఉండదు. రవికెలు పట్టుకుని లాగటం, 25 కే.జిల బరువున్న బస్తాలను మోయమని వత్తిడి చేయటం ఆయనకొక సరదా! ఇవి చెప్పుకుంటే ఇళ్లలో భర్తలతో తగాదా! బయటకు తెలిస్తే నలుగురిలో తేలిక భావం ఏర్పడుతుందన్న భయం. చెప్పుకోకపోతే ప్రతిరోజు భరించలేని లైంగిక వేధింపులు ఏం చేయాలో తెలియక మానసిక క్షోభకు గురవుతున్నామని మహిళలు బోరున విలపిస్తున్న తరుణంలో కార్మికులలో తెగింపు ఏర్పడింది. ఈ దారుణాలను ఎదుర్కోవాలన్న కాంక్షతో సిఐటియు యూనియన్ ను ఏర్పాటు చేసుకోవాలని నిర్ణయించుకున్నారు.

జూన్ 29న అనంతపురం డిసిఎల్ కార్యాలయంలో యూనియన్ ఏర్పాటుకు దరఖాస్తు ఇచ్చి కార్మికులు బయటకు వచ్చిన అరగంటలోపే యాజమాన్యం నుంచి కార్మికులకు ఫోన్ వచ్చింది. 7 మందిని ఉద్యోగాల నుంచి తొలగిస్తున్నట్టుగా, దరఖాస్తు ఇచ్చిన అరగంటకే యాజమాన్యం నుంచి ఫోను వచ్చిందంటే లేబర్ కార్యాలయం యాజమాన్యానికి ఎంతగా తొత్తు పనిచేస్తుందో అర్థమవుతుంది. ఇది అన్యాయమని మరో 11మంది కార్మికులు మరుసటి రోజు యాజమాన్యాన్ని ప్రశ్నించటానికి వెళితే 11మందిని తొలగిస్తున్నామని ప్రకటించారు. డ్యూటీ ఇప్పించమని డిసిఎల్ కు ఫిర్యాదు చేశారు. ఏ ప్రయోజనము కనిపించలేదు. ఫ్యాక్టరీ ముందు రిలే దీక్షలు ప్రారంభించారు. పోలీసులు టెంటు తొలగించి 27 మందిని అరెస్టు చేశారు. కేసు పెట్టారు.

ఆందోళనా కార్యక్రమంలో పాల్గొంటున్నారన్న కారణంతో కేవలం నెలరోజుల వ్యవధిలోనే 183 మంది కార్మికులను

కలెక్టర్ నమస్కను పరిష్కరిస్తారని విన్నవించుకుంటే ఎందుకయ్యా, ‘సిఐటియు’ యూనియన్ అంటారు అది విడిచిపెట్టి ఆలోచించండి అన్నీ పరిష్కారమవుతాయని సలహా ఇస్తారు. అది విడిచిపెడితే జీవితాలు విడిచి పెట్టాల్సి వస్తుందని కార్మికులు తెగేసి చెప్పారు. డిసిఎల్ రాణి సిఐటియు కాకుండా మీరు సిఐటియుని లేదా మరే యూనియన్ అయినా పెట్టుకోండి వెంటనే గుర్తింపుని స్తానని కార్మికులతో బేరానికి దిగింది.



డిసిఎల్ కార్యాలయంలో యూనియన్ ఏర్పాటుకు దరఖాస్తు ఇచ్చి కార్మికులు బయటకు వచ్చిన అరగంటలోపే యాజమాన్యం నుంచి కార్మికులకు ఫోన్ వచ్చింది. 7 మందిని ఉద్యోగాల నుంచి తొలగిస్తున్నట్లుగా, దరఖాస్తు ఇచ్చిన అరగంటకే యాజమాన్యం నుంచి ఫోను వచ్చిందంటే లేబర్ కార్యాలయం యాజమాన్యానికి ఎంతగా తొత్తు పనిచేస్తుందో అర్థమవుతుంది.

తొలగించారు. డిసిఎల్, జెసిఎల్, జాయింట్ కలెక్టర్, కలెక్టర్లకు పలుమార్లు ఫిర్యాదు చేశారు. డిసిఎల్ ఆరుసార్లు జాయింట్ మీటింగ్ ఏర్పాటుచేసినా యాజమాన్యం ఖాతరు చేయలేదు.

డిసిఎల్ కళ్ళు లేని వికలాంగురాలు.... ఆమె పట్ల కార్మికులలో కనికరం ఉంది. కళ్లు లేని ఈ మహిళా అధికారిణికి కాసులపై మక్కువ ఎక్కువై బరి తెగించి యాజమాన్యానికి అనుకూలంగా ప్రవర్తించింది! ఎంతలా అంటే నేరుగా ఫ్యాక్టరీకి వెళ్లి “మసాల ఫ్యాకెట్లు” ఇంటికి తెచ్చుకునేంతగా... ఈ విషయం తెలిసి జాయింట్ కలెక్టర్ ‘ఏవమ్మా ఇంత బరితెగించావు... నిన్ను ఉద్యోగంలోంచి తొలగించాలి’ అని బహిరంగంగా ఆగ్రహం వ్యక్తం చేశారు. అయినా ఆమెలో మార్పు లేదు. జెసిఎల్ చంద్రశేఖర్ కు పలుమార్లు ఫిర్యాదు చేసినా నిమ్మకు నీరెత్తినట్లు ప్రవర్తించారు. కలెక్టర్ సమస్యను పరిష్కరిస్తారని విన్నవించుకుంటే ఎందుకయ్యా, ‘సిఐటియు’ యూనియన్ అంటారు అది విడిచిపెట్టి ఆలోచించండి అన్నీ పరిష్కారమవుతాయని సలహా ఇస్తారు. అది విడిచిపెడితే జీవితాలు విడిచి పెట్టాల్సి వస్తుందని కార్మికులు తెగేసి చెప్పారు.

డిసిఎల్ రాణి సిఐటియు కాకుండా మీరు ఎఐటియుసి లేదా మరే యూనియన్ అయినా పెట్టుకోండి వెంటనే గుర్తింపునిస్తానని కార్మికులతో బేరానికి దిగింది. కుదరదు పొమ్మని కార్మికులు చెప్పటంతో తమ విచారణలో కార్మికులు పనిలో లేనట్లు, పరారీలో ఉన్నట్లు తేలిందని ఈ కారణంగా యూనియన్ కు గుర్తింపు ఇవ్వటంలేదని లేబర్ అధికారులు ప్రకటించారు. వాస్తవంగా ఫ్యాక్టరీలో విచారణ జరిగే సమయంలో కార్మికులు లోపలికి రావటానికి ప్రయత్నిస్తే సెక్యూరిటీ వారు అడ్డుకున్నారు. లేబర్ అధికారులకు కార్మికులు బయటనే ఉన్నాము లోపలికి రానివ్వటం లేదని పదే... పదే... చెప్పినా ఖాతరు చేయకుండా గుర్తింపు ఇవ్వటంలేదని ప్రకటించారంటే ఎంతటి బరితెగింపో చూడండి!

కార్మిక శాఖాధికారులు ఇలా ఉంటే పోలీసులు మరోలా



రెచ్చిపోతున్నారు. ఫ్యాక్టరీ ముందు ఎలాంటి ఆందోళనా కార్యక్రమాలు చేపట్టటానికి వీలేదని 144 సెక్షన్ విధించారు. 30 మంది కార్మికులు ఆందోళన చేపడితే 50మంది కానిస్టేబుళ్ళు, 5 మంది ఎస్.ఐలు, ఇద్దరు సి.ఐలు, ఒక డి.ఎస్.పి బందోబస్తు నిమిత్తం వస్తారు. ఫ్యాక్టరీ ముందు ఆందోళనంటే పోలీస్ ఫోర్స్ పండగే... పండగ అన్నట్లు తయారైంది. ఇది ఏ స్థితికి చేరిందంటే పోరాటానికి నాయకత్వం వహిస్తున్న పురుషోత్తం ఆయన మిత్రులు గంగిరెడ్డి, ఫయాజ్ లు హిందూపూర్ లో ఓ రూములో అద్దెకుంటున్నారు. ఎస్.ఐ అనిల్ కుమార్ తన పరిధిలోకి కూడా రాని ఈ ప్రాంతానికి అర్థరాత్రి నలుగురు కానిస్టేబుళ్ళు, ఒక వాహనాన్ని వెంట పెట్టుకుని రూముపై దాడి చేసి ముగ్గురిని చితకబాది రూములోని సామానంతా వాహనంలో వేసి రూముకు తాళంవేసి ముగ్గురిని వాహనంలో ఎక్కించి బస్టాండ్ ముందు దించి రోడ్డులో సామానంతా వేసి, హిందూపూర్ లో ఇక మీదట కనిపించారంటే ఎన్ కౌంటర్ చేస్తానని హెచ్చరించి వెళ్లాడు. అంతటి రాత్రి వేళలో వాళ్ళ చేతికున్న బంగారు ఉంగరాలు, జేబులోని నగదు కూడా పోయింది. ఎస్.ఐ ఇంటి యజమానికి కూడా ఇవ్వకుండా రూము తాళం చెవి తీసుకెళ్ళాడు. పరిగి ఎస్.ఐ. హిందూపూరంలో చేసిన దౌర్జన్యాన్ని పోలీసు ఉన్నతాధికారుల దృష్టికి తీసుకెళ్ళినా ఉలుకు...లేదు... పలుకులేదు.

జరుగుతున్న అప్రజాస్వామిక పరిస్థితులను హిందూపూరం ఎంఎల్ఎ నందమూరి బాలక్రిష్ణకు వివరించాలని కార్మికులు ప్రయత్నిస్తే ఫ్యాక్టరీ ప్రాంత (పెనుగొండ) ఎంఎల్ఎ పార్థసారథి ఒక్క ఉదుటున వచ్చి బాలక్రిష్ణ చేతిలో ఉన్న వినతి పత్రాన్ని లాక్కుని తప్పంతా వీళ్లదే పట్టించుకోవాల్సిన అవసరం లేదంటూ బాలక్రిష్ణకు చెప్పి కార్మికులను బాలక్రిష్ణ ఇంటి నుంచి వెళ్లగొట్టారు. ఇవన్నీ చూస్తూ సినీ హీరో బాలక్రిష్ణ చేష్టలుడిగిపోయారు.

గత 6నెలలుగా కార్మికులకు వేతనాలు లేవు. కుటుంబాలు దుర్భర పరిస్థితులనెదుర్కొంటున్నాయి. సుధాకర్ అనే కార్మికుడు బాధలు తట్టుకోలేక ఆత్మహత్య చేసుకున్నాడు. భాస్కర్ ఆత్మహత్యాయత్నం చేశారు. తోటి కార్మికులు రక్షించటంతో బతికి బయట పడ్డారు. శ్రీకాంత్ అనే కార్మికుడు భార్యకు వైద్యం చేయించలేక కళ్లెదురుగా భార్యను పోగొట్టుకున్నాడు. చెప్పుకుంటూపోతే ఒకటి కాదు రెండు కాదు 183 కుటుంబాల గాధలు వింటే కడుపు తరుక్కుపోతుంది. చట్టాలు డబ్బులున్న వారి చుట్టాలు అనేది నానుడి.... రావ్ తార్ కంపెనీ విషయంలో వాస్తవమని ‘రూడీ’ అయింది. ఇన్ని సమస్యల్లోనూ పట్టువదలని విక్రమార్కుల్లా కార్మికులు డిశంబర్ 14, 2015 నుండి ఫ్యాక్టరీ ఎదురుగా రిలే నిరాహారదీక్షలు ప్రారంభించారు. పరిగి పోలీసులు ‘దీక్షాశిబిరాన్ని’ తొలగించి టెంటును పోలీసుస్టేషన్ లో పెట్టేశారు. మండలంలో సప్లయర్స్ ఎవరూ సిఐటియు వాళ్ళకు టెంటు ఇవ్వటానికి వీలేదని పోలీసులు హెచ్చరిక చేశారు. పట్టువదలని కార్మికులు డిశంబర్ 14 నుంచి నేటి వరకు మండుబెండలో రిలే దీక్షలు సాగిస్తున్నారు. ప్రభుత్వ ఉన్నతాధికారులు ఇప్పటికైనా స్పందించి కార్మికులకు అండగా నిలబడి ప్రజాస్వామ్యాన్ని రక్షించాలి. 183 కార్మిక కుటుంబాలను ఆదుకోవాలి.

(కందారపు మురళి)

సిఐటియు రాయలసీమ సబ్ కమిటీ కన్వీనర్, తిరుపతి



## కార్మికశాఖ కార్యాలయం ముందు సిఐటియు ధర్నా

హైదరాబాద్ లోని కార్మిక శాఖ కార్యాలయం ఎదుట సిఐటియు ఆధ్వర్యంలో కార్మికులు డిసెంబరు 8న ధర్నా చేశారు. ఈ ధర్నానుద్దేశించి సిఐటియు రాష్ట్ర ప్రధాన కార్యదర్శి, మాజీ ఎమ్మెల్యే ఎంపి గఫూర్ మాట్లాడుతూ ముఖ్యమంత్రి కార్మిక వ్యతిరేక విధానాలు అమలు చేస్తున్నారని, అధికారులు అందుకు వత్తాసు పలుకుతున్నారని పేర్కొంటూ ఆందోళన వ్యక్తం చేశారు. సిఐటి ఇస్తున్న శిక్షణతో టిడిపి ఎమ్మెల్యేలంతా కార్మిక వ్యతిరేకులుగా మారారన్నారు. యూనియన్లు ఏర్పాటు చేస్తే కార్మికులపై యాజమాన్యాలు కక్ష సాధింపు చర్యలకు పాల్పడుతున్నాయన్నారు. కృష్ణపట్నంలో రాక్షస రాజ్యం పని చేస్తోందని వ్యాఖ్యానించారు. అక్కడి ల్యాంక్ కంపెనీ దుర్మార్గంగా వ్యవహరిస్తుండగా కార్మికులు సమ్మెలు చేస్తుంటే వారిని కార్మిక శాఖ పట్టించుకోకుండా యాజమాన్యాలకు మద్దతుగా నిలుస్తోందన్నారు. విడివి పాయింట్స్ తప్పులకు క్లర్క్ పై నెపం వేస్తూ కమిషనర్ తప్పించుకుంటున్నారని విమర్శించారు. సిఐటియు నేతలు పి.అజయ్ కుమార్, కె.ఉమామహేశ్వరరావు, బిఎన్ విడి ప్రసాద్, శ్రీకాకుళం కార్యదర్శి కమ్మన్నా యుడు, నెల్లూరు కార్యదర్శి శ్రీనివాస్, అనంతపురం కార్యదర్శి జగన్మోహన్ రెడ్డి, కర్నూలు కార్యదర్శి సుబ్బయ్య, గుంటూరు కార్యదర్శి ప్రకాశ్ మాట్లాడారు.

### భవిష్యత్ లో తప్పులు లేకుండా చూస్తాం కార్మిక శాఖ కమిషనర్ డి. వరప్రసాద్

“మా తప్పు కారణంగా కార్మికులకు అన్యాయం జరిగింది. భవిష్యత్ లో ఇలా జరగకుండా చూస్తాం” అని కార్మిక శాఖ కమిషనర్ డి వరప్రసాద్ హామీ ఇచ్చారు. కార్మిక శాఖ కార్యాలయం ఎదుట ధర్నా నిర్వహించిన అనంతరం సిఐటియు రాష్ట్ర శాఖ ప్రధాన కార్యదర్శి ఎంపి గఫూర్ సహా ఇతర నేతలు కమిషనర్ వరప్రసాద్ ను కలిసి వినతిపత్రం అందించారు. విడివి పాయింట్లు పెరగకపోవడం వల్ల కార్మికులకు జరిగిన అన్యాయాన్ని ఆయనకు గఫూర్ వివరించారు. దీంతో సంయుక్త కమిషనర్ రవి భూషణ్ రావు, సురేశ్ లను కమిషనర్ పిలిపించి వివరాలు అడిగి తెలుసుకున్నారు. గతేడాదిలో క్లరికల్ మిస్టేక్ కారణంగా మూడు సెంటర్లకు 8 పాయింట్లు తగ్గాయని, వీటిని సవరించామని సంయుక్త కమిషనర్ రవి భూషణ్ రావు తెలిపారు. దీనిపై గెజిట్ పబ్లిష్ కావాల్సి ఉందన్నారు. ఇది క్లరికల్ మిస్టేక్ ఎలా అవుతుంది? ఇంత నిర్లక్ష్యమా..? ఇదేమన్నా తమాషానా..? దీనికి బాధ్యత నాదే. మరోసారి కార్మికులకు అన్యాయం జరగకుండా చూస్తాను.” అంటూ కమిషనర్ వరప్రసాద్ హామీ ఇచ్చారు. ఈ నెల 11న అధికారులతో జరిగే సమావేశంలో సమస్యలు చర్చిస్తానన్నారు.

## గోపాలమిత్రల ధర్నా

సమస్యలు పరిష్కరించాలని డిమాండ్ చేస్తూ గోపాల మిత్రల రాష్ట్ర కమిటీ ఆధ్వర్యంలో డిసెంబరు 21న లెనిన్ సెంటరులో ధర్నా నిర్వహించారు. తొలుత రాష్ట్రంలోని అన్ని జిల్లాల నుండి తరలివచ్చిన గోపాలమిత్రలంతా ప్రదర్శన నిర్వహించి లెనిన్ సెంటరుకు చేరుకున్నారు. రాష్ట్రంలో దీర్ఘకాలంగా పని చేస్తున్న గోపాలమిత్రలకు 10వ పిఆర్ సిలోని కనీస వేతనం రూ.13 వేలవ్వాలని ఏపి గోపాలమిత్రల సంఘం (సిఐటియు) రాష్ట్ర కమిటీ గౌరవాధ్యక్షులు ఎవి నాగేశ్వరరావు డిమాండ్ చేశారు. సమస్యలను ఎన్నిసార్లు ప్రభుత్వం దృష్టికి తీసుకువచ్చినా పరిష్కరించక పోవడంతోనే నేడు రోడ్లపైకి వచ్చి ధర్నా చేయాల్సి వస్తోంది. పాడి పరిశ్రమ అభివృద్ధి ద్వారానే రాష్ట్రాభివృద్ధి సాధ్యపడుతుందని రాష్ట్ర ముఖ్యమంత్రి చంద్రబాబు చెప్తూనే మరోవైపు

ఆ పాడి పరిశ్రమ అభివృద్ధికి రేయనక పగలనక కట్టించి పనిచేస్తున్న గోపాలమిత్రల సమస్యలను మాత్రం పట్టించుకోకపోవడం భాదాకరం. సుమారుగా లక్ష కోట్ల రాష్ట్ర బడ్జెట్ లో గోపాల మిత్రల కనీస వేతనం కోసం రూ.35 కోట్లు కేటాయించాలని కోరడం సహేతుకం. పదో పిఆర్ సి ప్రకారం కనీస వేతనం రూ.13 వేలవ్వడంతో పాటు ఉద్యోగ భద్రత కల్పించాలని, పిఎఫ్, ఇఎస్ ఐ సెలవుల సౌకర్యాలు కల్పించాలని, గోపాలమిత్రలను పశు సంవర్ధక శాఖలో వివేలుగా, ఆఫీస్ సబార్డినేట్లుగా నియమించాలని డిమాండ్ చేశారు. వ్యవసాయ కార్మిక సంఘం రాష్ట్ర కార్యదర్శి క్రాంతి, కౌలు రైతుల సంఘం నాయకులు పి.జమలయ్య, గోరెల మేకల పెంపకందారుల కార్యదర్శి రామకృష్ణ, ఏపి అంగన్ వాడీ వర్కర్స్ అండ్ హెల్పర్స్ యూనియన్ రాష్ట్ర కార్యదర్శి సుబ్బరావమ్మ, కాంట్రాక్ట్ అవుట్ సోర్సింగ్ ఉద్యోగుల రాష్ట్ర కార్యదర్శి ఇ విజయ పాల్గొన్నారు.

### సావిత్రిబాయి పూలే జయంతిని జాతీయ మహిళా ఉపాధ్యాయ దినోత్సవంగా ప్రకటించాలి

18వ శతాబ్దంలో కరుణ గల్గిన భూస్వామి మహిళా వ్యవస్థకు వ్యతిరేకంగా పిచ్చాడ క్రూర రాజ్యహంసను ఎదురిస్తూ తన జీవిత ధాగస్వామి జ్యోతిరావ్ పూలే అడుగుబాడలో నడుస్తూ ప్రజాస్వామ్య వ్యవస్థ కోసం పోయినదిన తొలి మహిళా ఉపాధ్యాయుని మరియు రచయిత కవియత్రి సావిత్రిబాయి పూలే జయంతిని జనవరి 3న తేదీన జాతీయ మహిళా ఉపాధ్యాయ దినోత్సవంగా ప్రకటించాలని కేంద్ర ప్రభుత్వాన్ని అనేక సంఘాలు కోరుతున్నాయి. సావిత్రిబాయి పూలే మహారాష్ట్రలో సతారా జిల్లాకు చెందిన వైగానీ 1811-1881 జన్మించారు. 1840లో గొప్ప సంఘసంస్కర్త సామ్యక విప్లవకారుడు అయిన జ్యోతిబా పూలేతో వివాహం జరిగింది. 1848లో భర్త జ్యోతిబా పూలేతో కలిసి అనగారిన కులాం చారిత్రక కోసం పూజనీ కవిత్వములను విద్యార్థినితో మొదట పాఠశాల ప్రారంభించారు.





## బిల్ కలెక్షన్ ఏజెంట్ల రాష్ట్ర మహాసభ

విద్యుత్ సంస్థలో పనిచేస్తున్న బిల్లు కలెక్షన్ ఏజెంట్ల రాష్ట్ర 2వ మహాసభ డిసెంబర్ 20వ తేదీ నెల్లూరులోని డా॥రామచంద్రారెడ్డి భవన్లో మహాసభకు పి.వి.రమణ అధ్యక్షత వహించారు. ఈ సందర్భంగా ముఖ్య అతిథులుగా యునైటెడ్ ఎలక్ట్రిసిటీ కాంట్రాక్టు వర్కర్స్ యూనియన్ ప్రధాన కార్యదర్శి ఆర్.వి.నరసింహారావు, యుఇఇయు రాష్ట్ర అధ్యక్ష కార్యదర్శులు డి.సూరిబాబు, సి.హెచ్.నాగబ్రహ్మచారి సి.ఐ.టి. యు నెల్లూరుజిల్లా కమిటీ అధ్యక్షులు యం.మోహన్ రావు ఎ.పి.ఎస్.పి. డి.సి.ఎల్. కమిటీ అధ్యక్షులు షేక్.ఖజావలి పాల్గొని మాట్లాడినారు.

ఆర్.వి. నరసింహారావు, సూరిబాబు మాట్లాడుతూ విద్యుత్ సంస్థలో రెవిన్యూ పెంచి సంస్థ అభివృద్ధిలో కీలక పాత్ర పోషిస్తున్న బిల్లు కలెక్షన్ ఏజెంట్లకు కనీసవేతన చట్టంగాని, ఎపిఎఫ్, ఇఎస్ఐల కార్మిక చట్టాలు అమలు చేయడం లేదని 20 సం॥ల నుండి పనిచేస్తున్నా నెలకు 5 వేలు మించి జీతం రావడం లేదని, బిల్లు కలెక్షన్ ఏజెంట్లు తమ హక్కుల సాధన



కొరకు సమరశీల పోరాటాలకు సిద్ధపడాలని పోరాటాల ద్వారానే కార్మిక చట్టాలను అమలు చేసుకోవాలని చెప్పారు. అనంతరం అధ్యక్షకార్యదర్శులుగా పి.వి. రమణ, డి.కామేశ్వరావు, ఆర్గనైజింగ్ కార్యదర్శిగా వై. లక్ష్మీనారాయణ, వర్కింగ్ ప్రెసిడెంట్ ఎల్.సి. వెంకటేశ్వర్లు ఎన్నికయ్యారు.

## కాంట్రాక్ట్ అవుట్ సోర్సింగ్ ఉద్యోగుల ధర్నా



రాష్ట్ర ప్రభుత్వం 2/94 చట్టాన్ని సవరించి తక్షణమే కాంట్రాక్ట్ అవుట్ సోర్సింగ్ ఉద్యోగులను రెగ్యులరైజ్ చేయాలని ఎపి రాష్ట్ర ప్రభుత్వ కాంట్రాక్ట్ అండ్ అవుట్ సోర్సింగ్ ఎంప్లాయిస్ ఫెడరేషన్ రాష్ట్ర అధ్యక్షులు ఎవి నాగేశ్వరరావు డిమాండ్ చేశారు. పదో పిఆర్ సి ప్రకారం వేతనాలు పెంపు, కొనసాగింపు, రెగ్యులరైజేషన్ తదితర డిమాండ్లపై ఈ నెల 21, 22 తేదీల్లో చేపట్టదలచిన ఆందోళనల్లో భాగంగా లెనిన్ సెంటరులో రాష్ట్ర నలుమూలల నుండి వచ్చిన కాంట్రాక్ట్, అవుట్ సోర్సింగ్ ఉద్యోగులు ధర్నా నిర్వహించారు. తొలుత రైల్వే స్టేషన్ నుండి లెనిన్ సెంటరు వరకు ర్యాలీ నిర్వహించారు. ఈ సందర్భంగా నాగేశ్వరరావు మాట్లాడుతూ రాష్ట్ర ప్రభుత్వ శాఖలు, ప్రభుత్వ రంగ సంస్థలు, ప్రభుత్వ సొసైటీలు, స్థానిక సంస్థలు, వివిధ కేంద్ర, రాష్ట్ర

ప్రభుత్వ పథకాలు, యూనివర్సిటీల్లోని కాంట్రాక్ట్ అవుట్ సోర్సింగ్ ఉద్యోగుల సమస్యలను పరిష్కరించాలని డిమాండ్ చేశారు. ఉద్యోగులకు రాష్ట్ర ప్రభుత్వం గత ఐదేళ్లగా ఒక్క రూపాయి కూడా వేతనం పెంచలేదన్నారు. అనేక పోరాటాల అనంతరం గత రాష్ట్ర ప్రభుత్వాలు 8, 9 పిఆర్ సిల తర్వాత రెగ్యులర్ ఉద్యోగులకు కనీస జేసిక్కు సమానంగా వేతనాన్ని పెంచారన్నారు. 10వ పిఆర్ సి ప్రకటించిన తర్వాత నేటి వరకు రాష్ట్ర ప్రభుత్వం ఒక్క రూపాయి కూడా వేతనం పెంచలేదన్నారు. ఈ క్రమంలో విధి నిర్వహణలో కాంట్రాక్ట్, అవుట్ సోర్సింగ్ ఉద్యోగులు చనిపోతున్నా, వారి కుటుంబాలు రోడ్డున పడుతున్నా ప్రభుత్వం పట్టించుకున్న దాఖలాల్లేవన్నారు. హెల్త్ కార్డులు, బస్సు పాస్ సౌకర్యం, మహిళలకు వేతనంతో కూడిన 180 రోజుల మెటర్నిటీ సెలవులు లేవన్నారు. ఈ నేపథ్యంలో ప్రతి నెలా మొదటి తేదీన వేతనాలు చెల్లించేలా, పిఎఫ్, ఇఎస్ఐలు సక్రమంగా అమలు చేసేలా, విద్యా రంగంలోని కాంట్రాక్ట్, అవుట్ సోర్సింగ్ ఉద్యోగులకు సంవత్సరంలో 12 నెలలకూ వేతనాలు చెల్లించేలా ప్రభుత్వం చర్యలు తీసుకోవాలన్నారు. ధర్నాలో ఫెడరేషన్ రాష్ట్ర కార్యదర్శి ఇ.విజయకుమార్, సిఐటియు రాష్ట్ర కార్యదర్శి కె.సుబ్బరావమ్మ, వ్యవసాయ కార్మిక సంఘం రాష్ట్ర కార్యదర్శి క్రాంతి, కౌలు రైతు సంఘం రాష్ట్ర కార్యదర్శి జమలయ్య, సిఐటియు కృష్ణాజిల్లా అధ్యక్షులు ఎస్.సి.హెచ్ శ్రీనివాస్, ఫెడరేషన్ నగర కార్యదర్శి బాబూరావు, సిఐటియు నగర కార్యదర్శి టి.ప్రభుదాస్ పాల్గొన్నారు.




# విఆర్ఎలకు 010 పద్దున వేతనాలు చెల్లించాలి


విఆర్ఎలకు 010 పద్దు కింద వేతనాలు చెల్లించాలని ఆంధ్రప్రదేశ్ గ్రామ రెవెన్యూ సహాయకుల సంఘం రాష్ట్ర అధ్యక్ష ప్రధాన కార్యదర్శులు ఎన్ పెద్దన్న, ప్రధాన కార్యదర్శి ఎం బాలకాశి, ఉపాధ్యక్షులు జి ధైర్యం, సహాయ కార్యదర్శి ఎం జయరాజు భూ పరిపాలన శాఖ ప్రధాన కార్యదర్శి అనిల్ చంద్ర పునేతాకి వినతి పత్రాన్ని సమర్పించారు. పదో పిఆర్ఎస్ ప్రతిపాదనల మేరకు వేతనాలు రూ.15వేలు చెల్లించాలని ప్రభుత్వం నిర్ణయం తీసుకుందని, దీనిని వెంటనే అమలు చేయాలని విజ్ఞప్తి చేశారు. కంపాసినేట్, మెడికల్ ఇన్ వాలిడేషన్ ద్వారానే పోస్టులను భర్తీ చేయాలని కోరారు. విఆర్ఎ, అటెండర్, వాచ్ మెన్, కంప్యూటర్ ఆపరేటర్, డ్రైవర్స్, తదతర పోస్టులను భర్తీ చేయాలని, వీటి నియామకాలలో విఆర్ఎలకు 75 శాతం పోస్టులను కేటాయించాలని కోరారు. నామినీలుగా పనిచేస్తున్న వారసులకు విఆర్ఎ ఉద్యోగాలు ఇవ్వాలని విజ్ఞప్తి చేశారు. పార్ట్ టైమ్ విఆర్ఎలకు కనీస వేతనాలు చెల్లించాలన్నారు. రిక్రూట్ మెంట్ ద్వారా ఎంపికైన విఆర్ఎలతో ఆఫీసు



పనులు చేయించకుండా క్లస్టర్స్ లో విధులు నిర్వహించేలా చర్యలు తీసుకోవాలని కోరారు.




ఆశా వర్కర్స్ విజయవాడ నగర మహాసభలో మాట్లాడుతున్న రాష్ట్ర కార్యదర్శి కె.ధనలక్ష్మి



ఆర్టీసీలో అద్దెబస్సుల ప్రవేశంపై స్టాఫ్ లిండ్ వర్కర్స్ ఫెడరేషన్ రాష్ట్రవ్యాప్తంగా నిరాహారదీక్షలు చేపట్టింది. దీక్షా శిబిరంలో రాష్ట్ర కార్యదర్శి సుందరయ్య



రాష్ట్రంలోని కార్మికుల సమస్యలపై ఉమ్మడి కార్యాచరణను రూపొందించడం కోసం డిసెంబర్ 12, 2015న విజయవాడ హనుమంతరాయ గ్రంథాలయంలో జరిగిన సదస్సులో మాట్లాడుతున్న సిబిటియు రాష్ట్ర ప్రధానకార్యదర్శి ఎం.ఎ గృహర్, హాజరైన వివిధ సంఘాల ప్రతినిధులు








డిసెంబర్ 11 నుండి అంగన్ వాడీలు విజయవాడ లెనిన్ సెంటర్లో నిరాహార దీక్షా శిబిరం నిర్వహించారు. రాష్ట్రం నలుమూలల నుండి టీచర్లు, ఆయాలు పాల్గొన్నారు. శిబిరానికి అన్ని సంఘాల నుండి మద్దతు లభించింది. ఈ దీక్షా శిబిరంలో మాట్లాడుతున్న ఎజిటియుసి రాష్ట్ర ప్రధాన కార్యదర్శి ఓబులేసు, వైఎస్సార్ సీపీ ట్రేడ్ యూనియన్ నేత గౌతంరెడ్డి




కాకినాడలో ధర్నా



మదనపల్లిలో నల్లగుడ్డలతో నిరసన




విజయనగరంలో ప్రదర్శన



విజయవాడలో రౌండ్ టేబుల్

2015 డిసెంబర్ 18న ఛలో విజయవాడ కార్యక్రమంలో పాల్గొన్న అంగన్ వాడీలను తొలగించాలని ప్రభుత్వం ఇచ్చిన మెమోపై నిరసనలు పెల్లువెత్తాయి. ఆ దృశ్యాలు కొన్ని.





## కర్నూలు జిల్లాలో ఆత్మహత్యచేసుకున్న రైతు కుటుంబాలకు సి.ఐ.టి.యు ద్వారా, సి.పి.యం అఖిలభారత మాజీ కార్యదర్శి ప్రకాష్ కరత్ ద్వారా ఆర్థిక సహాయం పంపిణీ

అమరావతి

### భవన నిర్మాణ కార్మికుల సమావేశం

డిసెంబరు 6న తుళ్ళూరులో జరిగిన రాజధాని బిల్డింగ్ అదర్ కన్వెన్షన్స్ వర్క్స్ యూనియన్ కమిటీ సమావేశం జరిగింది. ముఖ్య అతిథిగా ఎపి బిల్డింగ్ అండ్ అదర్ కన్వెన్షన్స్ వర్క్స్ యూనియన్ రాష్ట్ర ప్రధాన కార్యదర్శి వి.ఉమామహేశ్వరరావు హాజరై మాట్లాడుతూ ఐకమత్యంతో ఉంటేనే ప్రభుత్వం ద్వారా సమకూరే అనేక ప్రయోజనాలను కార్మికులు పొందగలరని, ఈ ప్రాంతం రాజధానిగా ప్రకటించడం మనందరికీ సంతోషకరమైన విషయం అని కానీ భవన నిర్మాణ కార్మికులకు వస్తున్న అధునాతన సాంకేతిక పరిజ్ఞానం వలన ఉపాధి కోల్పోయే అవకాశాలు ఎక్కువగా ఉన్నాయి. భవన నిర్మాణ కార్మికసంక్షేమ బోర్డులో సభ్యులుగా చేరి ఫలితంగా అనేక ప్రయోజనాలను పొందవచ్చునని కార్మికులకు తెలిపారు. నేటికి వేలాదిమంది సంక్షేమ బోర్డులో సభ్యులుగా నమోదు చేసుకోకపోవడం వలన ప్రభుత్వం అందిస్తున్న ప్రయోజనాలను పొందలేకపోతున్నారని మరొకవైపు ప్రభుత్వం సంక్షేమ బోర్డు క్లెయిమ్లను పరిష్కరించడంలోనూ చాలా నిర్లక్ష్యవైఖరి వ్యవహరిస్తుందని, నిర్మాణరంగంలో టెక్నాలజీ పేరుతో భారీ యంత్రాలు ప్రవేశిస్తున్నాయని వీటి ఫలితంగా భవిష్యత్తులో నిర్మాణ కార్మికులు ఇబ్బందులు పడాల్సిన పరిస్థితి రానున్నది కావున ఇప్పటికైనా నిర్మాణ కార్మికులు మేల్కోవలసిన పరిస్థితి ఉంది. నేటికి వేలాదిమంది నిర్మాణ కార్మికులకు ఉండటానికి సొంత ఇల్లు లేక ఇబ్బందులు పడుతున్నారని, నిర్మాణసామాగ్రి రేట్లు విపరీతంగా పెరగడం వలన చిన్న, మధ్య తరగతి ప్రజలు ఇల్లు కట్టుకోలేక పోతున్నారు. ఇటువంటి సమస్యల పరిష్కారం కోసం నిర్మాణ కార్మికులు, అనుబంధ కార్మికులు అందరూ ఐక్యంగా ఉండాల్సిన అవసరం ఉందని వాటిని చర్చించుకునేందుకు భవిష్యత్తులో కార్యాచరణ నిర్ణయించుకునేందుకు భవన నిర్మాణ, అదర్ కన్వెన్షన్స్ వర్క్స్

కర్నూలు జిల్లాలో ఇటీవల కాలంలో ఆత్మహత్యచేసుకున్న రైతుకుటుంబాలు 1) బోయకడవల లాల్ బహద్దూర్ S/o చిన్నకాశీం, 2) హోసూరు రామాంజనేయులు S/o లక్ష్మన్న, 3) బేగరి చంద్ర S/o చిన్నభీమప్ప, 4) రంగయ్య D/o కోడిపుంజుల లక్ష్మి, 5) డి. సిద్దయ్య W/o దస్తగిరమ్మ, 6) రేపల్లె బజారి S/o ఆర్. బుద్దన్న, 7) యస్. సురేష్ S/o దేవదానం, 8) తోట చిన్న హుశేని W/o వెంకటలక్ష్మి, 9) వడ్డె ఆంజనేయులు S/o వాసుదేవుడు, ఒక్కొక్కరికి 5 వేలు రూపాల చొప్పున 9 మంది రైతులకు సి.పి.యం. అఖిలభారత మాజీ కార్యదర్శి కా॥ ప్రకాష్ కరత్ చేతుల మీదుగా ఆర్థిక సహాయం అందించారు. ఈ సందర్భంగా కా॥ ప్రకాష్ కరత్ గారు మాట్లాడుతూ కార్మిక కర్షక ఐక్యత మరింత పెరగాలని వ్యతిరేకించాలని, భూములు కోల్పోయిన రైతులకు కనీసం ప్రభుత్వ నిబంధనలు పట్టించుకోకుండా, నష్టపరిహారం చైల్లించకుంటే భూములను స్వాధీనం చేసుకోవడం అన్యాయం. రైతులను ఐక్యతచేసి పోరాటాలు నిర్వహించాలని పిలుపునిచ్చారు. ఇందుకు కార్మిక కర్షక ఐక్యత అవసరం. ఈ కార్యక్రమములో సి.ఐ.టి.యు జిల్లా ప్రధానకార్యదర్శి పి.ఎస్. రాధాక్రిష్ణ, జిల్లా నాయకులు ఎ. నాగరాజు, ఇ. పుల్లారెడ్డి, టి. చంద్రుడు, అంజిబాబు పాల్గొన్నారు.

యూనియన్ ను బలోపేతం చేయడానికి సిఐటియు ఆధ్వర్యంలో కృషిచేస్తున్నట్లు ఉమామహేశ్వరరావుచెప్పారు. ఈ కార్యక్రమంలో జిల్లా ప్రధాన కార్యదర్శి కాపు శ్రీనివాసరావు, మండల సిఐటియు నాయకులు జె.నవీన్ ప్రకాష్, భవన నిర్మాణ కార్మిక సంఘం నాయకులు బిళ్ళా నాగేశ్వరరావు, యువజన సంఘం నాయకులు డి.రెనిన్, పేరం బాబురావు పాల్గొన్నారు.

కర్నూలు జిల్లా

### ఎస్డబ్ల్యుఎఫ్లో చేరిక

కర్నూలు ఆర్టిసి-1-డిపో కార్మికులు 175 మంది ఎస్డబ్ల్యుఎఫ్లో చేరిన సందర్భంగా డిసెంబరు 8న ప్రదర్శన నిర్వహించారు. అనంతరం ఎస్డబ్ల్యుఎఫ్ రాష్ట్ర కార్యదర్శి దివాకర్ అధ్యక్షత ఆర్టిసి ఆవరణలో ఏర్పాటు చేసిన సభలో సిఐటియు రాష్ట్ర ప్రధాన కార్యదర్శి ఎంపి గృహర్ మాట్లాడారు. రాష్ట్ర రోడ్డురవాణా సంస్థలో ప్రయివేటీకరణను ప్రతిఘటించాలని ఎంపి గృహర్ కార్మికులకు సూచించారు. అద్దె బస్సుల పేరుతో ఆర్టిసి నిర్వీర్యానికి చేసే కుట్రను తిప్పికొట్టాలి. ఆర్టిసి కార్మికులు సమస్యలతో కొట్టుమిట్టాడుతుంటే ఎన్ఎంయూ, ఇయు యూనియన్లు తమ స్వార్థ ప్రయోజనాలకు కోట్లాది రూపాయలు దండుకొని యాజమాన్యాలకు వత్తాను పలుకుతున్నాయన్నారు. ఎస్డబ్ల్యుఎఫ్ రాష్ట్ర ప్రధాన కార్యదర్శి సిహెచ్ సుందరయ్య మాట్లాడుతూ ఆర్టిసి నష్టాలకు యాజమాన్యాలు, ప్రభుత్వ విధానాలే కారణమని, ఆర్టిసి సొమ్మును సంవత్సరానికి రూ.660 కోట్లు లూటీ చేస్తున్నారు. అద్దె బస్సుల కోసం రూ.250 కోట్లు వడ్డీల కింద చెల్లిస్తోంది. బస్సు పాస్ రాయితీల కింద రూ.400 కోట్లు ఇస్తున్నారని, అక్రమ రవాణా వల్ల రూ.1200 కోట్లు ఆర్టిసి కోల్పోతుంది. దీంతో 15 వేల మంది కార్మికులు ఉద్యోగాలు కోల్పోతున్నారని తెలిపారు.



## నెల్లూరుజిల్లా

### సభ్యత్వ నమోదు

నెల్లూరు రూరల్ మార్జిన్ వ్యాపారస్తుల యూనియన్ (సిఐటియు అనుబంధము) అధ్యక్షుల అయప్పగుడి సెంటర్ నందు సభ్యత్వ నమోదు కార్యక్రమాన్ని సిఐటియు నెల్లూరుజిల్లా ఉపాధ్యక్షులు శ్రీ మాదాల వెంకటేశ్వర్లు ప్రారంభించారు. ఏ వృత్తిలోనూ జీవనోపాధి లేక అనేక మంది పేదలు రోడ్ మార్జిన్ వ్యాపారాలు చేసుకుంటూ జీవనం సాగిస్తున్నారని, సుప్రీంకోర్టు వారికి సరైన పార్కింగ్, రక్షణ కల్పించాలని ఆదేశించిన పాలకులు ఆ ఆదేశాలను అమలు చేయడంలో విఫలం అయ్యారని, ఇప్పటికైనా స్పందించి నెల్లూరు నగరపాలక సంస్థ వీరికి గుర్తింపు కార్డు సరైన వ్యాపార ప్రదేశాలు కేటాయించాలని ఆయన డిమాండ్ చేశారు. సిఐటియు నెల్లూరు రూరల్



కమిటీ అధ్యక్షులు శ్రీ.బి.కృష్ణయ్య, కార్యదర్శి శ్రీ అల్లాడి గోపాల్ తదితరులు పాల్గొన్నారు.

## విశాఖ నగరం

### భెల్ కార్మికుల ఆందోళన

భెల్ కార్మికులకు భవిష్యత్లో అనుకూలమైన వాతావరణం ఉంటుందని భెల్ గుర్తింపు యూనియన్ గౌరవాధ్యక్షుడు సిహెచ్ నరసింగరావు అన్నారు. డిసెంబరు 8న భెల్ మెయిన్ గేట్ వద్ద జరిగిన ఆందోళన కార్యక్రమంలో ఆయన ముఖ్య అతిథిగా పాల్గొన్నారు. ఈ సందర్భంగా ఆయన మాట్లాడుతూ భెల్ కార్మికుల సమస్యలపై చర్యలు జరగనున్నాయి. దీనికి సంబంధించి ఒక ప్రతిపాదనను భెల్ ఇడి ఢిల్లీ పంపనున్నారని తెలిపారు. సిఎంఐ, ఇడిల మధ్య సమన్వయంతోనే ఈ సమస్య ఒక కొలిక్కి రానుందని ఆశాభావం వ్యక్తం చేశారు. కోర్టు పరిధిలోలేని సమస్యలను, అలాగే కార్మికులు నష్టపోయిన హక్కులు, సౌకర్యాలను పరిష్కరించడానికి కృషి చేయనున్నట్లు వెల్లడించారు.

దేశవ్యాప్తంగా వర్కు ఆర్డర్లు లేవని, త్వరలో ఆర్డర్లు రానున్నాయని అప్పడే భెల్ సంస్థ మరింత పురోభివృద్ధి సాధించగలదు. ఢిల్లీలో భెల్ ఉన్నతాధికారులను, యాజమాన్యాన్ని తపన్ సేన్, సీతారాం ఏచూరి ఇతర కార్మికసంఘాల నాయకులు కలిసి సమస్యను వివరించిన తర్వాతే యాజమాన్యం సమస్య పరిష్కారానికి చర్యలు ప్రారంభించిందన్నారు. ఆందోళనలో పాల్గొనేందుకు వచ్చిన గంట సేపటికి ముందే ఇడి శంకరన్ తో మాట్లాడినట్లు వెల్లడించారు. భెల్ గుర్తింపు యూనియన్ ప్రధాన కార్యదర్శి జిటిపి ప్రకాష్ మాట్లాడుతూ కార్మికుల ఆందోళన ఫలితంగా యాజమాన్యం స్పందించింది. కోల్పోయిన గ్రేడ్లు, ఇతర సమస్యలను పరిష్కరించుకునేందుకు కార్మికులంతా సంఘటిత పోరాటానికి సిద్ధపడాలని పిలుపునిచ్చారు. కార్యక్రమంలో గుర్తింపు యూనియన్ అధ్యక్షుడు కె సుధాకర్, ఎస్ జగన్నాథరావు, కె విజయకుమార్, వి అచ్చెన్నాయుడు, పాల్గొన్నారు.

## విజయనగరం జిల్లా

### ఫీల్డ్ అసిస్టెంట్లను కొనసాగించాలి

తొలగించిన ఫీల్డ్ అసిస్టెంట్లను కొనసాగించాలని, 1090 జీవోను రద్దు చేయాలని ఉద్యోగ భద్రత కల్పించాలని డిమాండ్ చేస్తూ కలెక్టర్ కార్యాలయం వద్ద ఉపాధిహామీ ఫీల్డ్ అసిస్టెంట్లు డిసెంబరు 21న ధర్నా చేశారు. జిల్లా నలుమూలల నుంచి వందలాది మంది ఫీల్డ్ అసిస్టెంట్లు కలెక్టరేట్ కు చేరుకొని ధర్నా నిర్వహించారు. ధర్నా నుద్దేశించి ఎపి గ్రామీణ ఉపాధి ఫీల్డ్ అసిస్టెంట్లు యూనియన్ జిల్లా అధ్యక్ష, ప్రధాన కార్యదర్శులు ఎం.హరినాథ్, ఎస్.రాజారావు మాట్లాడుతూ ఉపాధిహామీ పథకంలో 9 ఏళ్లుగా క్షేత్ర సహాయకులుగా పని చేస్తున్నారు. జిల్లాను జాతీయ స్థాయిలో మొదటి స్థానం నిలవడానికి తమ కృషి ఎంతో ఉంది. లేబర్ బడ్జెట్లో 75 శాతం తీసుకురాలేదని 315 మంది ఫీల్డ్ అసిస్టెంట్లను తొలగించడం దారుణం. శాఖపరంగా అప్పజెప్పిన జాబ్ కార్డులు ఇవ్వడం, గ్రూపులు ఏర్పాటు, పనుల వర్తింపు, పని కోరిన వారికి పని కల్పించడం, ఆధార్ సీడింగ్, పిఎంజెడివై ఖాతాలు ఫీడింగ్, నీరు-చెట్టు కార్యక్రమంలో పాల్గొనడం వంటి పనులు చేపట్టమని తెలిపారు. ఉద్యోగభద్రతను పోగొట్టే జీవో 1090ను తక్షణమే రద్దు చేయాలని, ఉద్యోగ భద్రత కల్పించి, తొలగించిన వారిని విధుల్లోకి తీసుకునే వరకూ పోరాటం ఆగదని హెచ్చరించారు.

## చిత్తూరు జిల్లా

### మ.భో.పథకం జిల్లాల

### కోసం కలెక్టరేట్ ముట్టడి

మధ్యాహ్న భోజన పథకం కార్మికులు డిసెంబరు 21న చిత్తూరు కలెక్టరేట్ ను ముట్టడించారు. ఏడు నెలల పెండింగ్ బిల్లులు, పారితోషకం చెల్లించాలంటూ నినాదాలు చేశారు. కలెక్టరేట్ లోనికి చొచ్చుకుపోయేందుకు ప్రయత్నించారు. దీంతో పోలీసులకు, కార్మికులకు మధ్య పెనుగులాట చోటు చేసుకుంది. సిఐటియు జిల్లా అధ్యక్షులు చైతన్య, కోశాధికారి బాలసుబ్రహ్మణ్యం, పట్టణ కార్యదర్శి గంగాధర గణపతి, మధ్యాహ్న భోజన పథకం యూనియన్ అధ్యక్ష కార్యదర్శులు జ్యోతి, నాగరాజ సహా 300 మందిని అరెస్టు చేశారు.



# రాజకీయాలను కార్మికులకు అర్థం చేయించండి!

- సిఐటియు జనరల్ కౌన్సిల్ పిలుపు

ప్రస్తుత పరిస్థితి మన ముందు గతంలో ఎన్నడూ ఎదుర్కోనన్ని సవాళ్ళను విసిరింది. అలాగే ఏనాడూ లేనన్ని అవకాశాలను కూడ మన ముందుంచింది. అత్యంత అభివృద్ధి నిరోధక సిద్ధాంతం గల బిజెపి ప్రభుత్వం సమాజంలోని ప్రతి అంశాన్నీ కలుషితం చేస్తున్నది. ప్రతి విషయాన్ని మతోన్మాద కోణంలో పరిశీలించి సమాజాన్ని నిట్టనిలువునా మతం ఆధారంగా చీల్చే ప్రయత్నం జరుగుతున్నది. మరోవైపు, మొన్న సెప్టెంబర్ 2 సమ్మె జయప్రదమైన తీరు చూస్తే తమపై పడే ఎటువంటి భారాలనైనా భరించడానికి కార్మికవర్గం సిద్ధంగా లేదని అర్థమౌతున్నది. భూములు గుంజుకునేందుకు నరేంద్రమోడీ ప్రభుత్వం చేసిన ప్రయత్నాలను రైతాంగం, వ్యవసాయ కూలీలను కలుపుకుని ప్రతిఘటించిన తీరు అద్భుతం! కేంద్ర ప్రభుత్వం ఒకడుగు వెనక్కి తగ్గి నాలుగోసారి ఆర్డినెన్స్ దారికి మళ్ళకుండా చేయగలిగారు! భారత సమాజంలోని కీలకమైన కార్మికులు కర్షకుల్లో వచ్చిన, వస్తున్న ఈ కదలిక మిగిలిన తరగతుల్లోకి తప్పక వ్యాపిస్తుంది. అవసరాలకు తగ్గట్టు మన నిర్మాణాన్ని సరిచేసుకోవడమే నేటి తక్షణ కర్తవ్యం.

డిసెంబర్ 17 నుండి 20 వరకు జార్ఖండ్ రాజధాని రాంచీలో జరిగిన సిఐటియు జనరల్ కౌన్సిల్ పై విధంగా ఆదేశించింది. అన్ని రాష్ట్రాల నుండి 282 మంది ప్రతినిధులు హాజరైన ఈ సమావేశం తెలంగాణాలో జరిగిన 106 రోజుల ఆషాల సమ్మెను ప్రత్యేకంగా అభినందించింది. ఆంధ్రప్రదేశ్ లో జరిగిన అంగన్ వాడీల మిలిటెంట్ పోరాటాన్ని, తెలంగాణాలో జరిగిన ఆషా కార్మికుల పట్టుదలను సిఐటియు రాష్ట్ర నాయకత్వం చేసిన ప్రశంసనీయ కృషిని ప్రధాన కార్యదర్శి నివేదిక ప్రత్యేకంగా పేర్కొంది. స్థానిక సంస్థల ఎన్నికలు ముగిసి ఓట్లు లెక్కింపు అయ్యే ముందు జార్ఖండ్ రాష్ట్ర కమిటీ జనరల్ కౌన్సిల్ ను ఏ ఇబ్బందులు లేకుండా నిర్వహించినందుకు ధన్యవాదాలు తెలిపింది.

17వ తేదీ సరిగ్గా 10 గంటలకు వతాకావిష్కరణతో ప్రారంభమైన జనరల్ కౌన్సిల్ లో కా.ఎ.కె.పద్మనాభన్ అధ్యక్షోపన్యాసం చేశారు. మన దేశంలోను, అనేక ఇతర దేశాల్లోను నయాఉదారవాద విధానాలకు వ్యతిరేకంగా పోరాడుతున్న కార్మిక వర్గానికి శుభాకాంక్షలు తెలియజేస్తూ ప్రారంభమైన ఎ.కె.పి. ఉపన్యాసం భూములు గుంజుకునేందుకు మోడీ సర్కార్ చేసిన ప్రయత్నాన్ని తిప్పికొట్టిన రైతాంగానికి జేజేలు పలికింది. బీహార్ శాసనసభ ఎన్నికల్లో, యుపి, గుజరాత్ స్థానిక సంస్థల ఎన్నికల్లో బిజెపి ని మట్టికరిపించిన, కేరళ, త్రిపుర స్థానిక సంస్థల ఎన్నికల్లో వామపక్షానికి అఖండ విజయం చేకూర్చిన ప్రజానీకానికి ధన్యవాదాలు చెప్పారు బెంగాల్, తెలంగాణ,



ఎ.పి.ల్లో రాజ్యహింస ను, నియంతృత్వ పోకడలను తట్టుకుంటూ మన ఉద్యమం పురోగమిస్తోందన్నారు. పెట్టుబడిదారీ విధానం దిగజారుతున్న తీరును, అసమానతలు అన్ని దేశాల్లోనూ పెరుగుతున్న తీరును ఎ.కె.పి. వివరించారు.

ప్రధాన కార్యదర్శి కా. తపన్ సేన్ దిగజారుతున్న దేశ ఆర్థిక పరిస్థితుల్ని, వివిధ రంగాల కార్మికులు అనుభవిస్తున్న దుర్భర జీవితాల్ని సోదాహరణంగా వివరించారు. 15 కీలక రంగాల్లో ఎఫ్ డిఐ పెంపుదలకు మోడీ ప్రభుత్వం నిర్ణయించింది. డిఫెన్స్ రంగంలో 49శాతం, ఎయిర్ లైన్స్ రంగంలో 49శాతం, ఎఫ్ డిఐ, విదేశీ సంస్థాగత పెట్టుబడులు బ్యాంకింగ్ రంగంలో 74శాతం, ప్రసార మాధ్యమం, మీడియా రంగంలో 100 శాతం, సింగిల్ బ్రాండ్ రీటైల్ వ్యాపారం, నిర్మాణ ప్లాంట్ షన్ రంగాల్లో యధేచ్ఛగా విదేశీ ప్రత్యక్ష పెట్టుబడులను ఆటోమేటిక్ దారిలో అనుమతించింది. దీనివల్ల ఉపాధి వస్తుందని ప్రభుత్వం చెప్పటం నిరాధారమైంది. పైగా విదేశీ సంస్థల చర్యల వల్ల ఉన్న ఉపాధి కూడా దెబ్బతినే అవకాశముంది.

స్థూల జాతీయోత్పత్తిపై ప్రభుత్వం అంకెలగారడీకి పాల్పడుతున్నా స్థూల పెట్టుబడి ఏర్పాటులో (గ్రాస్ క్యాపిటల్ ఫార్మేషన్) 30.7 శాతం నుండి 30 శాతానికి పడిపోయింది. మోడీ పాలన ప్రారంభమైన తర్వాత మొత్తం రిజిస్టర్ అయిన ఫ్యాక్టరీల్లో 19.8 శాతం మూతపడ్డ విషయం గమనిస్తే, ఈ ట్రెండ్ కొనసాగుతుందని అర్థమౌతుంది. పారిశ్రామిక ఉత్పత్తి సూచి (ఐఐపి) ఈ అక్టోబర్ నెల్లో మరింత దిగజారింది. దీన్నో తయారీ రంగం భాగం మరీ తీవ్రంగా ఉంది.

ఒకపక్క కార్పొరేట్లకు కోట్లకు కోట్లు రాయితీలిస్తూ, సంక్షేమ చర్యలకు పెద్దఎత్తున కోతలు విధించడం మోడీ ప్రభుత్వ నైజంలా కన్పడుతున్నది. విద్య, వైద్యం, నీటి పారుదల రంగాల్లోను, ఉపాధి హామీ పథకానికి పెద్దఎత్తున కోతపెట్టింది ప్రభుత్వం. ఐసిడిఎస్, జాతీయ వైద్య మిషన్, మధ్యాహ్న భోజన పథకం లాంటి వన్నీ బడ్జెట్ లో కోతలతో కునారిల్లుతున్నాయి. వీటన్నిటి వల్ల పేదల బతుకులు మరింత భారమైనాయి. మరోవైపు ఆకాశాన్నంటుతున్న ధరల వల్ల వీరి బాధలు రెట్టింపవుతున్నాయి. మూలిగేనక్కపై తాడి పండు పడ్డట్లు అంతర్జాతీయంగా క్రూడాయిల్ ధరలు పీపాకు 120 డాలర్ల నుండి 35 డాలర్లకు తగ్గినా మన దేశంలో కేంద్ర ప్రభుత్వ కండ్మాతి వల్ల ఎక్సైజ్ పన్నుల పుణ్యమా అని ప్రజలు చెల్లించే పెట్రోల్, డీజిల్ ధరల్లో మార్పులేదు. వీటన్నిటిపై పులిమీద పుట్రలా స్వచ్ఛ భారత్





పన్ను ప్రజల నడుము విరగొడుతున్నది.

వ్యవసాయ సంక్షోభం కొనసాగుతున్నది. పంజాబ్ లో సగటున రోజుకి ఐదుగురు రైతులు ఆత్మహత్యలు చేసుకుంటున్నారంటే హరిత విప్లవం రోజులు ఏ విధంగా తిరగబడ్డాయో స్పష్టమౌతోంది. దీని వికృత రూపం ప్లాంటేషన్ రంగంలో, తేయాకు, రబ్బరు మొ॥న చోట్ల స్పష్టంగా చూడొచ్చు. “ఫ్రీ ట్రేడ్” ఒప్పందాల వల్ల విదేశీ రబ్బరు మన దేశంలోకి డంప్ అవుతున్నది. 77వేల టన్నుల నుండి తాజాగా 4.5 లక్షల టన్నులకు పెరిగింది. కేరళలో రబ్బరు తోటల రైతాంగం ఆత్మహత్యల బాటపడ్తున్నారు. టీ తోటల యజమానులు కోట్లు సంపాదిస్తుండగా, తోటలో పనిచేసే కార్మికులు ఆకలిచావుల దశకు చేరుకున్నారు. కార్పొరేట్ యజమానులు వంద సం॥రాల నుండి తమకు లాభాలు చేకూర్చిన టీ తోటలను వదిలి వేసి ఇతర వ్యాపారాల్లోకి పోతే పట్టించు కోవాల్సిన బెంగాల్ లోని మమతా ప్రభుత్వం గాలికొదిలేసింది. ఫలితంగా అసలే హనుమంతుని తోకలా పెరుగుతున్న నిరుద్యోగం మరింత సంక్లిష్టమౌతున్నది.

పెచ్చరిల్లుతున్న మతోన్మాదం

ఈ దశలో మతోన్మాదం జడలు విప్పుతున్నది. ఆర్.ఎస్.ఎస్ పథకమంటే వివిధ తరగతుల ప్రజల ఐక్యతకు చిచ్చు పెట్టి, కార్పొరేట్లకు సహకరించడం. రాజ్యాంగంపై ప్రమాణం చేసిన శాసనసభ్యులు, పార్లమెంట్ సభ్యులు, మంత్రులు దళితులపైనా, మైనారిటీలపైనా ఇస్తున్న ప్రకటనలు చూస్తే రాజ్యాంగాన్నే అవమానపరిచేలా ఉన్నాయి. ప్రజాస్వామ్యానికి కీలకమైన భిన్నాభిప్రాయం కలిగి యుండే వారిపై జరుగుతున్న దాడులకు దేశంలో పెద్దఎత్తున నిరసన వెల్లువెత్తింది. అనేకమంది రచయితలు, చరిత్రకారులు, శాస్త్రవేత్తలు సినీ రంగ ప్రముఖులు తమకిచ్చిన ప్రభుత్వ అవార్డులను తిరిగి ఇచ్చే ప్రక్రియ ప్రభుత్వాన్ని డిఫెన్స్ లోకి నెట్టింది.

### భవిష్యత్ కర్తవ్యాలు

దేశ ఆర్థిక, రాజకీయ, సామాజిక పరిస్థితుల్ని సమీక్షించిన జనరల్ కౌన్సిల్ కొన్ని నిర్మాణ కర్తవ్యాలను చేపట్టింది.

1. మన బలమైన కేంద్రాలైన బెంగాల్, కేరళ, తమిళనాడు, అస్సాంలలో రానున్న అసెంబ్లీ ఎన్నికల్లో పోటీ ఒక కీలక కర్తవ్యం. ఉదారవాద విధానాలను నిర్ణయాత్మకంగా దెబ్బకొట్టేందుకు, మతోన్మాద శక్తుల పీచమణిచేందుకు ఈ ఎన్నికలు కీలకమైనవి. బలమైన వామపక్ష శక్తుల ముందంజకు మూలమలుపు కానున్నాయ్ ఈ ఎన్నికలు.
2. కార్మిక కర్షక ఐక్యత నిర్మించేందుకు అన్ని స్థాయిల్లోని కమిటీలు



పూనుకోవాలి. జనవరి 19 న జరుపతలపెట్టిన ఉమ్మడి కార్యచరణ దినాన్ని జయప్రదం చేయాలి.

3. అన్ని కార్మిక సంఘాలు ఫిబ్రవరి 5న జరుపతలపెట్టిన ఐక్య ఆందోళనను జయప్రదం చేయాలి.
4. నయా ఉదారవాద విధానాల్ని అనుసరిస్తూ, మతోన్మాద విషం కక్కుతున్న నరేంద్రమోడీ విధానాలపై స్వతంత్ర క్యాంపెయిన్ చేపట్టాలి. అన్ని రకాల మతోన్మాదాలను వ్యతిరేకించడం ద్వారా కార్మిక ఐక్యతను పరిరక్షించాలి.
5. వీలైనన్ని రంగాల్లో రంగాల వారీ స్వతంత్ర కార్యచరణకు ప్రయత్నిస్తూనే రాష్ట్ర, జాతీయ స్థాయిల్లో ఐక్య ఉద్యమాలకు ప్రయత్నించాలి.
6. ఆధునిక పారిశ్రామిక రంగాలను గుర్తించి, ముఖ్యంగా సెప్టెంబర్ 2 జాతీయ నమ్మోలో పాల్గొన్న రంగాలను గుర్తించి కేంద్రీకరించడం ద్వారా యూనియన్ల ఏర్పాటుకు ప్రయత్నించాలి. రోడ్ రవాణా రంగంపై ప్రత్యేక కేంద్రీకరణకు కార్యకర్తల కేటాయింపు జరపాలి.
7. వివిధ రాష్ట్రాల్లో ఉన్న కార్పొరేట్, బహుళజాతి కంపెనీలపై దృష్టి పెట్టాలి. ముఖ్యంగా ఆటోమొబైల్, ఫార్మా రంగాల్లోని సప్లయర్స్, యాన్సిలరీ పరిశ్రమలపై కేంద్రీకరించాలి.
8. ఇప్పటికే మనం సంఘటితం చేస్తున్న అంగన్ వాడీ, మధ్యాహ్న భోజనం, ఆషాలు కాక, ఎన్.సి.ఎల్.పి, ఎన్.ఆర్.ఎల్.ఎం., ఎస్.ఎస్.ఏ, ఎం.ఎన్.ఆర్.ఇ.జి.ఓ మొ॥న వాటిపై దృష్టి పెట్టాలి. ఈ స్కీం వర్క్ల సమస్యలపై ఏప్రిల్ 10, 2016న అఖిల భారత కోర్కెల దినం జరపాలి.
9. శ్రామిక మహిళలపై లైంగిక వేధింపులపై 2016 జూన్ లో జాతీయ వర్క్ షాపు జరపాలి.
10. సాంఘిక అణిచివేతకు లోనవుతున్న వారి సమస్యలపై పోరాడాలి. మున్సిపల్, సఫాయి కర్మాచారీలు, పంచాయితీ కార్మికులపై ఒక జాతీయ సమావేశం జరపాలి.
11. పని ప్రదేశాలతో పాటు కార్మికుల నివాస ప్రాంతాల సమస్యలపై కూడా పోరాడాలి.
12. 2015 సభ్యత్వం ఆధారంగా 2016 చివర్లో జరుగు సిఐటియు అఖిల భారత మహాసభకు సన్నద్ధం కావాలి.

ఈ నిర్మాణ కర్తవ్యాలను పూర్తి చేసేందుకు అన్ని రాష్ట్రాల కమిటీలు తగు చర్యలు చేపట్టాలని జనరల్ కౌన్సిల్ సూచించింది.

- ఆర్. సుధాభాస్కర్



# స్కీం వర్కర్ల సమస్యలపై దేశవ్యాపిత ఉద్యమం

దేశవ్యాప్తంగా కోటి మందికి పైగా వివిధ కేంద్ర ప్రభుత్వ స్కీం వర్కర్లు ఉన్నారు. మన రాష్ట్రంలో నాలుగు లక్షలకు పైగా ఉన్నారు. పేద ప్రజానీకానికి - అసంఘటిత కార్మికులు, చిన్నరైతులు వ్యవసాయ కూలీల కుటుంబాలకు, పిల్లలకు రకరకాల సేవలు అందిస్తున్నారు. ప్రభుత్వ పథకాలు, సంక్షేమ పథకాలు ఈ స్కీం వర్కర్ల అమలు చేస్తున్నారు. వారే లేకపోతే ఈ దేశంలో తల్లిబిడ్డల జీవితాలు, వారి విద్య, వైద్యం, ఉపాధి అవకాశాలు ఈ మాత్రంగా కూడా ఉండేవి కాదు.

ఐతే ఈ స్కీముల్లో పని చేసే ఉద్యోగులు కార్మికుల జీవితాలు మాత్రం వీరు ఏ జనం కోసం ఐతే పని చేస్తున్నారో ఆ జనం జీవితాల కన్నా అధ్వాన్నంగా ఉంటున్నాయి. ఈ దేశంలో నిరుద్యోగ సమస్యను ప్రభుత్వమే పెంచుతుంది. ఆ నిరుద్యోగాన్ని అడ్డం పెట్టుకుని స్కీం వర్కర్లకు చాలీచాలినీ 'భత్యం' ఇస్తూ వారి శ్రమ శక్తిని చౌకగా ప్రభుత్వం వాడుకుంటున్నది. అదే ప్రభుత్వం ఈ స్కీములకు కేటాయించాల్సిన బడ్జెట్ కేటాయంపులను కూడా తగ్గిస్తున్నది. అందువలన స్కీంల ద్వారా లబ్ధిదారులకు అందాల్సిన సేవలు తగ్గిపోతున్నాయి.

ఉదాహరణకి ఐసిడియస్ బడ్జెట్ గత సంవత్సరం 18 వేల కోట్లు ఉన్నదాన్ని ఈ సంవత్సరం 8వేల కోట్లకు తగ్గించారు. అలాగే మధ్యాహ్న భోజనం పథకం 13వేల కోట్ల నుండి 8వేల కోట్లకు తగ్గించారు. ఉన్నవాటిని కూడా ప్రైవేట్ వారికి అప్పజెప్పాలని చూస్తున్నారు. అంగన్వాడీ సెంటర్లను వేదాంత కంపెనీకి, మధ్యాహ్న భోజన పథకాన్ని ఇస్కాన్కు అప్పజెప్పాలని నిర్ణయించారు.

ఈ పరిస్థితిని సిఐటియు అధ్యయనం చేసింది. దేశవ్యాపితంగా స్కీం వర్కర్లని కూడగట్టి ఉద్యమం చేయాలని సంకల్పించింది. అందుకోసం డిశంబరు 10వ తేదీన రాజధాని ఢిల్లీలో సదస్సు పెట్టింది.

రాంచీలో 17-20వ తేదీలలో జరిగిన సిఐటియు జనరల్ కౌన్సిల్ కూడా స్కీం వర్కర్లను అందరినీ ఏకం చేయాలని, బలమైన ఉద్యమం నిర్మించాలని, మొత్తం సిఐటియు ఉద్యమానికి మద్దతు ఇవ్వాలని, అందుకోసం ఏప్రిల్ 10వ తేదీన డిమాండ్స్ దే జరపాలని, ఆరోజున పార్లమెంట్ సభ్యులకు, శాసన సభ్యులకు వినతిపత్రాలు ఇవ్వడం వంటి పలు రకాల కార్యక్రమాలు చేయాలని తీర్మానించింది. ఇప్పటికే అంగన్వాడీ, మిడ్ డే మీల్స్, ఆషా, ఐకెపి విద్యావాలంటీర్లు, ఉపాధిహామీ ఫీల్డ్ అసిస్టెంట్లు, ఏఎన్ఎమ్ తదితర పథకాలలోని ఉద్యోగుల ఉద్యమాలు చేస్తున్నారు. ఆ విధంగా స్కీం వర్కర్ల ఉద్యోగులు ఉద్యమాలు చేస్తున్నారు. ఆ విధంగా స్కీం వర్కర్ల కోర్కెలను బ్రేడ్ యూనియన్ల ఎజెండాలోకి తెచ్చారు. జీతం, భత్యం లేకుండా పనిచేయించుకోవాలనే ప్రభుత్వ కుట్రలయత్నాలను భగ్గుం చేస్తూ తెలంగాణాలో ఆషాలు, మన రాష్ట్రంలో అంగన్వాడీలు ఉద్యమాలు చేస్తున్నారు. ప్రభుత్వం వారిని ఉక్కుపాదంతో అణచి పెట్టాలని చూసినా 'సివంగులై' పోరాడుతున్నారు.

ఐతే యూనియన్లు లేని స్కీం వర్కర్లు కూడా కొన్ని లక్షల మంది ఉన్నారు. వారందరినీ ఏకం చేసి యూనియన్లు పెట్టాలి. బలమైన స్కీం వర్కర్ల ఉద్యమాన్ని నిర్మించాలి. తద్వారా స్కీం వర్కర్ల కోర్కెలను



సాధించుకోవడంతో పాటు స్కీములను కూడా రక్షించుకోవాలి. అదే సిఐటియు పిలుపు.

ఇండియన్ లేబర్ కాన్ఫరెన్స్ (ఐఎల్సీ) లో స్కీం వర్కర్ల సమస్యలు చర్చించాలని సిఐటియుతో పాటు ఇతర బ్రేడ్ యూనియన్లు కూడా పట్టుబట్టాయి. దాని ఫలితంగా ఇండియన్ లేబర్ కాన్ఫరెన్స్ ప్రభుత్వానికి కొన్ని సిఫార్సులు చేసింది. అవి.....

- ★ ప్రభుత్వ స్కీముల్లో పని చేస్తున్న వారందరినీ ఉద్యోగులుగా గుర్తించాలి. వాలంటరీ వర్కర్లు, హానరరీ వర్కర్లు అనే పేర్లతో పిలవరాదు.
- ★ అందరికీ కనీస వేతనాలు నిర్ణయించాలి. పెరిగే ధరలకు తగినట్లు వేతనాలు పెంచాలి.
- ★ పెన్షన్, గ్రాట్యూటీ, ప్రొవిడెంట్, ఫండ్, ప్రసూతి సెలవు వంటి సామాజిక భద్రత సదుపాయాలు ఇవ్వాలి.
- ★ ఆమ్మాద్రీ బీమా వంటి స్కీముల సదుపాయాలు అందించాలి.
- ★ కాంట్రాక్టు, జెట్సోర్నింగ్ ఉద్యోగులందరినీ పర్మినెంట్ చేయాలి.
- ★ బాలకార్మిక ప్రాజెక్టులోని కార్మికులను పర్మినెంట్ చేయాలి.

## ప్రభుత్వ స్కీంములు - స్కీం వర్కర్లు

1. ఐసిడిఎస్ - అంగన్వాడీ ఉద్యోగులు
2. జాతీయ ఆరోగ్య మిషన్ - ఆశా వర్కర్లు, 2వ ఎఎన్ఎం, అర్బన్ సెంటర్లు
3. 104, ఆర్బిఎస్కె, ఎన్ఆర్హెచ్ఎం, స్టాఫ్ తదితర విభాగాలు, హెచ్ఆర్ మరియు నాన్ హెచ్ఆర్, నీఎంఎస్ఎ తదితర విభాగాలు.
4. నేషనల్ రూరల్ లైవ్లీహుడ్ మిషన్-ఐకెపి యూనిమేటర్లు, విద్యాశాఖ - మధ్యాహ్న భోజన కార్మికులు, సర్వశిక్షా అభియాన్ - కస్తూర్బా స్కూల్ టీచర్లలోని పార్ట్టైం ఇన్స్ట్రక్టర్లు, సిఆర్పి, డిఎంఎంబి, ఎంఆర్సె సెంటర్లు, ఎంఐసి, సాక్షర భారత్.

ఉపాధి హామీ : ఫీల్డ్ అసిస్టెంట్లు, టిఎ, డిఇఐలు.

మెప్పా - సిఆర్పిలు, ఇతర సిబ్బంది

అగ్రికల్చర్ టెక్నాలజీ మేనేజ్మెంట్ - రైతుమిత్ర

ఎన్సిఎల్ఐ (నేషనల్ చైల్డ్ లేబర్ ప్రాజెక్ట్)

వెటర్నరీ - గోపాలమిత్రలు

పై కేడర్ల వారందరినీ ఐక్యపరిచి భవిష్యత్ ఆందోళనకు సంసిద్ధం చేయాలి.

- ఎస్.పుణ్యవతి




## 16న మెడికల్ & సేల్స్

లిప్రజెంటేషన్స్ ఒక రోజు దేశవ్యాప్త సమ్మె

ఫెడరేషన్ ఆఫ్ మెడికల్ & నేల్స్ రిప్రజెంటేషన్స్ ఆఫ్ ఇండియా (ఎఫ్ యంఆర్ఎఐ) పిలుపు మేరకు దేశవ్యాప్తంగా 3 లక్షలకుపైను మెడికల్ & నేల్స్ సమ్మెలో డిసెంబర్ 16న 2015న ఒకరోజు పాల్గొన్నారు.

ఆంధ్రప్రదేశ్ లో మొత్తం 2000 పోస్టర్లు, 20వేల కరపత్రాలు, 5000 బ్యాడ్జీలు ధరించి ఈ సమ్మెకు విస్తృతమయిన ప్రచారం నిర్వహించారు. మొత్తం 20 శాఖలలో 9 వేలకు మించిన సభ్యులు, ఇతర కార్మిక సంఘాలు, ప్రజాసంఘాలు, డాక్టర్లు, ఫార్మా ట్రేడర్స్ మొ॥ వారి అందరి సహకారంతో రౌండ్ టేబుల్ సదస్సులు, సమావేశాలు, గేట్ మీటింగులు లాంటివి నిర్వహించి 16వ తేదీన గొప్ప బహిరంగ ప్రదర్శనలు, ర్యాలీలు, సభలు, సమావేశాలతో సమ్మెను జయప్రదం చేశారు.

రాష్ట్ర ఆరోగ్యశాఖామంత్రికి వినతి పత్రం అనంతపురంలో సమర్పించారు. సీతారామ్ ఏచూరి గారికి రాజమండ్రిలో వినతిపత్రం సమర్పించారు. రాష్ట్ర కార్మికశాఖ కమీషనర్ కు 45 రోజులు ముందస్తు నోటీసు మాడిమండ్లపై ఇవ్వడం జరిగింది. అనంతపురం, కాకినాడ, తిరువతిలలో యంయల్ సిలు ర్యాలీల్లో పాల్గొన్నారు. మిగతా అన్నిశాఖలు, ప్రత్యేకించి విజయవాడ, గుంటూరులలో అన్ని ట్రేడ్ యూనియన్లు, డాక్టర్లు, ఫార్మా ట్రేడ్ మిత్రులు సమ్మెకు సంఘీభావం తెలిపారు. విశాఖపట్నం, కర్నూలు మరియు ఇతర శాఖల్లో మొత్తం మీద 96 మంది కార్మిక సంఘాల నాయకులు, ఎఐఓసిడి నాయకులు, యల్ఐసి, జిఐసి నాయకులు ఐయంఏ నిపుణులు పాల్గొన్నారు. అన్నిచోట్ల సిఐటియు నాయకుల సహకారం, మీడియాకవరేజి, ప్రింట్ మీడియా సహకారం విస్తృతంగా లభించింది. ప్రజలందరూ చాలా బాగా స్పందించారు.



**ఈ సవ్యై యొక్క ముఖ్య దిశగాండ్లు**

1. మందుల ధరలు తగ్గించాలి.
2. ప్రభుత్వరంగ మందుల కంపెనీలు, వ్యాక్సిన్ ప్లాంట్లను పునరుద్ధరించాలి.
3. మందులపై పన్నులు విధించరాదు.
4. మందుల ధరలను ఉత్పత్తి ధరపై ఆధారంగా నిర్ణయించాలి తప్ప మార్కెట్ ప్రభావం వల్ల కాదు.
5. ప్రజల ఆరోగ్యంతో చెలగాటమాడే కఠిన చర్యలు తీసుకుని శిక్షించాలి.
6. కార్మిక చట్టాలను ఖచ్చితంగా అమలు పర్చాలి.

# పిఆర్ఎల్ పోరాటం

**ప్రభుత్వ నిర్ణయం - పందెరాది మంచి అరెస్టు**



1. The first part of the document is a letter from the President of the United States to the Congress, dated January 1, 1801. It is a formal address, and it begins with the words "I have the honor to acknowledge the receipt of your letter of the 28th inst."



# ఆశాజీవి

యర్రమిల్లి విజయలక్ష్మి

నాలుగు రోజుల నుండి విడవకుండా కుండపోత వర్షం. బంగాళాఖాతంలో వాయుగుండం.. మరో రెండు రోజులు వాతావరణం ఇలాగే వుంటుందని వార్తలు.

విద్యమోడల్ పబ్లిక్ స్కూల్ గేట్లోకి వచ్చేసరికి వందేమాతరం కాసెట్ వినిపిస్తోంది. ఇప్పుడే మొదలైనట్టుంది. ఇంకా నయం గేటు వేసేయలేదు. ఎనిమిదికే నేనక్కడ వుండాలి. ఈ వర్షం మూలంగా... తరగతుల క్రమంగా వరుసలో గ్రౌండ్ లో నిలబడి ఉన్న పిల్లల్ని చూసాను. వంశీ యుకెజి లోను, శశి సెకండ్ క్లాస్ లోనూ మాతృవందనం చేస్తున్నారు. 'అమ్మయ్య' అనుకున్నాను. వర్షం మూలంగా పనిమనిషి రాకపోవటంతో కాస్త ఖంగారైంది.

'మీరు పిల్లలకు మార్గదర్శకంగా వుండాలి. మీరే ఆలస్యంగా వస్తే రేపట్నించి వాళ్ళు మిమ్మల్ని అనుసరిస్తారు. రేపు మన విద్యార్థులు ఏ ఒక్కడు దారితప్పినా మనమే బాధ్యులం. నగరంలో పెద్దపెద్ద వాళ్ళంతా వాళ్ళ పిల్లల్ని విద్యకి పంపుతున్నారంటే మన స్కూలు పేరు ప్రతిష్ఠ ఆలోచించండి. ఏ ఒక్క టీచర్ వల్లో ఈ పేరు పాడవటం నేను సహించను. ఇక నుంచి మీరు రావలసిన సమయానికి ఐదు నిమిషాలు ఆలస్యమైనా అప్పటి జీవితం వుండదు. ఊళ్ళో వున్న వంద స్కూళ్ళలోనూ విద్య ప్రథమస్థానంలో వుంది. ఎప్పటికీ అలాగే వుండాలి. ఆ అంకితభావంతో కృషి చేసే వారికే ఇక్కడ స్థానం వుంటుంది అని అనర్గళంగా ఆంగ్లంలో క్లాసు తీసుకుని.. ఆ.. మిసెస్ వాణి... మిస్టర్ పాల్ వారంరోజులు రారు. మీరాయన పీరియడ్స్ కూడా చూసుకోండి..' ఆదేశించింది. నేనేమీ మాట్లాడలేకపోయాను. నేను తీసుకుంటున్న గంటలకు అదనంగా ఆయన క్లాసులు అన్నీ తీసుకోవాలి. ఒక పీరియడ్ నాకు లేకపోయినా ఆ సమయంలో కూడా వత్తిడి ఎక్కువే వుంటుంది.

ఎల్లాగో చీకటిపడేవేళకు బయటపడి ఇంటికి చేరుకునేసరికి పిల్లలు ఆకలితో, అలసటతో దస్సిపోయి వున్నారు. అయినా నా పరిస్థితి అర్థం చేసుకుని పేచీపెట్టకుండా బ్రెడ్డుముక్కలు ఇస్తే తినేసి హోంవర్కు ముందు కూర్చున్నారు. నా సంగతి సరే.. ఆకలికి తట్టుకోగలను... అలసటకీ తట్టుకోగలను.. పసిపిల్లలు.. ఉదయం పువ్వుల్లా తక్షణం చిరునవ్వులు చిందిస్తూ వెళతారు. చీకటిపడే వేళకి గ్రీష్మతాపానికి పడిపోయిన లేతమొలకల్లా వేలాడిపోతారు. వాళ్ళకి కాస్త మంచి ఫలహారం చేసిపెట్టి లాలించే స్థితిలో కూడా నేనుండను. తల్లులు ఉదయం నుంచి సాయంత్రం దాకా బయట పనిచేస్తే ఆర్థికంగా వెసులుబాటు వుంటుందేమో కాని, పిల్లలు మాత్రం ఆ వయసులో పొందవలసిన మమతానురాగాలు పొందలేరు. వరుసగా గంటలు, గంటలు నిలబడిక్లాసులు చెప్పటం వల్ల కాళ్ళు లాగేస్తున్నాయి. రేపు ఉదయం పనులు కూడా రాత్రే కొంత వరకూ చక్కపెట్టుకుని పడక



చేరేసరికి అర్ధరాత్రికావస్తోంది. అధిక అలసట, ఏదో అశాంతి వలన నిద్ర కూడా పట్టలేదు. 'గౌరి ఇవ్వాళ్ళైనా వస్తుందో రాదో! ఏమాత్రం ఇబ్బందొచ్చినా మానేసి కూర్చుంటుంది. ఏమన్నా అంటే మీరే చేసుకోండి. మానుకుంటానంటుంది. దానికేం... ఈ ఇల్లుకాకపోతే మరోటి... సునాయసంగా షిఫ్ట్ ఇల్లు కుదిర్చేసుకొంటుంది. నాకే ఆసరా కూడా వుండదు...' నిద్రమంచం మీంచే ఈ ఆలోచనలు. ఆదివారం కావటం వల్ల పిల్లలు బద్ధకంగా పడుకునే వున్నారు. గౌరి వచ్చింది. కొంతలో కొంత నయం... ఎందుకంటే ఎంతచేసినా తెమలని పని ఈరోజునకు.

'మీ పనే నయివమ్మా... ఆదివారవన్నా సెలవుంటోంది..' 'ఏమిటింత ఆలస్యం... నిన్న రాలేదేం' అని నేను అడుక్కుందానే తిరుగులేని అభిప్రాయం చటుక్కున వ్యక్తపరిచి పనిలో పడింది గౌరి. ఆదివారం... సెలవన్నమాటేకాని వారంరోజులుగా పేరుకున్న చాకిరీ ఒక్కరోజుతో పూర్తి చేసుకోవడం గౌరి వుందన్న మాటేకాని పాచి పనిచేసి, అంటగిన్నెలు తోమి నాలుగు బక్యెట్లు నీళ్ళు కొట్టి వెళ్ళి పోతుంది. దానికే కరుకుల్లా రెండొందలు పొయ్యాలి నెలనెల. చాలా కాలిక్యలేటివ్ గా లెక్క ప్రకారం ఒబ్బిడిగా చేసుకుపోతుంది. లేకుంటే లేదే. సరిగ్గా మా ఇంట్లో ఒక గంట పని చేస్తుంది మరే ఇతర పనికి దానివల్ల ప్రయోజనం వుండదు. కాఫీ గ్లాసులో పోస్తూ... 'నెలకెంత లేదన్నా నాలుగైదు రోజులు ఎగ్గొడతావుకదా. ఇంకా ఆదివారాలు సెలవు కావాలా నీకు... నాతో పోల్చుకుంటావేమిటి?!

'ఒక్కరోజు రాకపోయినా పనంతా నాకే పడుతుంది కదండీ... అంతామన్నాడు దేవుకోవాలి గదా... ఇబ్బందొల్లే మరేం సేస్తావండీ...!'

దానితో మాట్లాడుతూనే పిల్లల యూనిఫాంలు నానపెట్టాను. స్కూల్లోనే కాదు. ఇంట్లోనూ యంత్రంలా టైంటేబుల్ ప్రకారం నిమిషం అటు, ఇటు కాకుండా ఒకదాని వెంట మరొకటి చేసుకుంటూపోవాలి. 'పన్నోకి వెదుతున్నావా గౌరీ?... 'ఎల్లకపోతే ఎట్టమ్మగోరూ! ఆడు సూత్రే తాగుమోతు సచ్చినాడు. ఏది పట్టించుకోడు... మొగపని, ఆడపని నేనే సూసుకవలండి... పిల్లల సదువులు, సందెలు-ఇంటికర్నాలు అన్నీ గడవాల కదండీ. మా బతుకు ఇట్టాగే ఎల్లిపోతయ్యి. పిల్లగాళ్ళన్నా సుకంగ బతకాల గదండమ్మ!'

గౌరి ఉదయం ఐదు నుండి ఏడు లోపల మా చుట్టూ పక్కల



ఆరేడు ఇళ్ళలో పాచిపని చేసుకుంటుంది. ఒక్కపూట వస్తుంది. ఒప్పుకున్న పని చకచక చేసి పోతుంది. రోజువారీ వేతనం మీద బనియన్ ఫ్యాక్టరీలో పని చేస్తుంది. పిల్లలిద్దర్నీ ఊళ్ళో పెద్ద పేరున్న ఇంగ్లీషు మీడియమ్ కాన్వెంటులో చదివిస్తోంది.

‘ఉషా త్వరగా కాఫీ ఇస్తే... నేవెళ్ళాలి...’ కంపెనీకి వెళ్ళటానికి తయారై సైకిల్ శుభ్రం చేసుకుంటున్న నారాయణ. ఆయనకు శనివారాలు, ఆదివారాలని లేవు. పొగాకు కంపెనీలో సీజనల్ ఎంప్లాయి. ఏడాదికి నాలుగైదు నెలల వుంటుంది సీజన్. సీజన్లో రోజూ పని వుంటుంది. సెలవు దొరకటమనేది అపురూపం. పదేళ్ళనుంచి ఎప్పటికప్పుడు రెగ్యులరైజ్ చేస్తారన్న ఆశతో పని చేస్తున్నారు. కార్మికసంఘాలు ప్రయత్నాలు చేస్తూనే వున్నాయి. కంపెనీలో సీజనల్గా పనిచేస్తున్న కొన్ని వందలమంది ఉద్యోగులు మరో మార్గంలేక ఉద్యోగ అభివ్రతను భరిస్తూ కొనసాగుతున్నారు. సీజను కాస్తా అయిపోయిందంటే వెయ్యి రూపాయల లోపు రిటైనింగ్ అలవెన్సు వస్తుంది. సీజనల్లో ఏడువేలు వస్తుంది. కటింగ్స్ పోతే చేతికొచ్చేది సగమే... కొంతమేరకు వైద్య సదుపాయముంటుంది. సబ్సిడీ రేట్ల మీద క్యాంటీన్ సదుపాయం ఉంది. దేశంలోకల్లా పెద్ద కంపెనీ ఫారిన్ కార్పొరేషన్తో సదుస్తున్న ప్రతిష్టాత్మకమైన కంపెనీ. అందులో పని దొరకటమే గొప్ప అనుకున్నారు. ఇప్పుడు ఇద్దరు పిల్లలు కలిగి సంసారం పెరిగినా ఎదుగుబొడుగుగా లేక పోవటంతో అప్పుడప్పుడు బాధపడుతుంటారు. ఈ కంపెనీలో కాక మరెక్కడన్న చేరి వుంటే బాగుండేదని! ఇక ఆ అవకాశమే లేదు. మేనేజ్మెంటు, యూనియన్ లీడర్లు చర్చలకు కూర్చున్నప్పుడల్లా ఆశవడుతుంటారు పర్మినెంట్ పోతుందని అది గగన కుసుమమే...!

కాఫీ ఇస్తూ ముఖం వంక చూసాను. మనిషిలో అలసట, నిర్లప్తత కనిపిస్తోంది. ముర్తీభవించిన చైతన్యం అన్నట్లు ఎంతో ఉత్సాహంగా వుండేవారు.

‘లంచ్ కి వచ్చేస్తారా...?’

‘క్యాంటీన్లో చేసేస్తాలే... నా కోసం చూడకు...’ సైకిల్ బయటికి తీస్తూ అన్నారు.

కనీసం ఒక టూ వీలరన్నా కొనుక్కోలేక పోయారు. మూడు, నాలుగు మైళ్ళు సైకిల్ తొక్కుకుంటూ వెళ్ళాలి. ఏవ జీవితమోమి... ఎప్పటికీ మంచి రోజులొస్తాయో...’ తండ్రి బయటకు వెళ్ళిపోయేసరికి పిల్లలిద్దరూ స్వేచ్ఛగా అల్లరి ప్రారంభించారు.

‘అట ప్రారంభించారా...?...హోంవర్క్ చేసుకోండ్రా... సాయంత్రం ఆడుకోవచ్చు’ పిల్లల్ని హెచ్చరిస్తూనే నా పనులు చేసుకుంటున్నాను. ఒక్కరోజు మాత్రమే పూర్తిగా ఇంటి వ్యవహారాలు చూసుకోగలను. మిగతా వారంలో రోజులన్నీ తెల్లవారు ఝాము నుంచి ఉరుకు పరుగులే! ఎనిమిదయ్యేసరికి స్కూల్లో ఉండాలంటే తెల్లవారు ఝాము నాలుగింటికి లేచి పనులు ప్రారంభించాలి. ఇంటిపని, వంటపని - పిల్లలపని పూర్తి చేసుకోవాలి. వాళ్ళిద్దర్నీ తయారు చెయ్యటమంటే యుద్ధమే! కొంతలో కొంతనయం. ఇద్దరూ మా కాన్వెంటులోనే చదువుతున్నారు. అమ్మాయికి ఫీజు... ఎవరో ఒక్కరికే ఆ అవకాశం ఇస్తారు. అబ్బాయికి ఫీజులు కట్టాలి. అక్కడ నేను పని చేస్తున్నందువల్ల వాడికి స్కూల్లో సీటిచ్చారు. ఊళ్ళో మంచి పేరున్న

కాన్వెంటు. పెద్ద, పెద్ద వాళ్ళ పిల్లలంతా అక్కడే చదువుతారు. నర్సరీ నుంచి వేలకువేలు ఫీజులు. అయినా చదువంటే అక్కడే...! మంచి అనుభజ్జలైన కేరళ టీచర్స్ బదుగురున్నారు. హెడ్ మాస్టర్ కూడా మళయాళీనే... తెలుగుముక్కనేది ఎక్కడా వినపడదు. పిల్లలు ఇంగ్లీషులో పుట్టి ఇంగ్లీషులో పెరుగుతున్నారు. క్రమశిక్షణకు పెట్టింది పేరు. ఆ స్కూల్లోకాని పునాది పడిందంటే పిల్లల భవిష్యత్ చూసుకోనక్కర్లేదు. నేను సైన్స్, మాథ్ టీచర్ పెళ్ళి ఉద్యోగం మానేసి వెళ్ళిపోవటంవలన తనకా అవకాశం దొరికింది. జీతం తక్కువే రెండు వేలు. అయినా వాళ్ళు తనకెంతిస్తున్నారన్న దానికన్నా పిల్లలకు అడ్మిషన్ దొరికిందన్న తృప్తి ఎక్కువ.

ఈ పోటీ రోజుల్లో తమవంటి దిగువ మధ్యతరగతి వాళ్ళ పిల్లలకు మంచి చదువు లభించటం కష్టం. అసలే అంతంత మాత్రపు ఆర్థిక స్థితి. వేలు, వేలు చదువులకోసం వెచ్చింగల శక్తి ఎక్కడిది? అందుకనే మా ఆయన కూడా మొదట్లో అంత ఇష్టపడకపోయినా, సర్దుకుని, సహకరిస్తున్నారు. మొదట ఒప్పించటం కష్టమైంది. కొంత యుద్ధమే జరిగింది. పిల్లలకి సీట్ల ఆకర్షణ ఆయన్నీ ప్రలోభపెట్టింది. స్కూల్లో కేరళ టీచర్స్ కున్న విలువ మాకు లేదు. జీతంలో కూడా సగం వ్యత్యాసముంటుంది. వాళ్ళు పాపం డిగ్రీలు చేత పుచ్చుకుని ఉపాధికోసం మన రాష్ట్రానికి వచ్చి పడుతున్నారు. అక్కడ వాళ్ళకి ఉద్యోగావకాశాలు తక్కువ. చదువుకున్న వాళ్ళు ఎక్కువ. ఇరవై, ఇరవై రెండు సం॥రాల ఆడపిల్లలు అసంఖ్యాకంగా మన కాన్వెంటులో ఉద్యోగాలకోసమని వలస వస్తున్నారు. వాళ్ళకి మన భాషరాదు. మనకి వాళ్ళ భాషరాదు. ఇంగ్లీషు తప్ప మరోటి మాట్లాడరు. మన వాళ్ళకి కావలసిందీ అదే! విద్యార్థులకి ఇంగ్లీషు తప్ప భాష మరో భాష వినపడరాదు. మన టీచర్లయితే తెలుగులో మాట్లాడేస్తారు. పొరపాటునన్నా... అది తగదు... మాతృభాషను మర్చిపోతేనే వాళ్ళు ప్రపంచంలో ఎక్కడైనా రాజించగలరు... అది ఒక్కసారిగా రాదు. చిన్నప్పట్నుంచి ఒక క్రమపద్ధతిన క్రమశిక్షణతో అలవాటు చేయాలి. అది స్కూళ్ళలో కేరళ టీచర్స్ ని భర్తీ చేసుకోవటం వలన మాత్రమే సాధ్యం. వాళ్ళకి హాస్టల్ సదుపాయం వుంటుంది. ఫ్రీ బోర్డింగ్, లాడ్డింగు, సీనియారిటీని బట్టి మూడు నుండి ఆరువేలు దాకా జీతం వుంటుంది. చిన్న తరగతులకు మాలాటి స్థానిక టీచర్లూ తప్పరు. ఎందుకంటే వీళ్ళు తక్కువ జీతం తీసుకుంటూ ఎక్కువ గంటలు పని చేస్తారు. ముందు ఒక కాన్వెంటులో కొంత అనుభవం సంపాదించి అవకాశం చూసుకుని కాస్త ఎక్కువ జీతానికి ఒకో దాంట్లోకి మారిపోతారు చాలామంది ఏదో ఒక డిగ్రీ కొద్దిగా అనుభవం వుంటే చాలు. వీధికో కాన్వెంటుగా విద్యావ్యాపారం వర్ధిల్లుతోంది. అతిపెద్ద అసంఘటిత ప్రైవేటురంగంగా! దేశంలో నిరుద్యోగం వున్నంతకాలం ఇది అతి పెద్ద లాభసాటి వ్యాపారంగా కొనసాగుతూనే వుంటుంది. మా చదువులు గోచీకి ఎక్కువ ధోతికి తక్కువ అన్నట్లున్నాయి. ఇక మెరుగైన ఉద్యోగాల్లా ఆశించగలం. త్వరత్వరగా పని పూర్తి చేసుకుని నెలవారీ పరీక్ష కట్టలు దిద్దసాగాను. నా పని నా తరగతితోనే సరిపోవటం లేదు. అదనపు తరగతులు అవసరాన్నిబట్టి తీసుకోవాలి. పూటలు, పూటలు ఏ వసతులు, సౌకర్యాలు లేని తరగతి గదుల్లో పిల్లలకు శిక్షణనిస్తూ గడపాలి. సాయంత్రం స్టడీ అవర్ పూర్తయి ఇంటికి వచ్చేసరికి మరేపనీ చెయ్యలేనంత నిస్సత్తువ వచ్చేస్తుంది.



రోజు, రోజుకీ వని ఒత్తిడి పెరిగిపోతోంది. అటు, ఇటు నిభాయించుకోవటం తలకుమించిన పనాతోంది. ఈ స్కూల్లో పని చెయ్యటం మరీ కత్తిమీద సాములా వుంది. 'నీ ఇష్టం చెయ్యగలిగితే చెయ్యి-లేకపోతే మానెయ్యి' అని కష్టసుఖాలు నాకే వదిలేసారాయన. ఎటూ నిర్ణయించుకోలేకపోతున్నాను. ఈ ఏటితో రెండేళ్ళ కాంట్రాక్టు పూర్తవుతుంది. వద్దనుకుంటే బయటికి వచ్చేయ్యచ్చు.

'రేపట్నించి మాపటేల పని కొత్తనండి... కంపెనీల పని మానేసా. అట్టల ఫ్యాక్టరీలో చేరా...' అంది గౌరి పనిలోకి వస్తూనే... 'ఏం...' అన్నాను ఆశ్చర్యంగా-'ఆడా రోజుకి ఏబయ్యే ఇత్తన్నారండి.. ఈడ ఓ గంట ఎక్కువ సెయ్యాలనుకోండి.. అయినా ఎనభై ఇత్తన్నారండి... ఆదివారం సెలవు కూడా వుందండి. ఇంకెందుకండి. ఆడ...!'

గౌరి నాకొక మార్గం చూపినట్లేంది. మా ఇంటి దగ్గర్లో ఈ సం॥రం పెడుతున్న 'ఆదర్శా' లోకి మారిపోవాలనుకున్నాను. ఇంటికి బాగా దగ్గర. అనుభవం వుంది. అదీ నెంబరువన్ స్కూల్లో కనుక జీతము కాస్త అదనంగానే ఉంటుంది. ఒకరికి వాళ్ళు ఫ్రీగానే సీటిస్తారు. పని వత్తిడి కాకుండా యాజమాన్యం వైఖరి కూడా ఇక్కడ బాధాకరంగా వుంది. ఇంకా ఇద్దరు, ముగ్గురు మారిపోయే ఉద్దేశ్యంలోనే వున్నారు. ఈ నిర్ణయానికి వచ్చాక కాస్త ప్రశాంతత చిక్కింది.

స్కూలు నుంచి వస్తూంటే ఎదురైంది నర్మద. తనూ క్రితం సం॥రం వరకూ 'విద్య' లోనే చేసింది. ప్రస్తుతం గౌతమిలోకి మారింది. 'చాలా రోజులైంది. మనం కలిసి.. ఎలా వుంది అక్కడ నీకు...!' నిరుత్సాహంగా చప్పరించింది నర్మద.. 'ఏ రాయి అయితేనేం పళ్ళూడగొట్టుకోటానికని...!' ఎక్కడైనా ఒకటే వాణీ. ఈ కాన్వెంటు

సంస్కృతి ఎక్కడైనా ఒక్కలాగే వుంటుంది. అటు పేరెంటుని, ఇటు మనలాంటి టీచర్సుని స్వీజ్ చేసి ఎదగటం...! 'విద్యా'ని మించి పోయింది 'గౌతమి'... ఈ సం॥రం మా బేబీకి ఫీజు కట్టి తీరాలన్నారు. నా జీతం మాత్రం అదే పదిహేను వందలు. రాయించుకునేది మూడువేలు... ఇచ్చేది అందులో సగం...!


'ఇక్కడా అంతే... అక్కడా ఇక్కడా అనేముంది అందరూ అంతేగా. విద్యలో మరీ అన్యాయంగా వుంది నర్మదా... పని చెయ్యటం చాలా కష్టంగా వుంది.. నేనూ 'ఆదర్శ'లోకి వెళ్ళిపోదా మనుకుంటున్నాను' నర్మద విస్తుపోయింది. 'ఆ పని మాత్రం చెయ్యకు. నేనే ఎందుకు వదలుకున్నానా అని బాధపడుతున్నాను. అక్కడ కోచింగ్ ఏమీ తృప్తికరంగా లేదు. మా బేబీ ఇక్కడ మొదటి పదిలో వుండేది. ఇప్పుడు ర్యాంక్ తగ్గిపోయింది. అదెక్కడ వెనకపడిపోతుందోనని భయంగా వుంది. ఇక మన పరిస్థితి ఎక్కడైనా వెట్టిచాకిరీయే! మళ్ళీ అవకాశముంటే ఇక్కడికే వచ్చేయ్యాలనుకుంటున్నాను ఇస్తారో ఇవ్వరో చూడాలి...' నర్మద తను చెప్పదలుచుకున్నది చెప్పేసి వెళ్ళిపోయింది.

ఇక నా ఆలోచన మిగిలింది. నా సుఖం కోసం పిల్లల భవిష్యత్ రిస్క్ చేస్తున్నానా.. ఇప్పుడు వాళ్ళు నెంబర్ వన్ లో చదువుతున్నారు. స్కూలు మార్చటం వల్ల వాళ్ళు డిస్ట్రబ్ అవుతారు. నర్మద చెప్పినట్టు మా పరిస్థితి ఎక్కడైనా ఇంతే... అది మారుతుందని ఆశించటం అత్యాశే! జూనియర్ కాలేజీకి పర్మిషన్ వస్తోంది. ఎక్కువ కాలం కమిటెడ్ గా పనిచేసిన వాళ్ళకి ఎంతోకొంత రాయితీ వుంటుంది. స్కూలు దగ్గర్లోకి ఇల్లు మారిపోతే కొంత సమస్య తీరుతుంది. ప్రత్యామ్నాయం చూసుకోవాలి. ఇంకా నయం తొందరపడలేదు ఇప్పుడు నా సౌఖ్యం కాదు కావల్సింది పిల్లల భవిష్యత్.. నా ఆలోచన ఈ కేంద్రం దగ్గర ఆగిపోయింది.


మన తెలంగాణ

## ఆషా కార్యకర్తల సమ్మె నిలుపుదల

కనీస వేతనాలు, వర్కర్లుగా గుర్తింపు తదితర డిమాండ్లపై 106 రోజుల సుదీర్ఘ సమ్మెను మంత్రి లక్ష్మారెడ్డి గారితో చర్చల అనంతరం, మేధావులు, వివిధ రాజకీయ పార్టీలు, కార్మిక సంఘాల సూచన మేరకు తాత్కాలికంగా వాయిదా వేస్తున్నట్లు ఆశా యూనియన్ రాష్ట్ర కమిటీ ప్రకటించింది. డిసెంబర్ 16న ఇందిరాపార్క్ వద్ద వేలాది మందితో జరిగిన బహిరంగసభలో తమ సమస్యల కోసం అత్యంత సమరశీలంగా జరిగిన ఆశాల సమ్మెను వక్రలు అభినందించారు. రిటైర్డ్ హైకోర్టు న్యాయమూర్తి శ్రీ బి.చంద్రకుమార్, ప్రొఫెసర్ మాజీ ఎమ్మెల్సీ కె.నాగేశ్వర్ తదితరులు ప్రభుత్వ మొండి వైఖరిని తప్పుబట్టారు.







# హితుడు

(మంచి జ్ఞాపకం లాంటి సినిమా)

ఇటీవల కాలంలో వచ్చిన సందేశాత్మక చిత్రం హితుడు 'మంచి జ్ఞాపకంలాంటి సినిమా' కాప్షన్ తో వచ్చింది. విశాఖ జిల్లా పాడేరు మన్యం ప్రాంతంలో సినిమా కథ ఉంది. ఆ ప్రాంతం లోని చదువులేని గిరిజనులు వండించిన వంట జమీందారులు మోసపూరితంగా ఎలా తీసుకుంటారో, చదువుకుంటున్నారని తెలిస్తే ఎలా హింసిస్తారో దర్శకుడు సినిమా ప్రారంభంలో చూపించారు. అదే ప్రాంతాల్లో నక్సలైట్ గ్రూపు ఒకటి తిరుగుతూ ఉంటుంది. సినిమా హీరో (పేరు సీతారాం) ఆ గ్రూపులో సభ్యునిగా ఉంటూ దళనాయకునితో సమాజంమార్పు, చదువు నేర్పటం వంటి అంశాలపై తన అభిప్రాయం చెప్పి చర్చిస్తుంటాడు. మన్యంలోని గిరిజనులకు చదువు నేర్పుతానని దాని ద్వారా వారిలో మార్పు తెస్తానని చెబుతాడు. దళనాయకుడు ఆ మన్యంలో హీరోని చదువు నేర్పించటం కోసం వదిలి వెళతారు. అదే మన్యంలో తెలివైన గిరిజన పిల్ల (సినిమాలో తర్వాత అభిలాష అని పేరు పెట్టారు) మన్యంలోని పోస్టుమాస్టర్ సహాయంతో అక్కడ చదువు చెప్పటం మొదలు పెడతాడు హీరో. దానికి హీరో పడే కష్టాలు, అతను లేనప్పుడు చదువు ఎడల వచ్చే నిరాసక్తత వంటివి బాగా తెరకు ఎక్కించారు. హీరోయిన్ అభిలాష బాగా చదువు నేర్చుకుంటున్న తరుణంలో జమీందారు కన్ను ఆమెపై పడి, ఆమె తల్లి దండ్రులను ఒప్పించి పెళ్ళి చేసుకుంటాడు. ఇది తెలిసిన సీతారాం మొదటి రాత్రి రోజే జమీందార్ ను చంపి హీరోయిన్ ను చదువుకోవడానికి తనకు

తెలిసిన వారైన ఉన్న లేడీస్ హాస్టల్ కు పంపుతాడు. చదువుతున్న సందర్భంలోనే గర్భవతి అయిన హీరోయిన్ ను గతం నుండి దృష్టి మరల్చి అబార్షన్ చేయించి, చదువుకునేట్లు హీరో ప్రోత్సహిస్తాడు. మరొక ప్రక్క మన్యంలో నక్సలైట్ లతో కలిసి మన్యంలోని బాలుడుని పోలీసులు కాల్పులు జరిపించి నిరసిస్తున్న క్రమంలో గాయపడి హీరోయిన్ కు దూరంగా ఉంటాడు. బాగా చదువుకొని మెడిసిన్ కు అర్హత సంపాదించి మెడికల్ కాలేజీలో చదువుతూ ఉంటుంది. ఈ క్రమంలో ఆమె జీవితంలో వచ్చే పట్టణ మార్పులు దర్శకులు చూపించారు. మెడిసిన్ చదువు పూర్తవుతుందనే సమయంలో సీతారాం, అభిలాషను కలవటానికి వస్తాడు. తాను జీవితంలో ఇంత ఎదగటానికి కారణం సీతారాంను అభివర్ణించి అతన్ని పెళ్ళి చేసుకుంటానంటుంది హీరోయిన్. విదేశాలకు వెళ్ళి తామిద్దరం నుఖంగా బ్రతుకుదామంటుంది. చదువుకుని ఊరికి వచ్చి మేలు చేస్తుందనుకున్న అభిలాష తన గురించి ఊహించుకోవటం నచ్చని సీతారాం ఆమెను వదిలివేసి తిరిగి మన్యం చేరుకుని, ఊరికి అడ్డుగా ఉన్న కొండను త్రవ్వి దగ్గర మార్గం వేయాలనే పనిలో పడతాడు. సీతారాం కోసం వెతికి అలిసిన అభిలాష తనతోపాటు మెడిసిన్ చదువుకుని తోడుగా ఉంటున్న వ్యక్తిని పెళ్ళి చేసుకుంటుంది. వారిద్దరు సీతారాం ఆశించిన మార్గంలో సమాజ సేవ చేస్తూ సీతారాంని కొంత కాలానికి కలుస్తారు. సీతారాం ఆశించినట్లుగా తాను, తన కుటుంబంతో పాటు కృషి చేస్తున్నట్లు అభిలాష చెప్పటం, కొన్ని సంవత్సరాలు వంటరిగా కొండను దారి చేయటానికి త్రవ్వుతున్న సీతారాంకు మన్యం ప్రజలు కూడా తోడు వస్తామనటంతో సినిమా ముగుస్తుంది. మానవ విలువలు తగ్గిపోతున్న నేటి పరిస్థితులలో ఆ విలువలు తెలియ చెప్పే ప్రయత్నం సినిమాలో జరిగింది. చదువుకున్న యువత సమాజ మార్పుకు చెయ్యాల్సిన కృషి పై ఆలోచించకుండా ఎలా ఉంటున్నారో ప్రశ్నించి, దానికి మార్గం సినిమాలో చూపించారు. మంచి సంగీతం, సాహిత్యం ఉన్న పాటలున్నాయి. వ్యాపారమయం అవుతున్న జీవితాలను ఒకవైపు, అభివృద్ధి లేని పేదలు ఇంకొక వైపు చూపించి మార్పు కోసం జరగాల్సిన కృషి పై చేసిన ప్రయత్నాన్ని అభినందించాలి.





## చెన్నై విషాదం నుండి మనం పాఠాలు నేర్చుకుంటామా ?

చెన్నై నగరం వరద విషాదం నుంచి ఇప్పుడిప్పుడే కోలుకుంటుంది. వరదల కారణంగా ప్రజలు తీవ్ర కష్టాలను చవిచూచారు మానవతా వాదులందరూ తమవంతు సాయం చేశారు. ఆనగరం, నగరంలోని ప్రజలు వీలయినంత త్వరగా కోలుకోవాలని ఆశిద్దాం. ఈ సందర్భంలోనే వరదులు దాని పర్యావసనాలకు గల కారణాలపై లోతైన చర్చ జరగాలి. ఒక విపత్తు సంభవించినప్పుడు జరిగిన నష్టం భవిష్యత్లో అలాంటి విపత్తు జరిగినా భారీ నష్టం మరలా జరగకుండా చూడటమే ఆధునిక సమాజం చేయాల్సింది. ప్రకృతి విపత్తులు మనిషి చేతిలో ఉండవు అవి రావడానికి చాలా స్వల్పకాలం ముందు మాత్రమే పసిగట్టే వ్యవస్థ అందుబాటులో ఉంది. అలాంటప్పుడు సమాజాన్ని ముందుకు నడిపే రాజకీయ వ్యవస్థ ముందుచూపుతో నిర్ణయాలను చేయాలి. చేయగలిగింది విపత్తుకు కారణం అయిన ప్రకృతి హాననాన్ని ఆపడం, విపత్తు సంభవించే ప్రాంతాలకు దూరంగా మానవ నివాసాలు ఏర్పాటు చేసుకోవడం, నిర్మించిన నగరాలను విపత్తును తట్టుకునేలా నిర్మించడం.

చెన్నై నగరం ఇంతగా నష్టపోవడానికి కారణం చెరువులు, నదులు, సముద్రం పక్కన భారీనిర్మాణాలకు అనుమతులివ్వడం. వరద ముంపుకు గురి అయిన ప్రాంతాలను పరిశీలిస్తే మనకు విషయం అర్థమవుతుంది. ప్రకృతి ఆక్రమణల వలన ముంపుకు గురికావడమేకాదు విలయం తీవ్రతను అంతకంతకు పెంచుతున్నది. ప్రకృతి సమతుల్యతను కాపాడకపోతే అది ప్రళయానికి దారితీస్తుంది. కాని పాలకులు అనుసరిస్తున్న విధానాలు మాత్రం ప్రకృతి వనరులను యధేచ్ఛగా లూటీచేయడానికి అనుమతిస్తున్నారు. ఆంధ్రప్రదేశ్ విభజన తర్వాత కొత్తరాష్ట్రం నిర్మాణంలో ఉన్నాం. విశాఖ తుఫాన్, చెన్నై విషాదం చూచిన తర్వాత అయిన ప్రభుత్వాలు కొన్ని గుణపాఠాలు నేర్చుకోవాలి. కేంద్రీకృత నగర నిర్మాణం చాలా ప్రమాదకరం అని భావించాలి. ఏపీలో విశాఖ, రాజమండ్రి, కాకినాడ, విజయవాడ, గుంటూరు, నెల్లూరు, తిరుపతి, కర్నూలు లాంటి నగరాలు ఉన్నాయి ఈ ప్రాంతాలు ఒక్కోటి ఒక్కో రంగానికి ప్రసిద్ధి కావడం మన వరం. వీటినే ఆధునిక సాంకేతిక అవకాశాలను ఉపయోగించుకుని మంచి నగరాలుగా తీర్చిదిద్దవచ్చు. వీటినే ప్రకృతి వైపరీత్యాలను తట్టుకునేలా తీర్చిదిద్దడం కూడా సాధ్యమే. ఖర్చు, కాలం కలిసి వస్తుంది. కాని బాబుగారి ప్రభుత్వం వ్యక్తిగత ప్రతిష్టకు పోతున్నది ఉన్ననగరాలను కాదని రాజధాని పేరుతో అమరావతిని గొప్పరాజధానిగా రూపొందిస్తామని నిర్ణయించుకున్నది.

అమరావతి ప్రతిపాదిత నగరం పూర్తిగా నదీపరీవాహక ప్రాంతం చారిత్రాత్మకంగా పరిశీలిస్తే గొప్ప నగరాలన్నీ నదీపరీవాహక ప్రాంతాలలోనే ఉన్నాయి. కాని అవి ప్రకృతి వనరులను హాననం చేసి నిర్మించినవి కావు పైపెచ్చు కాకతీయులు, విజయనగర రాజులు చెరువులు, కాలవలను కాపాడటమేకాదు మరిన్ని నిర్మించారు కాని



ప్రస్తుత అమరావతి నిర్మాణం అందుకు భిన్నంగా జరుగుతుంది. అందుకు కారణం అంతర్జాతీయ ప్రమాణాలతో గొప్పరాజధాని నిర్మించాలనే ఆకాంక్ష ఉండటం. శివరామ క్రిష్ణన్ కమిటీ ఈ విషయాన్ని చాలా స్పష్టంగా చెప్పింది భారీ భవంతులకు అది అనువైన ప్రాంతంకాదని, వరద ముంపుకు, భూకంఠాలకు గురి అయ్యే అవకాశం కూడా ఉందని అభిప్రాయపడింది. అయినా కేవలం రాజకీయ కారణాలతో అక్కడే నిర్మించాలని పట్టుదలతో వెళుతుంది. దివిసీమ ఉప్పెన వచ్చినప్పుడు ఇప్పుడు ఉన్న విజయవాడే అతలాకుతలమైనది. అలాంటిది ఇప్పుడు నిర్మిస్తున్న అమరావతి మరింత ముందుకు నిర్మిస్తున్నారు. ప్రకృతి విపత్తులు రాను రాను పెరిగేవి తప్ప తగ్గేవి కావు. కారణం మన పాలకులు ప్రకృతి వనరులను హాననం చేయం తగ్గించలేదు.

అందుకు చక్కని ఉదాహరణ అమరావతి నిర్మాణానికి 52 వేల ఎకరాల అటవి భూమిని డీపారెస్ట్ చేయమని కోరడం, అదే బాబుగారు వనాలను బాగాపెంచాలని వనమహోత్సవాలను నిర్వహించడం. 52 వేల ఎకరాల అటవి భూమిని ఎందుకు అడిగారు అక్కడ సరిపడా భూమి అందుబాటులో లేదు కాబట్టి. అనువుగాని చోట రాజధానిని ఎంపిక చేయడం దానికోసం ప్రకృతిని హరించడం దేనికి. అదేం అంటే విపత్తులను ఎదుర్కొనే విధంగా నిర్మిస్తారంట అవసరమా, సాధ్యమా సాధ్యంకాదని విశాఖ, చెన్నై అనుభవాలు నేర్పుతున్న పాఠాలు. సమస్య అంతా నేర్చుకోవడానికి బాబుగారు సిద్ధంగా లేరు. ఇప్పటికైనా మించిపోయింది లేదు విశాఖ, చెన్నై అనుభవాలను దృష్టిలో ఉంచుకుని వెళ్ళడం మంచిది. విజయవాడ రాజధానిని అయినా పద్ధతిగా నిర్మించాలి ఆ ప్రాంతానికి ఉన్న పరిమితులు దృష్ట్యా దానిని కేవలం పరిపాలనా రాజధానిగా మాత్రమే పరిమితం చేయాలి. మిగిలిన అభివృద్ధిని వికేంద్రీకరించడం ఉత్తమం. అక్కడి ప్రజలుకూడా రాజధాని వచ్చింది చాలులే అనుకోకుండా వాస్తవిక దోరణితో ఆలోచించాలి.



# 2015 డిసెంబర్ 4న కనీస వేతనాల కోసం ఆశా వర్కర్స్ నిర్వహించిన ఘోర కలెక్టరేట్ కార్యక్రమ దృశ్యాలు

అనంతపురంలో..



శ్రీకాకుళంలో..



కాకినాడలో..





KLVO 4A 503

Posting date every month 4th and 5th

# లాతీలెత్తోద్దు.. కుళ్ళపాడవండి







ಮಹಾನುಭಾವಿ  
ಪುಸ್ತಕಾಲ ಪರಿಶೀಲನಾಪಟ್ಟಿ

ಪುಸ್ತಕಂ ಸಂಖ್ಯೆ	KLV 01A 503
ಪುಸ್ತಕಂ ವಿರುದ್ಧ	ಸರ್ವೋತ್ತಮ ಮೊಗಸೂ
ತಾರೀಖು	28/8/23
ಮುಂದು ಅಟ್ಟ	yes
ವೆಳುಕು ಅಟ್ಟ	yes
ಮೊತ್ತಂ ಪೆಣೆಲು	37
ವೆದ್ದ ನೆಲಾ ಪೆಣೆಲು	no
ಖಾಕ ಪೆಣೆಲು	no
ಲೆಖ ಪೆಣೆಲು	no
ತಯಾರು ಚೆಪಿವರಿ	Sandhya
ಪೆಣೆಲು ಖದರಿಪಿವರಿ	Sandhya
ಸ್ಯಾನ್ ಚೆಪಿವರಿ	Nandhya
ಪರಿಕ್ಷೆ ಚೆಪಿವರಿ	pragathi
ಪೆಣೆಲು ಪರಿಚಾಪಿವರಿ	
ಲೇಂಡಿಂಗು ಚೆಪಿವರಿ	
ಪ್ಯಾಕಿಂಗು ಚೆಪಿವರಿ	
ಸ್ಯಾನ್ ಪಿಯುವರಿ	
ತಪ್ಪುಲು	No
ಪರಿಶೀಲನೆ	good